


والدین کا احتساب

www.KitaboSunnat.com



۲۸۱، ۳
ضل و

پروفیسر ڈاکٹر فضل البی

*** توجہ فرمائیں ! ***

کتاب و سنت ڈاٹ کام پر دستیاب تمام الیکٹر انک کتب.....

عامتقاری کے مطالعے کے لیے ہیں۔

مجلس التحقیق، الاسلامیہ کے علمائے کرام کی باقاعدہ تصدیق و اجازت کے بعد آپ

لود (UPLOAD) کی جاتی ہیں۔

متعلقہ ناشرین کی اجازت کے ساتھ پیش کی گئی ہیں۔

دعویٰ مقاصد کی خاطر ڈاؤن لوڈ، پرنٹ، فوٹو کاپی اور الیکٹر انک ذرائع سے محض مندرجات کی نشر و اشاعت کی مکمل اجازت ہے۔

*** تنبیہ ***

کسی بھی کتاب کو تجارتی یا مادی نفع کے حصول کی خاطر استعمال کرنے کی ممانعت ہے۔


ان کتب کو تجارتی یا دیگر مادی مقاصد کے لیے استعمال کرنا اخلاقی، قانونی و شرعی جرم ہے۔

اسلامی تعلیمات پر مشتمل کتب متعلقہ ناشرین سے خرید کر
تبیغ دین کی کاوشوں میں بھرپور شرکت اختیار کریں

نشر و اشاعت، کتب کی خرید و فروخت اور کتب کے استعمال سے متعلقہ کسی بھی قسم کی معلومات کے لیے رابط فرمائیں

ٹیک کتاب و سنت ڈاٹ کام

واللہ یعنی کا اختساب



پروفیسر ڈاکٹر فضل الہی

31 جنوری

جملہ حقوق حق مصنف محفوظ ہیں

اسلام آباد میں ملٹے کا پتہ

النور
Ph: 2106400

15913

www.KitaboSunnat.com 80/- روپے

پاکستان میں ملٹے کا پتہ

مکتبہ قدسیہ

رحمان مارکیٹ غریبی سٹریٹ اردو بازار لاہور

Ph:7351124 - 7230585

فهرست

پیش لفظ

| | |
|----|---------------------------------|
| ۱۳ | تمہید |
| ۱۴ | تین سوالات |
| ۱۵ | کتاب کی تیاری میں پیش نظر باتیں |
| ۱۶ | خاکہ کتاب |
| ۱۷ | شکر و دعا |

مبحث اذل

احساب والدین کی شرعی حیثیت

| | |
|--|---|
| ۱۸ | تمہید |
| (۱) | |
| فرضیت احتساب کے دلائل کا عموم | |
| ۱۹ | پہلی دلیل: آیت کریمہ ﴿كُنْتُمْ خَيْرَ أُمَّةٍ...﴾ الآلیۃ کا عموم: |
| ۱۹ | شیخ الاسلام ابن تیمیہؓ کی تحریر: |
| دوسری دلیل: بیعت کی ایک شرط ہر مسلمان کی خیرخواہی: | |
| ۲۰ | حدیث جریرؓ: «أَمَا بَعْدُ...» |
| تیسرا دلیل: دین کا تمام مسلمانوں کی خیرخواہی کا نام ہونا: | |
| ۲۱ | حدیث تمیم داریؓ: «الَّذِينَ النَّصِيحةُ» |
| چوتھی دلیل: برائی کو ختم کرنے کا ہرامتی کے لیے حکم مصطفویؓ | |
| ۲۲ | حدیث ابی سعید خدریؓ: «مَنْ رَأَى...» |

(۲)

احساب اقارب کے دلائل

۱: اقارب کو ذرانے کا حکم ربانی:

۲۳ آیت کریمہ: ﴿ وَأَنْذِرْ عَشِيرَتَ الْأَقْرَبِينَ ﴾

۲۴ تفسیر آیت میں شیخ ابن عاشور کی تحریر.....

رسول کریم ﷺ کی حکم ربانی کی تعمیل:

۱: دعوت طعام پر کنبے والوں کو ذرانا:

۲۵ حدیث علی رضی اللہ عنہ: "لَمَّا نَزَّلَتْ هَذِهِ الْآيَةُ"

ب: کوہ صفا پر کنبے والوں کو ذرانا:

۲۶ حدیث ابن عباس رضی اللہ عنہما: "لَمَّا نَزَّلَتْ"

ج: قوم قریش کو ذرانے کے متعلق ایک اور روایت:

۲۷ حدیث ابی ہریرہ رضی اللہ عنہ: "فَامَ رَسُولُ اللَّهِ"

۲: اہل کو جہنم کی آگ سے بچانے کا حکم ربانی:

۲۹ آیت کریمہ: ﴿ يَا أَيُّهَا الَّذِينَ آمَنُوا قُوَا أَنْفَسَكُمْ ﴾ الآیة

جہنم کی آگ سے بچانے سے مراد:

۳۰ حضرت قاراۃؓ کا بیان

۳۰ حافظ ابن جوزیؓ کی تحریر

۳۰ علامہ ابن حیانؓ کا بیان

اہل سے مراد:

۳۱ امام راغب اصفہانیؓ کا قول

۳: اللہ تعالیٰ کے لیے پھی گواہی دینے کا حکم:



- آیت کریمہ: ﴿يَا أَيُّهَا الَّذِينَ آمَنُوا كُوْنُوا قَوَاعِدُنَّ بِالْقُسْطِ﴾ الآية ۳۱
۳۲ علامہ غزالیؒ کا بیان
۳۲ شیخ ابن داود صالحیؒ کی تحریر
آیت کریمہ: ﴿يَا أَيُّهَا الَّذِينَ آمَنُوا كُوْنُوا قَوَاعِدُنَّ لِلَّهِ﴾ الآية ۳۲
۳۲ بعض مفسرین کا بیان

(۳)

حضرت ابراہیم علیہ السلام کا اپنے باپ کا احصاب پہلی دلیل:

- سورہ مریم کی آیات کریمہ: ﴿وَإِذْ كُرِزَ فِي الْكِتَابِ﴾ ۳۳
دوسری دلیل:

- سورۃ الانعام کی آیت کریمہ: ﴿وَإِذْ قَالَ إِبْرَاهِيمُ﴾ ۳۶
آیت کریمہ کی احصاب ابراہیم علیہ السلام پر دلالت:

www.KitaboSunnat.com کا بیان

علیٰ احصاب کا بیان:

- ۳۶ قاضی ابو سعودؒ کی تحریر
آیت کریمہ کی باپ اور دیگر اقرباء کے احصاب پر دلالت:
۳۷ ا: علامہ ابن حیان اندرسیؒ کی تحریر
۳۷ ب: بعض زیدی مفسرین کا بیان
۳۸ ج: شیخ احمد عدویؒ کا بیان
۳۹ د: شیخ ابوکبر جزاڑی کا قول

(۲)

رسول اللہ ﷺ کا اپنے پچاؤں کا احصاب

- ۳۹ ۱: پچاؤں اور پھوپھی کا احصاب
 ۴۰ ۲: پچا ابو طالب کا احصاب:
 حدیث بخاری: "لَمَّا حَضَرَتْ
 ۳: پچا حضرت عباس رضی اللہ عنہ کا احصاب:
 روایت ام فضل رضی اللہ عنہا: "دَخَلَ رَسُولُ اللَّهِ
 ۴۱

(۵)

ابن ابی سلوک کے بیٹے کا احصاب

- ۴۲ روایت جابر رضی اللہ عنہ: "كُنَّا فِيْ غَزَّةٍ
 ۴۳

(۶)

ابن عمر رضی اللہ عنہا کے بیٹے کا باپ کا احصاب

- ۴۴ روایت سالم: "أَخَرَ أَبْنَىْ عُمَرَ رضي الله عنهمَا الْمَغْرِبَ....."

(۷)

ابن عمر رضی اللہ عنہا کے ایک دوسرے بیٹے کا احصاب

- ۴۵ روایت عبد اللہ بن عبد اللہ بن عمر رضی اللہ عنہا: "دَعْوَتُ رَجُلًا
 ۴۶

(۸)

بھولے پر نبی کریم ﷺ کی یاد دہانی

- ۱: بھولی ہوئی آیات کی دوڑاں نماز یاد دہانی کا حکم:

- ۴۷ حدیث مسور رضی اللہ عنہ: "شَهِدْتُ رَسُولَ اللَّهِ
 ۴۸

- ۲: قراءت نماز میں تردد کے وقت لتمہ دینے کا حکم:

حدیث ابن عمر رضی اللہ عنہا: "أَنَّ النَّبِيَّ صَلَّى " ۵۰

شرح حدیث میں امام خطابی کا بیان

۳: نماز میں کمی پر تنبیہ کی بنا پر نقصان کی حلافی: ۵۱

۵۲ حدیث ابی ہریرہ رضی اللہ عنہ: "صَلَّى النَّبِيُّ"

(۹)

فرض کی حسن ادائیگی کا خود آنحضرت ﷺ کا حکم دینے کی تلقین

۵۳ حدیث عبداللہ بن سلام رضی اللہ عنہ

۵۴ حدیث پر امام ابن حبانؓ کا قائم کردہ عنوان باب

(۱۰)

والدین کے عظیم حق کے سبب ان کا احصاب

مقصود احصاب:

۵۵ محتسب علیہ کی خیر خواہی

۵۵ خیر خواہی کے اولین حق دار والدین

والدین کے عظیم حق کے متعلق دو احادیث:

۵۶ ا: حدیث ابی ہریرہ رضی اللہ عنہ: "جَاءَ رَجُلٌ"

۵۷ ب: حدیث مقدام رضی اللہ عنہ: "إِنَّ اللَّهَ يُؤْصِيْكُمْ"

احصاب والدین کے متعلق اقوال علماء:

۵۸ ا: شیخ عمر سنانیؒ کا بیان

۵۸ ب: شیخ محمد احمد عدویؒ کی تحریر

احصاب والدین کی اہمیت کو سمجھنے کے لیے ایک مثال

(۱۱)

احساب والدین سے مختص کے زور احتساب میں اضافہ
بعض علمائے امت کے اقوال:

- ۶۱ ا: علامہ رازیؒ کا بیان
- ۶۲ ۲: شیخ عدویؒ کی تحریر
- ۶۵ ۳: خطبہ جمعۃ الوداع کے متعلق امام فوادیؒ کا بیان

(۱۲)

کنبے میں مقام والدین کی بنابر ان کا احتساب
والدین کی نیکی اور بدی کا کنبے پر اثر
مجھٹ ٹانی

احساب والدین کے درجات اور آداب تمهید
۶۷

(۱)

ادب کے ساتھ خیر و شر سے آگاہ کرنا اور وعظ و نصیحت کرنا
احساب والدین کے دورجے:
۶۸
ان درجوں میں ادب و احترام پاسداری کے دلائل:
۶۸
ا: والدین کے ادب و احترام کا حکم ربی:
ا: ارشاد رب العالمین: ﴿ وَقَضَى رَبُّكَ ... ﴾ ۶۹
ب: ارشاد ربی: ﴿ وَوَصَّيْنَا إِلَيْنَا ... ﴾ ۶۹
۲: احتساب ابراہیم علیہ السلام میں ادب و احترام:
آیات کریمہ: ﴿ وَأَذْكُرْ فِي الْكِتَابِ ... ﴾ ۷۱

- ۷۲ اس احساب میں ادب و احترام پر دلالت کنال پائیج با تیز:
- ۷۳ علامہ زخیری کی تحریر
- ۳: چپاؤں کے احساب مصطفوی میں ادب و احترام:
- ۷۴ ا: چپا ابو طالب کے احساب میں ادب
- ۷۵ ب: چپا حضرت عباس رضی اللہ عنہ کے احساب میں ادب
- (۲)

احساب والدین کے دوران سخت روی

علمائے امت کی دورائیں:

- پہلی رائے: احساب والدین میں سخت روی کا عدم جواز: ۷۶
- ا: علامہ غزالی "کا قول ۷۷
- ب: شیخ عبدالقادر رحمۃ اللہ علیہ کا بیان ۷۹
- ج: شیخ عبدالعزیز راجحی کی تحریر ۸۰
- دوسری رائے: احساب والدین میں سخت روی:

- باپ کے احساب ابراہیم علیہ السلام کے متعلق آیت کریمہ:
- ۸۱ ﴿ وَإِذْ قَالَ إِبْرَاهِيمَ ﴾ کیا اس احساب میں سخت روی تھی؟
- ا: سخت روی کی موجودگی کے متعلق اقوال:
- ۸۲ ا: علامہ رازی "کا بیان ۸۲
- ب: علامہ نیسا بوری "کا قول ۸۲
- ج: حافظ ابن کثیر رحمۃ اللہ علیہ کی تحریر ۸۲
- د: قاضی ابو سعود رحمۃ اللہ علیہ کی تفسیر ۸۳



| | |
|----|--|
| ٨٣ | ہ: بعض زیدی مفسرین کا قول |
| ٨٣ | و: شیخ ابن عاشورؒ کا بیان |
| | ۲: سخت روی کی نفی کے متعلق قول: |
| ٨٦ | شیخ محمد رشید رضاؒ کی تحریر |
| | احصاب والدین میں سخت روی کے عدم جواز کے دلائل: |
| ۸۸ | ۱: باپ سے قصاص لینے اور اس پر حد قائم کرنے کی ممانعت |
| ۸۸ | ۲: والدین کا عظیم حق |
| ۸۸ | ۳: احصاب ابراہیم علیہ السلام میں سخت روی نہیں |
| | احصاب والدین میں سخت روی کے دلائل: |
| ۸۹ | ۱: احصاب ابراہیم علیہ السلام میں درشتی |
| ۸۹ | ب: ابن ابی ابن سلوک کے بیٹے کے احصاب میں سختی |
| | فریقین کے دلائل کا جائزہ: |
| | ۱: احصاب والدین میں سخت روی کے عدم جواز کے دلائل کا جائزہ: |
| ۸۹ | ۱: احصاب والدین میں سخت روی کا علاج ہونا |
| ۹۰ | ۲: والدین کے حق کا راہ احصاب میں رکاوٹ نہ ہونا |
| ۹۰ | ۳: احصاب ابراہیم میں سخت روی کی نفی کا نادرست ہونا |
| | ب: احصاب والدین میں سخت روی کے دلائل کا جائزہ: |
| | ۱: آیتِ کریمہ کا احصاب ابراہیم میں سخت روی پر |
| ۹۱ | دلالت کرنا |
| ۹۱ | ۲: ابن ابی کے بیٹے کے احصاب میں سخت روی کا ہونا |

نتیجہ:



- ۹۱ احتساب والدین میں سخت روی کی کھلی چھٹی نہیں
درج ذیل باتوں کی پابندی کا اہتمام:
- ۹۱ ا: عام حالات میں نرمی اور تواضع سے احتساب والدین
۹۲ ۱: یہ احتساب کے بے اثر ہونے پر درج ذیل تفصیل
کا اہتمام :
- ۹۲ ا: والدین کے اسلام اور برائی کے کفر یا
گستاخ رسول ﷺ نہ ہونے کی صورت
میں دائرہ احتساب کا انہیٰ محدود ہونا..... ۹۱
- ۹۲ ب: سخت روی کی صورت میں آداب
احتساب کی شدت سے پاسداری ۹۲
- ۹۲ ج: درشتی کے متوقع نتائج کو پیش نظر رکھنا

(۳)

والدین سے متعلقہ برائی کا ہاتھ سے روکنا

حضرت ابراہیم علیہ السلام کا بتاؤں کو توڑنا:

- ۹۳ آیات کریمہ: ﴿إِذْ قَالَ لَأُبَيْنَهُ وَقَوْمَهُ﴾
تفسیر آیت کریمہ:
۹۳ شیخ ابن عاشورؒ کی تحریر
- چار علمائے امت کے اقوال:
- ۹۵ ۱: امام احمد بن حنبلؓ کا فتویٰ
۹۵ ۲: علامہ غزالیؒ کا بیان
۹۸ ۳: علامہ احمد بن محمد مقدسیؒ کا بیان

| | |
|-----|---|
| ۹۹ | شیخ عبدالعزیز راجحی کی تحریر |
| | برائی کو ہاتھ سے بدلتے وقت درج ذیل باتوں کا اہتمام: |
| ۱۰۱ | ابتدائی احساب تواضع اور ادب و احترام سے کرنا |
| ۱۰۱ | آداب احساب کا شدت سے اہتمام |
| ۳ | متوقع خرابیوں کے زیادہ ہونے کی صورت میں احساب بالید |
| ۱۰۱ | سے اجتناب |
| ۱۰۲ | سیرت طیبہ میں اس بات کے سات شواہد |
| ۱۰۲ | شیخ الاسلام ابن تیمیہؒ کا بیان |
| ۱۰۳ | امام ابن قیمؒ کی تحریر |
| | خاتمه |
| ۱۰۵ | خلاصہ کتاب |
| ۱۰۷ | مسلمانان عالم سے اپل |

— ﴿ ﷺ ﴾

بِسْمِ اللَّهِ الرَّحْمَنِ الرَّحِيمِ

پیش لفظ

إِنَّ الْحَمْدَ لِلَّهِ نَحْمَدُهُ وَنَسْتَعِينُهُ وَنَسْتَغْفِرُهُ وَنَعُوذُ بِاللَّهِ مِنْ شُرُورِ
أَنفُسِنَا وَمِنْ سَيَّاتِ أَعْمَالِنَا ، مَنْ يَهْدِهِ اللَّهُ فَلَا مُضِلٌّ لَّهُ ، وَمَنْ
يُضْلِلُ فَلَا هَادِي لَهُ ، وَأَشْهُدُ أَنَّ لَا إِلَهَ إِلَّا اللَّهُ وَحْدَهُ لَا شَرِيكَ
لَهُ وَأَشْهُدُ أَنَّ مُحَمَّداً عَبْدُهُ وَرَسُولُهُ صَلَّى اللَّهُ عَلَيْهِ وَعَلَى آلِهِ
وَصَاحِبِهِ وَسَلَّمَ .

﴿ يَا أَيُّهَا الَّذِينَ آمَنُوا اتَّقُوا اللَّهَ حَقَّ تُقَاتِهِ وَلَا تَمُوتُنَّ إِلَّا وَأَنْتُمْ
مُسْلِمُونَ ﴾ ①

﴿ يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ
مِنْهَا زَوْجَهَا وَبَثَّ مِنْهُمَا رِجَالًا كَثِيرًا وَنِسَاءً وَاتَّقُوا اللَّهَ الَّذِي
تَسَاءَلُونَ بِهِ وَالْأَرْحَامَ إِنَّ اللَّهَ كَانَ عَلَيْكُمْ رَقِيبًا ﴾ ②

﴿ يَا أَيُّهَا الَّذِينَ آمَنُوا اتَّقُوا اللَّهَ وَقُرُونُوا قَوْلًا سَدِيدًا . يُصْلِحُ لَكُمْ
أَعْمَلَكُمْ وَيَغْفِرُ لَكُمْ ذُنُوبَكُمْ وَمَنْ يُطِعِ اللَّهَ وَرَسُولَهُ فَقَدْ فَازَ فَوْزًا
عَظِيمًا ﴾ ③

آمّا بعد ! ایک مسلمان کو بہت زیادہ پریشان اور جیران کرنے والی باتوں میں
سے ایک یہ ہے کہ وہ اپنے والدین یا ان میں سے کسی ایک کو ایسے فریضہ کو ترک کرتے

① سورۃ النّساء / الآیۃ ۱۰۲ .

② سورۃ آل عمران / الآیۃ ۱ .

③ سورۃ الأحزاب / الآیتان ۷۰ - ۷۱ .

ہوئے دیکھیے جس کے بجالانے کا کتاب و سنت میں حکم دیا گیا ہو، یا انہیں ایسی غلطی کا ارتکاب کرتے ہوئے پائے جس سے کتاب و سنت میں روکا گیا ہو۔ ایسی صورت حال میں یہ فیصلہ کرنا اس کے لیے خاصاً مشکل ہو جاتا ہے کہ کیا قدم اٹھائے؟ والدین کو بلا روک ٹوک ان کے حال میں رہنے دے کہ وہ شرعی فریضہ کو چھوڑتے رہیں، اور ناجائز کام کرنے میں مگن رہیں، یا انہیں اپنے ذمے شرعی واجب کو ادا کرنے کا حکم دے اور برائی سے منع کرے۔

وہ دونوں میں سے ایک فیصلے کو بھی خالی از خطرہ نہیں سمجھتا۔ اس کو یہ خدشہ ہوتا ہے کہ اگر والدین کو نیکی کا حکم دیا یا برائی سے روکا، تو وہ ناراض ہو جائیں گے، اور ان کے ناراض ہونے سے اللہ تعالیٰ ناراض ہو جائے گا۔ لیکن اس کے ساتھ اس کو یہ خطرہ بھی لاحق رہتا ہے کہ انہیں ان کی حالت میں چھوڑنے پر کہیں ان پر شریعت کی مخالفت، اور خود اس پر امر بالمعروف اور نہیں عن المنکر کے فریضہ کو ترک کرنے کی بنا پر عذاب الہی نازل نہ ہو جائے۔

تین سوالات:

ایسی ہی صورت حال کے بارے میں قرآن و سنت اور حضرات صحابہ رضی اللہ عنہم کے طرز عمل سے خود اپنے لیے اور دیگر حق کے مตلاشی مسلمان بھائیوں کے لیے راہ نمائی حاصل کرنے کی غرض سے اس کتاب میں درج ذیل تین سوالوں کے جواب اللہ تعالیٰ کی توفیق سے پیش کرنے کی حقیری کوشش کی گئی ہے:

- ۱: کیا والدین کو نیکی کا حکم دینا اور برائی سے روکنا اولاد کے لیے شرعاً ثابت ہے؟
- ۲: احساب والدین کے دوران اولاد کون سے درجات استعمال کر سکتی ہے؟
- ۳: احساب والدین کے دوران اولاد کے لیے کن آداب کی پابندی ضروری ہے؟

کتاب کی تیاری میں پیش نظر باتیں:
مولائے علیم و حکیم کے فضل و کرم سے کتاب کی تیاری میں درج ذیل باتوں کا
اهتمام کرنے کی کوشش کی گئی ہے:

۱: اس کتاب کی بنیاد اور اساس کتاب و سنت ہے۔

۲: احادیث شریفہ کو ان کے اصلی مراجع سے نقل کیا گیا ہے۔ صحیحین کے علاوہ دیگر کتب سے نقل کردہ احادیث کے متعلق علمائے حدیث کے اقوال ذکر کیے گئے ہیں۔ صحیحین کی احادیث کے ثبوت پر اجماع امت کے سبب ان کے بارے میں اہل علم کے اقوال پیش نہیں کیے گئے۔ ۰

۳: آیات کریمہ اور احادیث شریفہ سے استدلال کرتے وقت کتب تفسیر اور شرودح حدیث سے استفادے کی مقدور بھر کوشش کی گئی ہے۔

۴: اس موضوع کے بارے میں متفقین اور متاخرین علمائے امت کی تحریروں سے تاحد استطاعت مستفید ہونے کی سعی کی گئی ہے۔

۵: کتاب کے آخر میں مراجع کے بارے میں تفصیلی معلومات ذکر کر دی گئی ہیں تاکہ مراجعت کرنے والے حضرات کو ان تک رسائی میں وقت نہ ہو۔

خاکہ کتاب:

مولائے رحمن و رحیم کی توفیق سے کتاب کی تقسیم درج ذیل طریقے سے کی گئی ہے:
— پیش لفظ

— بحث اول: احساب والدین کی شرعی حیثیت

— بحث ثانی: احساب والدین کے درجات اور آداب

— خاتمه

❶ ملاحظہ ہو: مقدمة النبوی شرحہ علی صحيح مسلم ص ۱۴؛ و نزہۃ النظر فی توضیح نخبة الفکر للحافظ ابن حجر ص ۲۹.

- خلاصہ کتاب

- اپیل

شکر و دعا:

بندہ عاجز اپنے قادر و مقتدر کے لیے سراپا تشکر اور امتنان ہے کہ اس نے اس اہم اور عظیم موضوع کے متعلق مجھے ایسے ناکارے اور ناتواں کو کام شروع کرنے کی توفیق سے نوازا۔ اس کتاب میں اگر کچھ خوبی ہو تو محض اس ہی کے فضل و کرم اور عنایت سے ہے، اور اس میں جعلی، کوتا ہی اور خامی ہے وہ میری اور شیطان کی جانب سے ہے۔

اللہ تعالیٰ اور اس کے رسول کریم ﷺ اس سے بریاء الذمہ ہیں۔

رب جی و قیوم سے عاجزانہ التجا ہے کہ وہ میرے گرامی قدر والدین محترمین کو جزائے خیر عطا فرمائے کہ انہوں نے دین حق کی محبت کا میرے دل میں نجح بونے کے لیے خوب کوشش کی۔ «رَبِّ اذْهَمْهُمَا كَمَا رَأَيْنَى صَغِيرًا»

اپنے محترم اسناد ذاکر عبد العزیز بن محمد آل عبد المنعم جزل سید بڑی سعودی پرمیم علامہ کوئل اور اپنے دوسرا تھیوں اور بھائیوں پروفیسر ذاکر زید بن عبد الکریم الزید اور پروفیسر ذاکر سید محمد ساداتی لشقویطی کاشکر گزار ہوں کہ اس کتاب کی تیاری میں ان کے قیمتی مشوروں سے بفضل رب العزت استفادہ کیا گیا۔

اپنی الہیہ اور اولاد کے لیے دعا گو ہوں کہ انہوں نے میری مصروفیات کا خیال رکھا اور مقدور بھر میری خدمت کی۔ جَزَاهُمُ اللَّهُ تَعَالَى جَمِيعًا خَيْرُ الْجَزَاءِ فِي الدُّرَءِ ارئِنْ.

رب ذوالجلال والا کرام اس حقیر کوشش کو قبول فرمائے۔ میرے لیے اور سب قارئین کرام کے لیے ذریعہ نجات اور اسلام اور مسلمانوں کے لیے مبارک اور مفید بنائے، آمین یا حَيٌّ يَا قَيْوُمُ، وَصَلَّى اللَّهُ تَعَالَى عَلَى نَبِيِّنَا وَعَلَى آنَهُ وَأَصْحَابِهِ وَأَتَّبَاعِهِ وَبَارَكَ وَسَلَّمَ۔

محث اول

احساب والدین کی شرعی حیثیت

تمہید:

- قرآن و سنت کی متعدد نصوص احتساب والدین کی شرعی حیثیت پر دلالت کنال ہیں۔ کئی ایک عقلی دلائل بھی اس کی اہمیت کو واضح کرتے ہیں۔
- مولائے کریم کی توفیق سے درج ذیل گیارہ عنادین کے ضمن میں اس موضوع کے متعلق یہاں گفتگو کی جا رہی ہے:
- ۱: فرضیت احتساب کے دلائل کا عموم
 - ۲: احتساب اقارب کے دلائل
 - ۳: حضرت ابراہیم علیہ السلام کا اپنے باپ کا احتساب
 - ۴: رسول کریم ﷺ کا اپنے پچاؤں کا احتساب
 - ۵: ابن ابی ابن سلوول کے بیٹے کا باپ کا احتساب
 - ۶: حضرت ابن عمر رضی اللہ عنہما کے بیٹے کا باپ کا احتساب
 - ۷: ابن عمر رضی اللہ عنہما کے دوسرے بیٹے کا باپ کا احتساب
 - ۸: بھولنے پر نبی کریم ﷺ کی یاد دہانی
 - ۹: قرض کی حق ادا نگی کا خود آنحضرت ﷺ کو حکم کرنے کی تنبیہ مصطفوی
 - ۱۰: والدین کے عظیم حق کے سبب ان کے احتساب کا اہتمام

۱۱: احساب والدین سے مختسب کے زور احساب میں اضافہ

۱۲: مقام والدین کی بنابران کے احساب کی اہمیت

— ﴿۱۷﴾

(۱)

فرضیت احتساب کے دلائل کا عmom

احساب والدین کے دلائل میں سے ایک یہ ہے کہ فرضیت احتساب پر دلالت کرنے والی آیات اور احادیث سب لوگوں کے احتساب پر دلالت کنائیں ہیں، اور لوگوں میں والدین بھی داخل ہیں۔
انہی میں سے ذیل میں توفیق الہی سے چار دلائل کے عmom اور شمولیت کے متعلق گفتگو کی جا رہی ہے:

۱: آیت کریمہ ﴿كُنْتُمْ خَيْرَ أُمَّةٍ.....﴾ کا عmom:

اللہ تعالیٰ نے ارشاد فرمایا:

﴿كُنْتُمْ خَيْرَ أُمَّةٍ أُخْرِجْتُ لِلنَّاسِ تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ وَتُؤْمِنُونَ بِاللَّهِ﴾ •

[ترجمہ: تم بہترین امت ہو، جو لوگوں کے لیے پیدا کی گئی ہے کہ تم بھلی باتوں کا حکم کرتے ہو، اور بری باتوں سے روکتے ہو]

اس آیتو کریمہ میں مولائے کریم نے بیان فرمایا ہے کہ اس امت کو لوگوں کے نفع کی خاطر پیدا کیا گیا ہے، اور اس کی لوگوں کو نفع رسانی کی صورت یہ ہے کہ یہ انہیں یہی کا حکم دیتی ہے اور برائی سے روکتی ہے۔ شیخ الاسلام ابن تیمیہؓ نے تحریر کیا ہے:

“فَبَيْنَ اللَّهِ سُبْحَانَهُ أَنَّ هَذِهِ الْأُمَّةَ خَيْرُ الْأُمَّمِ لِلنَّاسِ فَهُمْ أَنْفَعُهُمْ لَهُمْ ، وَأَعْظَمُهُمْ إِحْسَانًا إِلَيْهِمْ ، لِأَنَّهُمْ كُلُّ خَيْرٍ وَنَفْعٍ لِلنَّاسِ

بِأَمْرِهِمْ بِالْمَعْرُوفِ وَنَهَايْهِمْ عَنِ الْمُنْكَرِ ①

”اللہ سبحانہ نے بیان فرمایا کہ یہ امت لوگوں کے لیے سب امتوں سے بہتر ہے، وہ لوگوں کو سب سے زیادہ نفع پہنچانے والی، اور ان کے ساتھ سب سے زیادہ احسان کرنے والی ہے، وہ لوگوں کو بھلائی کا حکم دینے اور برائی سے روکنے کے سبب ان کے لیے سراپا خیر اور مجسم نفع ہے۔“

اللہ تعالیٰ نے اس آیت کریمہ میں ان لوگوں کی تخصیص نہیں فرمائی جنہیں یہ امت [امر بالمعروف اور نهي عن المنكر] کے ذریعے فیض پہنچاتی ہیں، بلکہ جس طرح یہ امت دیگر لوگوں کو نیکی کا حکم دے کر، اور برائی سے منع کر کے نفع پہنچاتی ہے، اسی طرح احساب کے ذریعے والدین کو فیض یا ب کرتی ہے۔

۲: بیعت کی ایک شرط ہر مسلمان کی خیرخواہی:

حضرت جریر بن عقبہ نے اسلام لانے کی غرض سے نبی کریم ﷺ کی خدمت میں درخواست کی تو آپ ﷺ نے یہ شرط عائد کی کہ وہ ہر مسلمان کی خیرخواہی کریں گے۔ امام بخاریؓ نے حضرت جریر بن عبد اللہ رضی اللہ عنہ سے روایت نقل کی ہے کہ انہوں نے بیان کیا کہ:

”أَمَّا بَعْدُ فَإِنَّمَا أَتَيْنَا النَّبِيَّ ﷺ قُلْتُ : “أَبَا يَعْلَمَ عَلَى الإِسْلَامِ.”

فَشَرَطَ عَلَيَّ : “وَالنُّصْحَ لِكُلِّ مُسْلِمٍ.”

فَبَأْيَقَتُهُ عَلَى ذَلِكَ” ②

”اما بعد، یقیناً میں نے نبی ﷺ کے پاس حاضر ہو کر عرض کی: ”میں اسلام

① الأمر بالمعروف والنهي عن المنكر ص ۱۲

② صحيح البخاري ، كتاب الإيمان ، باب قول النبي ﷺ: ”الذين النصيحة لله ولرسوله ولأئمة المسلمين وعامتهم“، قوله تعالى: ﴿إِذَا نَصَحُوا إِلَيْهِ وَرَسُولُهُ﴾، رقم الحديث ۱۳۹ / ۱۰۵۸

پر آپ کی بیعت کرتا ہوں۔“

آپ ﷺ نے مجھ پر [یہ] شرط عائد کی: ”اور ہر مسلمان کی خیرخواہی۔“

پس میں نے اس [شرط] پر آپ کی بیعت کی۔“

بلا شک و شبہ سب لوگوں میں والدین بھی شامل ہیں جن کی خیرخواہی کی نبی کریم ﷺ نے وقت بیعت شرط عائد کی، بلکہ وہ خیرخواہی کے تمام لوگوں سے زیادہ حق دار ہیں۔ اور والدین کی خیرخواہی میں یہ بات بھی شامل ہے کہ بھلائی کا کام چھوڑنے پر انہیں اس کے کرنے کا حکم دیا جائے، اور برائی کے ارتکاب سے انہیں روکا جائے۔ امام نوویؓ نے تحریر کیا ہے: ”[امر بالمعروف اور نهي عن المنكر] کے وجوب پر کتاب و سنت اور اجماع دلالت کنाह ہیں، اور یہ [امر بالمعروف اور نهي عن المنكر]

النصيحة [خیرخواہی] کا جزء ہے جو کہ دین ① ہے۔“

پس جس طرح خیرخواہی کی غرض سے دیگر لوگوں کو نیکی کا حکم دیا جائے گا، اور برائی سے روکا جائے گا، اسی طرح والدین کا بھی احتساب کیا جائے گا۔

۳: دین کا تمام مسلمانوں کی خیرخواہی کا نام ہونا:

ہمارے نبی کریم ﷺ نے امت کو خبر دی ہے کہ دین اللہ تعالیٰ، اس کی کتاب، اس کے رسول ﷺ، مسلمانوں کے علمانوں اور عامۃ المسلمين کے لیے خیرخواہی ہی کا نام ہے۔

امام مسلمؓ نے حضرت تمیم داری رضی اللہ عنہ سے روایت نقل کی ہے کہ نبی ﷺ نے ارشاد فرمایا: ”الَّذِينَ النَّصِيحةُ“، ”دین خیرخواہی ہی ہے۔“

① امام نووی کا اشارہ آنحضرت ﷺ کے ارشاد گرامی [الدین النصيحة] [ترجمہ: دین خیرخواہی ہی کا نام ہے] کی طرف ہے۔ اس حدیث شریف کا تفصیل ذکر دیل نمبر ۳ میں بفصل رب العزت کیا جا رہا ہے۔

② شرح النووی ۲۲/۲

ہم نے عرض کیا: ”لِمَنْ؟“ ”کس کے لیے؟“

آپ ﷺ نے فرمایا:

”لِلَّهِ وَرِبِّكَابِهِ وَرِبِّ رَسُولِهِ وَلَا إِنَّمَّةَ الْمُسْلِمِينَ وَعَامِمُهُمْ“ ①

”اللَّهُ تَعَالَى، اس کی کتاب، اس کے رسول - ﷺ - مسلمانوں کے اماموں اور عام مسلمانوں کے لیے۔“

اس حدیث شریف کی روشنی میں اہل دین میں شمولیت کے لیے ایک بیادی بات عامتہ مسلمین کی خیرخواہی ہے، اور مسلمان والدین عام لوگوں سے خیرخواہی کے زیادہ حق دار ہیں، اور ان کی خیرخواہی میں سے یہ بات بھی ہے کہ انہیں نیکی چھوڑنے کی صورت میں، اس کے کرنے، اور برائی کرنے پر، اس کو ترک کرنے کی تلقین کی جائے۔

۲: برائی کو ختم کرنے کا ہرامتی کے لیے حکم مصطفوی ﷺ :

ہمارے نبی کریم ﷺ نے اہل ایمان کو حکم دیا ہے کہ جہاں کہیں بھی وہ برائی کو دیکھیں تاحد استطاعت اس کے ازالے کی کوشش کریں۔

امام مسلم نے حضرت ابو سعید خدری رضی اللہ عنہ سے روایت نقل کی ہے کہ انہوں نے کہا:

”سَمِعْتُ رَسُولَ اللَّهِ يَقُولُ : “مَنْ رَأَى مِنْكُمْ مُنْكَرًا فَلْيَغِيِّرْهُ بِيَدِهِ ، فَإِنْ لَمْ يَسْتَطِعْ فَلِسَانِهِ ، فَإِنْ لَمْ يَسْتَطِعْ قَبْلِيهِ ، وَذَلِكَ أَضْعَفُ الْإِيمَانِ“ ②

”میں نے رسول اللہ ﷺ کو یہ فرماتے ہوئے سنا: ”تم میں سے جو کوئی

① صحیح مسلم، کتاب الإیماد، باب بیان أَنَّ الدِّینَ النَّصِیحةَ، رقم الحدیث ۹۵ (۵۵)، ۷۴/۱

② المرجع السابق، باب بیان كون النهي عن المنكر من الإيماد.....، رقم الحدیث ۷۸ (۶۹/۱، ۴۹)

برائی کو دیکھے اس کو اپنے ہاتھ سے بدل دے، پس اگر [اس کی] طاقت نہ ہو تو اپنی زبان سے [بدل دے]، پس اگر [اس کی بھی] استطاعت نہ ہو تو اپنے دل سے، اور یہ سب سے کمزور ایمان ہے۔“

اس حدیث شریف میں نبی کریم ﷺ نے برائی کے ارتکاب کرنے والے کی تخصیص نہیں فرمائی، بلکہ اس کا سرے سے ذکر ہی نہیں فرمایا۔ برائی کا ارتکاب کرنے والا کوئی بھی ہو، والدین ہوں، یا کوئی اور دوسرا۔ اہل ایمان اس بات کے پابند ہیں کہ وہ اپنی بساط کی حدود میں اس برائی کے خاتمے کے لیے کوشش کریں۔

ان چار دلائل کے علاوہ کتاب و سنت میں دیگر متعدد نصوص بھی سب لوگوں کے احتساب کی فرضیت پر دلالت کنائ ہیں۔ اور بلاشبہ و شبہ لوگوں میں والدین بھی شامل ہیں۔

علاوہ ازیں شریعت اسلامیہ میں والدین کو احتساب سے مستثنی کرنے کی کوئی دلیل نہیں، بلکہ اس کے برکش قرآن و سنت میں ایسے پیشتر دلائل و شواہد موجود ہیں جو احتساب والدین کی اہمیت و ضرورت کو مزید اجراً اور واضح کرتے ہیں۔

(۲)

احتساب اقارب کے دلائل

سب لوگوں کے احتساب کی فرضیت پر دلالت کرنے والی نصوص شرعیہ کے علاوہ قرآن و سنت میں خصوصی طور پر احتساب اقارب کی فرضیت کے بھی متعدد دلائل موجود ہیں۔ انہی میں سے تین دلائل ذیل میں بتوفیق الہی پیش کیے جارہے ہیں:

۱: اقارب کو ڈرانے کا حکم رباني:

اللہ تعالیٰ نے اپنے نبی کریم ﷺ کو اس بات کا حکم دیا کہ وہ اپنے قریبی رشتے

داروں کو ڈرائیں۔ ارشادِ بانی ہے:

﴿ وَأَنذِرْ عَشِيرَتَ الْأَفْرِينَ ﴾ ①

[ترجمہ: اور اپنے قریبی رشتے داروں کو ڈرائیے]

علامہ راغب اصفہانیؒ کے بیان کے مطابق [عَشِيرَة] سے مراد آدمی کے قریبی رشتے داروں کا وہ مجموعہ ہے جن کی بدولت وہ اپنے تیکش تعداد میں زیادہ تصور کرتا ہے۔ ②

اس آیت شریف سے پہلے اللہ تعالیٰ نے فرمایا:

﴿ نَزَّلَ بِهِ الرُّوحُ الْأَمِينُ . عَلَى قَلْبِكَ لِتَكُونَ مِنَ الْمُنذِرِينَ ﴾

اللہ تعالیٰ نے ان آیات میں پہلے یہ بیان فرمایا کہ آپ ﷺ ڈرانے والے ہیں، پھر انہیں اپنے اقارب کو ڈرانے کا حکم دیا۔ اس طرح اللہ تعالیٰ نے انذارِ عام ③ کے بعد خصوصی طور پر اقارب کو ڈرانے کا حکم دیا۔ اور اس سے اقارب کو ڈرانے کی اہمیت اجاگر ہوتی ہے۔ شیخ ابن عاشورؓ نے اس بارے میں تحریر کیا ہے: ﴿ وَأَنذِرْ عَشِيرَتَ الْأَفْرِينَ ﴾ کا عطف ﴿ نَزَّلَ بِهِ الرُّوحُ الْأَمِينُ . عَلَى قَلْبِكَ لِتَكُونَ مِنَ الْمُنذِرِينَ ﴾ پر ہے، اور عام کے ذکر کے بعد خاص کا ذکر اس کی اہمیت کو واضح کرتا ہے۔ ④

① سورۃ الشعرا / الآیة ۲۱۴۔

② ملاحظہ ہو: المفردات فی غریب القرآن ، مادۃ ”عشر“ ، ص ۳۲۵۔

③ سورۃ الشعرا / الآیات ۱۹۳ - ۱۹۴۔ اور ان کا ترجمہ یہ ہے: [اس] [قرآن کریم] کو روح الامین [امانت دار فرشتہ جبریل علیہ السلام] لے کر آپ کے دل پر اترتا ہے تاکہ آپ ڈرانے والوں میں سے ہو جائیں] ⑤

④ اس سے مراد عام لوگوں کو ڈرانا ہے۔

⑤ ملاحظہ ہو: تفسیر التحریر والتنویر ۱۹ / ۲۰۰۔

رسول کریم ﷺ کی حکم ربانی کی تعمیل:

ہمارے رسول کریم ﷺ نے قربی رشتے داروں کو ڈرانے کے بارے میں حکم الہی کی پوری پوری تعمیل کی۔ اس سلسلے میں ذیل میں بتوفیق الہی تین روایات پیش کی جا رہی ہیں:

۱: دعوتِ طعام پر کنبے والوں کو ڈرانا:

امام احمدؓ نے حضرت علیؓ سے روایت نقل کی ہے کہ انہوں نے

بیان کیا:

”لَمَّا نَزَّلَتْ هَذِهِ الْآيَةُ : 《وَأَنْذِرْ عَشِيرَتَ الْأَقْرَبِينَ》 ، قَالَ : “جَمِيعَ النَّبِيِّ ۖ أَهْلَهُ ، فَاجْتَمَعَ ثَلَاثُونَ ، فَأَكَلُوا وَشَرِبُوا ، قَالَ : فَقَالَ لَهُمْ : ”مَنْ يَضْمَنْ عَنِي دِينِي وَمَوَاعِيدِي ، وَيَكُونُ مَعِي فِي الْجَنَّةِ ، وَيَكُونُ خَلِيفَتِي فِي أَهْلِي ؟ .“

فَقَالَ رَجُلٌ : (لَمْ يُسَمِّهِ شَرِيكٌ) : ”يَا رَسُولَ اللَّهِ ! أَنْتَ كُنْتَ بَخْرًا ، مَنْ يَقُولُ بِهَذَا ؟ .“

قَالَ : ثُمَّ قَالَ الْآخَرُ ، قَالَ : ”فَعَرَضَ ذَلِكَ عَلَى أَهْلِ بَيْتِهِ ، فَقَالَ عَلِيٌّ ۖ حَلَفَتِهِ : ”أَنَا“ ①

”جب یہ آیت 《وَأَنْذِرْ عَشِيرَتَ الْأَقْرَبِينَ》 نازل ہوئی، تو نبی ﷺ نے اپنے کنبے کے لوگوں کو جمع فرمایا، ان کی تعداد تیس ہو گئی، وہ کھا پی چکے تو آنحضرت ﷺ نے ان سے فرمایا: ”میرے دین اور وعدوں کی ضمانت دے کر کون جنت میں میرا ساتھی اور میرے کنبے میں میرے بعد میرا جانشین ہو گا؟“

① المسند، رقم الحديث ۸۸۳، ۱۶۵/۲، ۱۶۶-۱۶۵. شیخ احمد محمد شاکرؒ نے اس حدیث کی استاد کو [حسن] قرار دیا ہے۔ (ملاحظہ ہو: هامش المسند ۲/۱۶۵)

ایک شخص نے کہا [شریک] (یعنی حدیث کے راوی) نے اس کا نام ذکر نہیں کیا: ”اے اللہ کے رسول - ﷺ ! آپ تو [جود و سخا کے] سمندر ہیں، اس ذمہ داری کو کون سر انجام دے سکتا ہے؟“

انہوں [حضرت علیؓ] نے بیان کیا: ”پھر ایک دوسرے شخص نے [کچھ] گفتگو کی۔“

آنحضرت ﷺ نے اسی بات کی پیش کش اپنے گھر والوں پر فرمائی، تو حضرت علیؓ نے کہا: ”میں [یعنی میں آپ کی پیش کش قبول کرنے کے لیے حاضر ہوں]۔“

ب: کوہ صفا سے کنبے والوں کو ڈرانا:

قریبی رشتے داروں کو ڈرانے کے متعلق حکمِ الہی کی تعمیل کی غرض سے نبی کریم ﷺ نے ایک اور طریقہ بھی اختیار فرمایا۔ اس کا ذکر امام بخاریؓ نے حضرت عبداللہ بن عباس رضی اللہ عنہما کے حوالے سے روایت کردہ حدیث میں کیا ہے۔ انہوں نے بیان فرمایا:

”لَمَّا نَزَّلَتْ 《وَأَنْذِرْ عَشِيرَتَ الْأَقْرَبِينَ》 صَعَدَ النَّبِيُّ ﷺ عَلَى الصَّفَا ، فَجَعَلَ يُنَادِي : “يَا بَنِي فِهْرٍ يَا بَنِي عَدِيٍّا” - لِنَطُونِ قُرَيْشٍ - حَتَّى اجْتَمَعُوا .

فَجَعَلَ الرَّجُلُ إِذَا لَمْ يَسْتَطِعْ أَنْ يَخْرُجَ أَرْسَلَ رَسُولًا لِيُنَظِّرَ مَا هُوَ فَجَاءَ أَبُو لَهَبٍ وَقُرَيْشٌ فَقَالَ : “أَرَأَيْتُمْ لَوْ أَخْبَرْتُكُمْ أَنَّ خَيْلًا بِالْوَادِي تُرِيدُ أَنْ تُغْيِرَ عَلَيْكُمْ أَكْتُمْ مُصَدِّقِي؟ .”

قَالُوا : “نَعَمْ ، مَا جَرَبْنَا عَلَيْكَ إِلَّا صِدْقًا .”

قَالَ : “فَإِنِّي نَذِيرٌ لَكُمْ بَيْنَ يَدَيْ عَذَابٍ شَدِيدٍ .”

فَقَالَ أَبُو لَهَّبٍ : «بَئِلَكَ سَائِرَ الْيَوْمِ ، أَلِهَّدَا جَمِيعَنَا؟».

فَنَزَّلَتْ : ﴿تَبَّتْ يَدَا أُبَيِّ لَهَّبٍ وَتَبَّ﴾ ①

”جب آیت کریمہ ﴿وَأَنذِرْ عَشِيرَتَكَ الْأَفْرِينَ﴾ نازل ہوئی تو نبی کریم ﷺ [کوہ] صفا پر تشریف لے گئے اور پکارنے لگے: اے بنو عدی! - قریش کے مختلف - قبیلوں کے نام لے کر انہیں بلا ناشروع کیا، یہاں تک کہ وہ جمع ہو گئے۔

جو شخص خود نہ جاسکا اس نے اپنا قاصد بھیجا تاکہ وہ صورت حال سے آگاہ ہو۔ ابو لہب اور قریش [کے دیگر لوگ] پہنچ گئے۔ آنحضرت ﷺ نے فرمایا: ”اگر میں تمہیں یہ خبر دوں کہ اس وادی میں موجود گھوڑ سواروں کی ایک جماعت تم پر غارت گری کا ارادہ کر رہی ہے تو کیا تم میری تصدیق کرو گے؟“

انہوں نے جواب دیا: ”ہاں، آپ کے بارے میں ہمارا تجربہ یہ ہے کہ آپ نے ہمیشہ سچ بولا ہے۔“

آپ ﷺ نے فرمایا: ”یقیناً میں تمہیں شدید عذاب کی آمد سے پہلے ڈرانے والا ہوں۔“

ابولہب نے کہا: ”سارا دن تیری تباہی ہو، کیا تو نے اسی مقصد کی خاطر ہمیں جمع کیا ہے؟“

اس پر [یہ آیات] نازل ہوئیں: ﴿تَبَّتْ يَدَا أُبَيِّ لَهَّبٍ وَتَبَّ﴾ ②

① صحيح البخاري، كتاب التفسير، باب ﴿وَأَنذِرْ عَشِيرَتَكَ الْأَفْرِينَ﴾، رقم الحديث ۵۰۱/۸، ۴۷۷۔

② [ترجمہ:] ابو لہب کے دوں ہاتھوں گئے اور وہ بر باد ہو گیا]

③ صحيح البخاري، كتاب التفسير، باب ﴿وَأَنذِرْ عَشِيرَتَكَ الْأَفْرِينَ﴾، رقم الحديث ۵۰۱/۸، ۴۷۷۔

ج: قوم قریش کو ذرا نے کے متعلق ایک اور روایت:

امام بخاری^{رض} نے حضرت ابو ہریرہ رض سے روایت نقل کی ہے کہ

انہوں نے بیان کیا:

”قَامَ رَسُولُ اللَّهِ ﷺ حِينَ أَنْزَلَ اللَّهُ ۝ وَأَنْذِرَ عَثِيرَتَكُمُ الْأَفْرَيْنَ ۝“ قَالَ : ”يَا مَعْشَرَ قُرَيْشٍ - أَوْ كَلِمَةً تَحْوَهَا - إِشْتَرُوا

أَنْفُسَكُمْ لَا أَغْنِي عَنْكُمْ مِنَ اللَّهِ شَيْئًا .
يَا بَنِي عَبْدِ مَنَافٍ ! لَا أَغْنِي عَنْكُمْ مِنَ اللَّهِ شَيْئًا .

يَا عَبَّاسُ بْنَ عَبْدِ الْمُطَلِّبِ ! لَا أَغْنِي عَنْكُمْ مِنَ اللَّهِ شَيْئًا .

يَا صَفِيَّةً عَمَّةَ رَسُولِ اللَّهِ ﷺ ! لَا أَغْنِي عَنْكُمْ مِنَ اللَّهِ شَيْئًا .

يَا فَاطِمَةَ بِنْتِ مُحَمَّدٍ ! سَلِينِي مَا شِئْتِ مِنْ مَالِي ، لَا أَغْنِي
عَنْكُمْ مِنَ اللَّهِ شَيْئًا“ ●

”جب اللہ تعالیٰ نے آیت کریمہ « وَأَنْذِرْ عَثِيرَتَكُمُ الْأَفْرَيْنَ ۝ » نازل فرمائی تو رسول اللہ ﷺ اسے اٹھے اور فرمایا:

”اے گروہ قریش! - یا اسی طرح کا کوئی اور کلمہ ارشاد فرمایا - اپنی جانوں کو خریدو [یعنی اطاعتِ الہی کے ذریعے اپنے آپ کو عذاب سے بچاؤ]، میں اللہ تعالیٰ کے ہاں تمہارے کسی کام نہ آؤں گا۔ اے بنی عبد مناف! میں اللہ تعالیٰ کے روبرو تمہارے لیے بالکل کچھ نہ کرسکوں گا۔

اے عباس بن عبد المطلب! میں اللہ تعالیٰ کی بارگاہ میں تمہارے کچھ کام نہیں آسکوں گا۔ اے رسول اللہ ﷺ - کی پھوپھی صفیہ! میں اللہ تعالیٰ کے ہاں تمہیں کچھ فائدہ نہ پہنچا سکوں گا۔

❶ صحيح البخاري، كتاب التفسير، باب (وَأَنْذِرْ عَثِيرَتَكُمُ الْأَفْرَيْنَ)، رقم الحديث ۵۰۱/۸، ۴۷۷۰

اے فاطمہ بنت محمد - ﷺ ! میرے مال میں سے جو چاہو مجھ سے طلب کرلو، لیکن اللہ تعالیٰ کی بارگاہ میں تمہیں کوئی فائدہ نہ پہنچا سکوں گا۔“ دوسری اور تیسری دونوں روایات سے یہ بات واضح طور پر معلوم ہوتی ہے کہ نبی کریم ﷺ نے اپنے خاندان کے قرابت داروں کو عذاب الہی سے ڈراتے وقت اپنے پچاؤں اور پھوپھی کو بھی ڈرا یا۔ اور یہ بات مسلمہ ہے کہ پچا باپ کی مانند ہوتا ہے۔ خود ہمارے نبی کریم ﷺ نے اس حقیقت کو بیان فرمایا۔ امام ترمذیؓ نے حضرت ابو ہریرہ رضی اللہ عنہ سے روایت نقل کی ہے کہ یقیناً نبی کریم ﷺ نے فرمایا:

”الْعَبَاسُ عَمُّ رَسُولِ اللَّهِ، وَإِنَّ عَمَ الرَّجُلِ صِنْوُ أَبِيهِ“ ①

”عباس - رضی اللہ عنہ - رسول اللہ - ﷺ - کے پچا ہیں اور پچا باپ کی مثل ہے۔“

علامہ مبارکپوریؒ نے نبی کریم ﷺ کے ارشاد گرامی [وَإِنَّ عَمَ الرَّجُلِ صِنْوُ أَبِيهِ] کی شرح میں تحریر کیا ہے: ”پچا باپ ہی کی مثل ہے، اس کا احترام باپ ہی کی طرح کیا جاتا ہے، اور اس کو اذیت پہنچانا ایسے ہی ہے جیسے کہ باپ کو اذیت دی۔“ ② ۱: اہل کو جہنم کی آگ سے بچانے کا حکمِ رباني:

اللہ تعالیٰ نے اہل ایمان کو اس بات کا حکم دیا ہے کہ وہ اپنی جانوں اور اپنے اہل کو جہنم کی آگ سے بچائیں۔

ارشاد رب العالمین ہے:

»يَا يَاهَا الَّذِينَ آمَنُوا قُوَا أَنفُسَكُمْ وَأَهْلِئُكُمْ نَارًا وَقُوْدُهَا النَّاسُ

① جامع الترمذی ، أبواب المناقب ، باب ، رقم الحديث ۴۰۱۳ ، ۱۸۱ / ۱۰۰ ، امام ترمذیؓ نے اس حدیث کو [حسن غریب] قرار دیا ہے۔ (لاحظہ ہو: المرجع سابق (۱۸۱ / ۱۰)؛ اور شیخ البانیؓ نے اس کو [صحیح] کہا ہے۔ (لاحظہ ہو: صحيح سنن الترمذی (۲۲۲ / ۳))

② ملاحظہ ہو: تحفۃ الأحوذی (۱۰ / ۱۸۱)

وَالْحِجَارَةُ عَلَيْهَا مَلَكَةٌ غِلَاظٌ شَدَادٌ لَا يَعْصُونَ اللَّهَ مَا أَمْرَهُمْ
وَيَفْعَلُونَ مَا يُؤْمِنُونَ ﴿٤﴾

[ترجمہ: اے ایمان والو! تم اپنے آپ کو اور اپنے اہل و عیال کو آگ سے بچاؤ جس کا ایندھن انسان اور پتھر ہوں گے، جس پر نہایت تندخوا رخت گیر فرشتے مقرر ہیں، جو حکم ان کو اللہ تعالیٰ دیتا ہے وہ اس کی نافرمانی نہیں کرتے، اور جو حکم انہیں دیا جاتا ہے اس کو بجالاتے ہیں]

جہنم کی آگ سے بچانے سے مراد:

حضرت قباودہؐ نے [اہل کو آگ سے بچانے] کی تفسیر میں فرمایا ہے کہ انہیں اطاعت الہی کا حکم دے، اس کی نافرمانی سے منع کرے، ان سے احکام الہی کی پابندی کروائے، اور اس سلسلے میں ان کے ساتھ تعاون کرے، اور جب وہ اللہ تعالیٰ کی نافرمانی کا کوئی کام کریں تو انہیں اس سے روک دے، اور اس پر جھڑک دے۔^۱

حافظ ابن جوزیؓ کی بیان کردہ تفسیر کے مطابق اپنی جانوں کو عذاب سے بچانے کی صورت یہ ہے کہ ادا مر الہی کی تعیل کرے اور اس کی منوعہ باتوں سے دور رہے، اور اہل کو عذاب سے بچانے کی صورت یہ ہے کہ انہیں نیک اعمال کرنے کا حکم دیا جائے اور برے کاموں سے منع کیا جائے۔^۲

علامہ ابن حیانؓ کے بیان کے مطابق اہل کو جہنم کی آگ سے بچانے کا معنی یہ ہے کہ انہیں اللہ تعالیٰ کی اطاعت پر لگائے رکھے، اور اپنے ذمہ فرائض کے ادا کرنے کا پابند کرے۔^۳

۱ سورہ التحریم / الآیہ ۵.

۲ ملاحظہ ہو: تفسیر الطبری ۲۸ / ۱۰۷؛ و تفسیر ابن کثیر ۴ / ۴۱۲ - ۴۱۳.

۳ ملاحظہ ہو: زاد المسیر ۸ / ۳۱۲.

۴ ملاحظہ ہو: تفسیر البحر المحيط ۸ / ۲۸۷.

محکم دلائل و برایین سے مزین متنوع و منفرد موضوعات پر مشتمل مفت آن لائن مکتبہ

اہل سے مراد:

امام راغب اصفهانیؒ کے قول کے مطابق [اہل] سے مراد کسی شخص کے ہم نسب یا ہم دین لوگ ہوتے ہیں، اسی طرح اس کے پیشے سے مسلک لوگ اور ایک ہی گھر اور شہر میں رہنے والے لوگ بھی [اہل] میں شمار ہوتے ہیں۔

اصل میں آدمی کے [اہل] میں وہ لوگ شامل ہوتے ہیں جو اس کے ساتھ ایک ہی مکان میں سکونت اختیار کرتے ہیں، پھر اس لفظ کے معنی میں وسعت دے کر مشترک نسل سے پویست لوگوں کو اہل کہا جاتا ہے۔ •

۳: اللہ تعالیٰ کے لیے بھی گواہی دینے کا حکم:

رب ذوالجلال نے اہل ایمان کو حکم دیا ہے کہ وہ اس کے لیے بھی گواہی دیں، خواہ وہ گواہی خود ان کے، یا ان کے ماں باپ اور قرابت داروں کے خلاف ہی ہو۔
ارشادِ رب العالمین ہے:

﴿يَا أَيُّهَا الَّذِينَ آمَنُوا كُوْنُوا فَوْمِينَ بِالْقِسْطِ شُهَدَاءَ لِلَّهِ وَلَوْ عَلَى أَنْفُسِكُمْ أُولَوَالِدِينَ وَالْأَقْرَبِينَ﴾ ①

[ترجمہ: اے ایمان والو! انصاف پر پوری مضبوطی کے ساتھ قائم رہنے والے، اور اللہ تعالیٰ کے لیے بھی گواہی دینے والے ہو جاؤ، خواہ تمہیں اپنے، یا اپنے ماں باپ اور قرابت داروں کے خلاف بھی گواہی دینی پڑے (تب بھی نہ بھجو)]

اور اللہ تعالیٰ کے لیے بھی گواہی دینے میں یہ بات بھی شامل ہے کہ جہاں تکی کچھ وڑی جائے، وہاں اس کے قائم کرنے کا حکم دیا جائے، اور جہاں کہیں برائی کا

① ملاحظہ ہو: المفردات فی غریب القرآن، مادة "اہل" ، ص ۲۹ .

② سورۃ النساء / جزء من الآیة ۱۳۵ .

ارٹکاب ہو اس سے روکا جائے، خواہ نیکی کے چھوڑنے والے اور برائی کے کرنے والے ماں باپ ہوں یا اور کوئی قرابت دار۔

علامہ غزالی^۱ نے اس بارے میں تحریر کیا ہے کہ اللہ تعالیٰ کے لیے والدین اور رشتہ داروں کے خلاف گواہی دینے سے مراد یہ ہے کہ انہیں نیکی کا حکم دیا جائے۔^۲ شیخ ابن داؤد صالحی^۳ نے اس سلسلے میں لکھا ہے کہ یہ آیت واضح طور پر [امر بالمعروف اور نہی عن الممنکر] کے وجوب پر دلالت کننا ہے، اگرچہ اس کا تعلق ماں باپ اور رشتہ داروں سے کیوں نہ ہو۔^۴

ایک دوسری آیت کریمہ میں اللہ تعالیٰ نے ارشاد فرمایا:

﴿يَا أَيُّهَا الَّذِينَ إِذَا أَمْنُوا كُوْنُوا قَوَّامِينَ لِلَّهِ شُهَدَاءَ بِالْقِسْطِ وَلَا يَجْحِرُ مِنْكُمْ شَنَثَانُ قَوْمٍ عَلَىٰ أَلَا تَعْدِلُوا اعْدِلُوا هُوَ أَقْرَبُ لِلتَّقْوَىٰ وَاتَّقُوا اللَّهَ إِنَّ اللَّهَ خَبِيرٌ بِمَا تَعْمَلُونَ﴾^۵

[ترجمہ: اے اہل ایمان! اللہ تعالیٰ کے لیے مضبوطی سے قائم رہنے والے، انصاف کے لیے گواہی دینے والے ہو جاؤ، اور کسی قوم کی دشمنی تمہیں اس بات کے لیے نہ ابھارے کہ تم [اس کے ساتھ] انصاف نہ کرو، انصاف کرو کہ یہی تقویٰ سے لگتی ہوئی بات ہے، اور اللہ تعالیٰ [کی نافرمانی کے نتائج] سے ڈرو، تم جو کچھ کرتے ہو یقیناً اللہ تعالیٰ اس کی خبر رکھنے والا ہے]

علامہ محمد جمال الدین قاسمی^۶ نے آیت کریمہ کی تفسیر میں بعض مفسرین^۷ کا قول نقل کیا ہے کہ یہ آیت امر بالمعروف، نہی عن الممنکر اور انصاف کے ساتھ ڈٹے رہنے کی فرضیت پر دلالت کننا ہے، اور اسی میں عدل و انصاف کے ساتھ گواہی دینا، فیصلہ

^۱ ملاحظہ ہو: حیات علوم الدین ۲/۷۰۷.

^۲ ملاحظہ ہو: المکنر الاکبر فی الأمر بالمعروف والنہی عن الممنکر ۱/۴۷.

^۳ سورۃ المسددة/الآلیۃ ۸.

کرنا اور فتویٰ دینا شامل ہیں۔ اسی طرح حق بات کہنے کے فریضہ میں کسی دشمن یا دوست کی وجہ سے کوتا ہی نہ کی جائے اور نہ ہی خواہش کی پیروی کی جائے۔ ①

(۳)

حضرت ابراہیم ﷺ کا اپنے باپ کا احصاب
 احصاب والدین کے دلائل میں سے ایک یہ ہے کہ حضرت ابراہیم ﷺ نے اپنے باپ کا احصاب کیا۔ قرآن کریم میں اس بات کو واضح طور پر بیان کیا گیا ہے۔

ذیل میں اس بارے میں دو مقامات سے آیات کو توفیق الہی سے پیش کیا جا رہا ہے:

پہلی دلیل:

سورہ مریم میں مولائے کریم نے ارشاد فرمایا:

﴿ وَأَذْكُرْ فِي الْكِتَبِ إِبْرَاهِيمَ إِنَّهُ كَانَ صَدِيقًا نَّبِيًّا إِذْ قَالَ لَأُبْيَهِ يَا بَتِ لَمْ تَعْبُدْ مَا لَا يَسْمَعُ وَلَا يَصْرُ وَلَا يَعْنِي عَنْكَ شَيْئًا يَأْبَتِ إِنِّي قَدْ جَاءَنِي مِنَ الْعِلْمِ مَا لَمْ يَأْتِكَ فَاتَّبِعْنِي أَهْدِكَ صِرَاطًا سَوِيًّا . يَأْبَتِ لَا تَعْبُدِ الشَّيْطَنَ إِنَّ الشَّيْطَنَ كَانَ لِرَحْمَنِ عَصِيًّا . يَأْبَتِ إِنِّي أَخَافُ أَنْ يَمْسَكَ عَذَابًا مِنَ الرَّحْمَنِ فَتَكُونَ لِلشَّيْطَنِ وَلِيًّا قَالَ أَرَاغِبُ أَنْتَ عَنِ الْهَبَتِي يَا إِبْرَاهِيمُ لَئِنْ لَمْ تَتَّهِ لَأَرْجُمَنَكَ وَاهْجُرْنِي مَلِيًّا . قَالَ سَلَّمُ عَلَيْكَ سَأَسْتَغْفِرُ لَكَ رَبِّي إِنَّهُ كَانَ بِي حَفِيًّا . وَأَعْتَزِلُكُمْ وَمَا تَدْعُونَ مِنْ دُونِ اللَّهِ

● ملاحظہ ہو: تفسیر القاسمی ۱۱۷/۶؛ نیز ملاحظہ ہو: الکنز الأکبر فی الأمر بالمعروف والنهی عن المنکر ۴۸/۱

وَأَذْعُوا رَبَّيْ عَسَى الْأَكْوَنَ بِدُعَاءِ رَبَّيْ شَقِّيَا ۝

ترجمہ: اور (اے پیغمبر ﷺ) اس کتاب میں ابراہیم -علیہ السلام- کا ذکر کرو، یقیناً وہ سرپا سچائی اور نبی تھا، جب اس نے اپنے باپ سے کہا: ”اے میرے باپ! آپ کیوں ایسی چیز کی پوجا کرتے ہیں جو نہ سنتی ہے، نہ دیکھتی ہے، اور نہ آپ کے کسی کام آسکتی ہے۔

اے ابا جان! یقیناً میرے پاس وہ علم آپ کا ہے جو آپ کے پاس آیا ہی نہیں، تو آپ میری مانیں، میں بالکل سیدھی راہ کی طرف آپ کی راہبری کروں گا۔

اے میرے باپ! شیطان کی بندگی نہ کجیے، درحقیقت شیطان تو رحمان کا بڑا ہی نافرمان ہے۔

اے ابا جان! میں ڈرتا ہوں کہ کہیں ایسا نہ ہو کہ آپ پر رحمن کی طرف سے عذاب آپڑے، اور آپ شیطان کے ساتھی بن جائیں۔“

اس [یعنی باپ] نے کہا: ”اے ابراہیم! کیا تو ہمارے معبدوں سے روگردانی کر رہا ہے؟ اگر تو باز نہ آیا تو تجھے سنگ سار کر کے چھوڑ دوں گا۔

[اپنی خیر چاہتا ہے تو جان سلامت لے کر] ایک لمبی مدت کے لیے مجھ سے الگ ہو جا۔“

اس [ابراہیم -علیہ السلام-] نے کہا: ”[اچھا] آپ پر سلام [میں الگ ہو جاتا ہوں]، میں اپنے رب سے آپ کی بخشش کی دعا کرتا رہوں گا، وہ مجھ پر نہایت مہربان ہے۔ میں آپ کو، اور جن کو آپ اللہ تعالیٰ کے سوا پکارتے ہیں، چھوڑ رہا ہوں، میں اپنے رب کو پکارتا رہوں گا۔ امید ہے اپنے رب کو پکارنے میں محروم ثابت نہیں ہوں گا۔“

ان آیات کریمہ میں اللہ تعالیٰ نے بیان فرمایا ہے کہ حضرت ابراہیم علیہ السلام نے اپنے والد کو غیر اللہ کی عبادت سے منع کیا جو کہ نہ سنتے ہیں، نہ دیکھتے ہیں، اور نہ ہی کچھ نفع پہنچانے کی صلاحیت رکھتے ہیں۔

اور جیسا کہ معلوم ہے کہ حضرت ابراہیم علیہ السلام اہل ایمان کے لیے بہترین نمونہ ہیں۔ اللہ تعالیٰ نے ہمارے نبی کریم ﷺ کو ملت ابراہیمیہ کی پیروی کا حکم دیا۔ ارشاد باری تعالیٰ ہے:

﴿لَمْ أُوحِيْنَا إِلَيْكَ أَنِ اتَّبِعْ مِلَّةَ إِبْرَاهِيمَ حَنِيفًا وَمَا كَانَ مِنَ الْمُشْرِكِينَ﴾

ترجمہ: ”پھر ہم نے آپ کی طرف وحی تھی کہ ابراہیم حنیف ① - علیہ السلام - کے طریقے کی پیروی کرو، اور وہ مشرکوں میں سے نہ تھا۔“

اور اسی بات کا حکم اللہ تعالیٰ نے امت محمدیہ کو دیا۔ ارشاد فرمایا:

﴿فَلْ صَدَقَ اللَّهُ فَاتَّبِعُوا مِلَّةَ إِبْرَاهِيمَ حَنِيفًا﴾

ترجمہ: (اے پیغمبر ﷺ! لوگوں سے) کہو: اللہ تعالیٰ نے مجھ فرمایا۔ تم (سب) ابراہیم حنیف - علیہ السلام - کی اتباع کرو۔

اب امت محمدیہ - علی صاحبها الصلاة والسلام - کی ذمہ داری ہے کہ وہ حضرت ابراہیم علیہ السلام کی اتباع کرتے ہوئے بوقت ضرورت اپنے والدین کا احتساب کرے۔ ②

① سورة النحل / جزء من الآية ۱۲۳۔

② (حنیف): ہر طرف سے ہنا ہوا (صرف دین حق پر کار بند رہنا والا)۔ ملاحظہ ہو: ترجمان القرآن

. ۹۵ / سورۃ آل عمران / جزء من الآية ۳۴۳/۲

③ احتساب والدین کے دوران شرعی آداب کو پیش نظر کھانا ضروری ہے۔ ان آداب کا ذکر کتاب کے دوسرے حصے میں بتوفیق اللہ کیا جا رہا ہے۔

دوسری دلیل:

سورہ الأنعام میں اللہ تعالیٰ نے فرمایا:

﴿وَإِذْ قَالَ إِنْرَاهِيمُ لِأَبِيهِ أَزْرَ أَتَتَّخِذُ أَصْنَامًا أَلَّهَ إِنِّي أَرَكَ وَقْوَمَكَ فِي ضَلَالٍ مُّبِينٍ﴾ ①

[ترجمہ: جب ابراہیم -علیہ السلام- نے اپنے باپ آزر سے کہا تھا: ”کیا آپ [پھر کے] بتوں کو معبد مانتے ہو؟ میرے نزدیک تو آپ اور آپ کی قوم کھلی گمراہی میں بتلا ہے۔]

آیتِ کریمہ کی احساب ابراہیم -علیہ السلام- پر دلالت:

اس آیتِ کریمہ میں یہ بات واضح ہے کہ حضرت ابراہیم -علیہ السلام- نے اپنے باپ کا بتوں کے پوچنے کے سبب احساب کیا۔

اسی بارے میں علامہ القرطبیؒ نے تحریر کیا ہے: [أَصْنَامًا] ② اور [آلَهَةَ] ③ دونوں فعل [أَتَتَّخِذُ] ④ کے مفعول ہیں، اور جملہ استفہامیہ [سَوَالِيْه] ہے، اور اس کا معنی انکار یعنی احساب و انتقاد ہے۔ ⑤

علم احساب کا بیان:

حضرت ابراہیم -علیہ السلام- نے باپ کے احساب پر ہی اکتفا نہ کیا، بلکہ علم احساب بھی بیان فرمائی۔ اللہ تعالیٰ نے اس کا ذکر باس الفاظ فرمایا: [إِنِّي أَرَكَ وَقْوَمَكَ فِي ضَلَالٍ مُّبِينٍ] [ترجمہ: یقیناً میرے نزدیک تو آپ اور آپ کی قوم کھلی گمراہی میں بتلا ہے۔]

اس سلسلے میں قاضی ابو سعود رقم طراز ہیں: ﴿إِنِّي أَرَكَ وَقْوَمَكَ فِي

① بتوں کو

② کیا تو نے بنایا ہے؟

③ الآية ۷۴.

④ معبد و آن

⑤ ملاحظہ ہو: تفسیر القرطبی ۳۷/۷

صلیل میں ۱) جملے میں انکار و توثیق کی علت کو بیان کیا گیا ہے۔^۱ آیت کریمہ کی باپ اور دیگر اقرباء کے احساب پر دلالت: متعدد مفسرین کرام نے بیان کیا ہے کہ یہ آیت کریمہ باپ اور دیگر قرابت داروں کے احساب پر دلالت کرتی ہے۔ ذیل میں توفیق الہی ان میں سے چار حضرات کی تفاسیر سے اقتباسات پیش کیے جا رہے ہیں:

ا: علامہ ابن حیان اندلسیؒ نے تحریر کیا ہے:

”وَفِيهِ ذَلِيلٌ عَلَى الْإِنْكَارِ عَلَى مَنْ أَمِرَ الْإِنْسَانُ بِإِذَا لَمْ يَكُنْ عَلَى طَرِيقَةٍ مُّسْتَقِيمَةٍ، وَعَلَى الْبَدَاءِ وَبِمَنْ يَقْرُبُ مِنَ الْإِنْسَانِ، كَمَا قَالَ : «وَأَنْذِرْ عَشِيرَتَكَ الْأَقْرَبِينَ»“^۲

اس میں اس بات کی دلیل ہے کہ جس شخص کی عزت اور تکریم کا حکم دیا گیا ہے، صراط مستقیم سے ہٹنے کی صورت میں اس کا بھی احساب کیا جائے گا۔

علاوه ازیں یہ بات بھی معلوم ہوتی ہے کہ احساب کی ابتداء اپنے قرابت داروں سے کی جائے گی۔ جیسا کہ آیت کریمہ: «وَأَنْذِرْ عَشِيرَتَكَ الْأَقْرَبِينَ»^۳ سے ثابت ہوتا ہے۔

ب: علامہ قاسمیؒ نے بعض زیدی مفسرین سے نقل کیا ہے کہ انہوں نے کہا ہے: ”ثمرة الآية الدلالة على وجوب النصيحة في الدين لا سيما للأقارب ، فإنَّ من كان أقرب فهو أهَمَ . ولهذا قال تعالى : «وَأَنْذِرْ عَشِيرَتَكَ الْأَقْرَبِينَ» ، وقال تعالى : «فُوا أَنْفُسَكُمْ وَأَهْلِيْكُمْ نَارًا» . وقال ﷺ : ”ابداً بمن تعول“^۴

۱) تفسیر أبي السعود ۱۵۱/۳ . ۲) تفسیر البحر المحيط ۱۶۹/۴ .

۳) سورۃ الشعرا / الآیة ۲۱۴ [ترجمہ: اپنے خاندان کے قرابت داروں کو ذرا رائے] .

۴) تفسیر القاسمی ۵۸۶/۶ .

”آیت سے معلوم ہوتا ہے کہ نصیحت کرنا دین میں واجب ہے، خصوصاً اقارب کے لیے۔ اسی لیے اللہ تعالیٰ نے فرمایا: ﴿وَأَنذِرْ عَشِيرَتَ الْأَقْرَبِينَ﴾ اور ارشاد فرمایا ﴿فُوَا أَنفُسَكُمْ وَأَهْلِيَّكُمْ نَارًا﴾ ۱۰

اور نبی کریم ﷺ نے فرمایا: ”وَأَنذِرْ بِمَنْ تَعْوَلُ“ ۱۱

اسی بنا پر آنحضرت ﷺ نے [دعوت کی] ابتداعی، خدیجہ اور زید رئیس سے کی، اور یہ آپ کے ساتھ (ایک) ہی گھر میں رہائش پذیر تھے، یہ لوگ ایمان لا کر باقی لوگوں پر سبقت لے گئے، پھر آپ نے قریش کے باقی تمام لوگوں کو دعوت دی، پھر اہل عرب کو، اور پھر غلاموں کو۔ ابراہیم علیہ السلام نے [بھی] دعوت کی ابتداء پنے باپ اور قوم سے کی۔“

رج: شیخ احمد عدویؒ نے حضرت ابراہیم علیہ السلام کے باپ کے احساب کے واقع سے مستفادہ باتیں بیان کرتے ہوئے تحریر کیا ہے:

”يُرِيْنَا اللَّهُ تَعَالَى أَنَّ نَبِيَّ اللَّهِ رَأَى أَبَاهُ وَقَوْمَهُ يَعْبُدُونَ الْأَصْنَامَ فَأَنْكَرَ عَلَيْهِمْ ، وَلَمْ تَمْنَعْهُ الْأَبُوَةُ مِنْ ذَلِكَ الْإِنْكَارِ ، لِيُرِيْنَا اللَّهُ لَمْ يَكُنْ مِنَ الْأَذَّبِ مَعَ الْأَبَاءِ تَرْكُهُمْ ، وَمَا هُمْ فِيهِ مِنْ بَاطِلٍ تَأَدَّبُ مَعَهُمْ ، وَلَئِنْ كَانَ ذَلِكَ الْعَمَلُ مُغْصِبًا لِلْأَبَاءِ فَهُوَ مُرْضٌ لِلرَّبِّ ، وَحَقُّ اللَّهِ تَعَالَى فَوْقَ حَقِّ الْأَبَاءِ.“ ۱۲

اللہ تعالیٰ ہمیں یہ بتلا رہے ہیں کہ اس کے نبی ابراہیم علیہ السلام نے جب اپنے باپ اور اپنی قوم کو بتاؤ کی پرسش کرتے دیکھا تو احترام باپ ان کے

۱۰ سورۃ التحریم / جزء من الآیة ۵ [ترجمہ: تم اپنے آپ کو اور اپنے گھروں کو آگ سے بچاؤ]

۱۱ ملاحظہ ہو: صحیح البخاری، کتاب الزکاة، باب لا صدقة إلا عن ظهر غنى، رقم الحديث ۲۹۴/۲، ۱۴۲۶

۱۲ دعوة الرسل إلى الله تعالى ص ۴۳

احصاب کی راہ میں رکاوٹ نہ بن سکا۔ اس طرح اللہ تعالیٰ نے اس حقیقت کو واضح فرمادیا کہ باپوں کے ادب کا معنی یہ نہیں کہ انہیں غلط کام کرتے رہنے دیا جائے۔ اگر ان کا احصاب ان کے ناراض ہونے کا سبب بنتا ہے تو [کچھ پروانہ نہیں کیونکہ] یہی طرز عمل رضائے الہی کے حصول کا باعث ہے، اور اللہ تعالیٰ کا حق باپوں کے حق سے زیادہ ہے۔“

د: شیخ ابو بکر جزاً ری نے قلم بند کیا ہے:

”مِنْ هَدَائِيَةِ الْآيَاتِ: إِنْكَارُ الشِّرْكِ عَلَى أَهْلِهِ وَعَدَمُ إِقْرَارِهِمْ
وَلَوْ كَانَ أَقْرَبَ النَّاسِ إِلَى الْمُرْءِ.“ ①

”ان آیات سے حاصل ہونے والی ہدایت کی باتوں میں سے ایک یہ ہے کہ مشرکوں کو شرک پر ٹوکا جائے، اور ان سے موافقت نہ کی جائے اگرچہ وہ [شرک کا ارتکاب کرنے والا] انہائی قریبی رشتہ دار کیوں نہ ہو۔“

خلاصہ عکلام یہ ہے کہ ابوالأنبیاء ابراہیم ﷺ نے اپنے باپ کا احصاب کیا، اور یہ بات بلاشک و شبہ احصاب والدین کی شرعی حیثیت پر دلالت کنال ہے۔

(۲)

رسول اللہ ﷺ کا اپنے پچاؤں کا احصاب

احصاب والدین کے دلائل میں سے ایک یہ ہے کہ ہمارے نبی کریم ﷺ نے اپنے پچاؤں کا احصاب کیا۔ اس بات کے تین شواہد بتونیق الہی ذیل میں ذکر کیے جا رہے ہیں:
ا: حکم الہی کی تعمیل میں پچاؤں اور پھوپھی کا احصاب:

آیت کریمہ ﴿وَأَنْذِرْ عَشِيرَتَكَ الْأَقْرَبِينَ﴾ کے نازل ہونے کے بعد آنحضرت ﷺ نے اپنے پچاؤں اور پھوپھی حضرت صفیہ رضی اللہ عنہا کو

عذاب الٰہی سے ڈرایا۔ ①

۳: پچھا ابو طالب کا احساب:

جب ابو طالب کی وفات کا وقت قریب آیا تو نبی کریم ﷺ نے انہیں توحید الٰہی کے اقرار کرنے کا حکم دیا۔

دلیل:

امام بخاریؓ نے المسیب رضی اللہ عنہ سے روایت نقل کی ہے کہ انہوں نے بیان کیا:

“لَمَّا حَضَرَ أَبَا طَالِبٍ الْوَفَاءُ، جَاءَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ فَوَجَدَ عِنْدَهُ أَبَا جَهْلِ بْنَ هِشَامً، وَعَبْدَ اللَّهِ بْنَ أَبِي أُمَيَّةَ بْنِ الْمُغَيْرَةِ، قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِأَبِي طَالِبٍ : “يَا أَعْمَمُ ! قُلْ لَا إِلَهَ إِلَّا اللَّهُ، كَلِمَةً أَشْهَدُ لَكَ بِهَا عِنْدَ اللَّهِ.” فَقَالَ أَبُو جَهْلٍ وَعَبْدُ اللَّهِ بْنُ أَبِي أُمَيَّةَ : “يَا أَبَا طَالِبٍ ! أَتَرْغَبُ عَنْ مِلَّةِ عَبْدِ الْمُطَّلِبِ؟”

فَلَمْ يَزُلْ رَسُولُ اللَّهِ صَلَّى اللَّهُ عَلَيْهِ وَسَلَّمَ يَغْرِضُهَا عَلَيْهِ، وَيَعْوِدُهُنَّ بِتِلْكَ الْمَقَالَةِ حَتَّى قَالَ أَبُو طَالِبٍ آخِرًا مَا كَلَمَهُمْ : “هُوَ عَلَى مِلَّةِ عَبْدِ الْمُطَّلِبِ،”

وَأَبَى أَنْ يَقُولَ : لَا إِلَهَ إِلَّا اللَّهُ.”

فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ : “أَمَا وَاللَّهُ ! لَا سَتَغْفِرَنَّ لَكَ مَا لَمْ أُنْهِ عَنْكَ.” ②

① تفصیل کے لیے ملاحظہ ہو: کتابہ زادہ کے ص ۲۸-۲۹۔

② صحیح البخاری ، کتاب الجنائز ، باب إذا قال المشرك عند الموت : ”لا إله إلا الله“ ، جزء من رقم الحديث . ۱۳۶۰ / ۳ / ۲۲۲

”جب ابوطالب کی وفات کا وقت قریب آیا تو رسول اللہ ﷺ ان کے پاس تشریف لائے، اور ان کے پاس ابو جہل بن ہشام اور عبد اللہ بن ابی امیہ بن مغیرہ کو پایا۔ رسول اللہ ﷺ نے ابوطالب سے فرمایا: ”اے پچا! آپ ایک کلمہ [لَا إِلَهَ إِلَّا اللَّهُ] [اللہ تعالیٰ کے سوا کوئی معبد نہیں] کہہ دیجیے تاکہ میں اللہ تعالیٰ کے ہاں اس کی وجہ سے آپ کے حق میں گواہی دے سکوں۔“

اس پر ابو جہل اور عبد اللہ بن ابی امیہ نے کہا: ”اے ابوطالب! کیا تم عبدالمطلب کے دین سے پھر جاؤ گے؟“ رسول اللہ ﷺ برابران پر اسی [یعنی کلمہ اسلام] کو پیش کرتے رہے، اور وہ دونوں بھی اپنی بات دھراتے رہے، یہاں تک کہ ابوطالب نے آخری بات یہ کہی: ”وَهُوَ عبدالمطلب کے دین پر ہے۔“

انہوں نے [لَا إِلَهَ إِلَّا اللَّهُ] کہنے سے انکار کر دیا۔ اس پر رسول اللہ ﷺ نے فرمایا: ”اللہ تعالیٰ کی قسم! جب تک مجھے روکا نہ جائے گا میں آپ کے لیے ضرور استغفار کرتا رہوں گا۔“

۳: پچا عباس رضی اللہ عنہ کا احتساب:

رسول کریم ﷺ کے پچا محترم حضرت عباس رضی اللہ عنہ بیمار ہوئے تو انہوں نے مرنے کی خواہش کا اظہار کیا۔ آنحضرت ﷺ نے ان کا احتساب کرتے ہوئے انہیں ایسی خواہش کرنے سے منع فرمایا۔ دلیل:

امام احمدؓ اور امام ابو یعیؓ نے ام فضل بن عباس رضی اللہ عنہم سے روایت نقل کی ہے کہ انہوں نے بیان کیا:

”دَخَلَ رَسُولُ اللَّهِ ﷺ عَلَى عَمِّهِ وَهُوَ شَافٌ، يَتَمَنِي الْمَوْتُ لِلَّذِي هُوَ فِيهِ مِنْ مَرَضٍ، فَضَرَبَ رَسُولُ اللَّهِ ﷺ يَدِهِ عَلَى صَدْرِ الْعَبَّاسِ، ثُمَّ قَالَ : “لَا تَتَمَنِي الْمَوْتَ يَا عَمَّ رَسُولِ اللَّهِ ﷺ ! فَإِنَّكَ إِنْ تَبْقَ تَزَدَّ خَيْرًا يَكُونُ ذَلِكَ فَهُوَ خَيْرٌ لَكَ . وَإِنْ تَبْقَ تَسْتَغْتِبَ مِنْ شَيْءٍ يَكُونُ ذَلِكَ خَيْرًا لَكَ“ ۔

”رسول اللہ ﷺ اپنے بیمار پچاکے ہاں تشریف لائے، انہوں نے اپنی بیماری [کی شدت] کے سبب مرنے کی تمنا کی۔ رسول اللہ ﷺ نے اپنا دست [مبارک] حضرت عباس ؓ کے سینے پر مارا، اور پھر فرمایا: ”اے رسول اللہ ﷺ کے پچا! موت کی خواہش نہ کیجیے، کیونکہ اگر آپ زندہ رہ کر نیکیوں میں اضافہ کریں تو یہ بات آپ کے لیے بہتر ہے، اور اگر آپ جی کر گناہوں سے توبہ کر لیں تو یہ بات بھی آپ کے لیے بھلی ہے۔“

اس حدیث شریف میں یہ بات واضح ہے کہ نبی کریم ﷺ نے اپنے پچا حضرت عباس ؓ کو موت کی تمنا کرنے سے منع فرمایا، اور ساتھ ہی منع کرنے کی حکمت بھی بیان فرمادی۔

خلاصہ علم کام یہ ہے کہ آنحضرت ﷺ نے اپنے پچاؤں کا احصاب فرمایا، اور پچا باپ کی مانند ہوتا ہے جیسا کہ آپ ﷺ نے خود ہی بیان فرمایا ہے ② اور آپ ﷺ کے اس عمل میں اللہ تعالیٰ کی ملاقات اور قیامت کے دن کی امید رکھنے والوں اور اللہ تعالیٰ کا

❶ المسند ، ۳۲۹/۶ (ط : المكتب الإسلامي) ، ومسند أبي يعلى الموصلي ، مسنـد أم الفضل بنت الحارث رضي الله عنها ، رقم الحديث ۶ (۷۰۷۶) ، ۱۲۰، ۵۰۳ / ۱۲۰، ذکر کردہ الفاظ حدیث مسنـد ابی یعلی کے ہیں۔ مسنـد ابی یعلی کے محقق نے اس حدیث کی مسند کو [جید] قرار دیا ہے۔ (ملاحظہ ہو : هامش مسند ابی یعلى ۱۲/۵۰۳)۔

❷ اس بارے میں حدیث شریف اور اس کی تخریج کتاب ہذا کے ص ۲۹ میں ملاحظہ فرمائیے۔

ذکر کثیر کرنے والوں کے لیے بہترین شہود ہے۔ ﴿لَقَدْ كَانَ لَكُمْ فِي رَسُولِ اللَّهِ أَشْوَأْ حَسَنَةً لِمَنْ كَانَ يَرْجُوا اللَّهَ وَالْيَوْمَ الْآخِرَ وَذَكَرَ اللَّهَ كَثِيرًا﴾۔

(۵)

ابن ابی ابی سلوول کے بیٹے کا باپ کا احتساب

احتساب والدین کے دلائل میں سے ایک یہ ہے کہ جب حضرت عبد اللہ رضی اللہ عنہ کے والد ابی ابی سلوول نے رسول کریم ﷺ کی شان میں گستاخی کی تو انہوں نے اپنے باپ کا احتساب کیا۔

دلیل:

امام ترمذیؓ نے حضرت جابر بن عبد اللہ رضی اللہ عنہما سے روایت نقل کی ہے کہ انہوں نے کہا:

”كُنَّا فِي غَزَّةٍ، فَكَسَعَ رَجُلٌ مِنَ الْمُهَاجِرِينَ رَجُلًا مِنَ الْأَنْصَارِ، فَقَالَ الْمُهَاجِرِي: “يَا لِلْمُهَاجِرِينَ. ” وَقَالَ الْأَنْصَارِي: “يَا لِلْأَنْصَارِ. ” فَسَمِعَ ذَلِكَ النَّبِيُّ ﷺ، فَقَالَ: “مَا بَالُ ذَغْوَى الْجَاهِلِيَّةِ؟” قَالُوا: “رَجُلٌ مِنَ الْمُهَاجِرِينَ كَسَعَ رَجُلًا مِنَ الْأَنْصَارِ. ” فَقَالَ النَّبِيُّ ﷺ: “ذَغْوُهَا فَإِنَّهَا مُتَبَّثَةٌ. ”

فَسَمِعَ ذَلِكَ عَبْدُ اللَّهِ بْنُ أَبِي ابْنِ سَلْوُلَ، فَقَالَ: “أَوْ قَدْ فَعَلُوهَا؟ وَاللَّهِ لَئِنْ رَجَعْنَا إِلَى الْمَدِينَةِ لَيُخْرِجَنَّ الْأَعْزَمَ مِنْهَا الْأَذْلَّ. ”

فَقَالَ عُمَرُ ؓ: “يَا رَسُولَ اللَّهِ! ذَغْنِي أَضْرِبُ عُنْقَ هَذَا الْمُنَافِقِ. ”

فَقَالَ النَّبِيُّ ﷺ: “ذَغْهُ، لَا يَتَحَدَّثُ النَّاسُ أَنَّ مُحَمَّدًا - ﷺ -

● یقْتُلُ أَخْصَابَهُ۔“

”ہم ایک غزوہ میں تھے۔ ایک مہاجر شخص نے ایک دوسرے انصاری شخص کی پیٹھ پر اپنے ہاتھ یا اپنے قدم کے درمیانی حصے کے ساتھ ٹھوکر لگائی۔ مہاجر نے آواز دی: ”اے مہاجر!“ انصاری نے بھی آواز دی: ”اے گروہ انصار!۔“

نبی کریم ﷺ نے ان [آوازوں] کو سنات تو فرمایا: ”یہ جاہلیت کے بلاوے کیسے ہیں؟“

صحابہ نے عرض کی: ”ایک مہاجر شخص نے ایک انصاری شخص کی پیٹھ پر اپنے ہاتھ یا اپنے قدم کے درمیانی حصے سے ٹھوکر لگائی ہے۔“

نبی کریم ﷺ نے فرمایا: ”ان [بلاووں] کو چھوڑو، یہ تو گندے ہیں۔“ عبد اللہ بن ابی ابن سلول نے [اس واقعہ کو] سنا تو کہنے لگا: ”کیا انہوں نے [مہاجرین] نے ایسے ہی کیا؟ اگر ہم مدینہ پلے تو معزز لوگ ذلیل لوگوں کو وہاں سے ضرور نکال دیں گے۔“

عمر بن الخطاب نے عرض کی: ”اے اللہ تعالیٰ کے رسول - ﷺ - مجھے اس منافق کی گردن مارنے [کی اجازت] دیجیے۔“

نبی ﷺ نے فرمایا: اسے چھوڑ دو، لوگ یہ نہ کہیں کہ محمد - ﷺ - اپنے ساتھیوں کو قتل کرتا ہے۔“

ایک دوسری روایت میں ہے:

”فَقَالَ لَهُ ابْنُهُ عَبْدُ اللَّهِ بْنُ عَبْدِ اللَّهِ : “وَاللَّهِ لَا تَنْقِلِبُ حَتَّى تُقْرَأَنَّكَ الذَّلِيلَ وَرَسُولُ اللَّهِ الْغَرِيْبُ.“

● جامع الترمذی، أبواب تفسیر القرآن، سورۃ المنافقین، رقم الحديث ۳۵۳۴ / ۹، ۱۵۴ / ۹، ۱۵۵

فَقَعْلَ

”اس [ابن ابی ابن سلوول] کے بیٹے عبد اللہ بن عبد اللہ بن عثیمین نے اس سے کہا: ”اللہ تعالیٰ کی قسم! تو اس وقت تک [شہر کی جانب] لوٹ نہیں سکتا جب تک کہ تو اس بات کا اقرار نہ کر لے کر تو ہی ذلیل ہے، اور رسول اللہ ﷺ معزز ہیں۔“

چنانچہ اس نے ایسے ہی کیا [یعنی اس بات کا اعتراف کیا]۔

ایک روایت میں ہے کہ حضرت عبد اللہ بن عثیمین نے اپنے باپ کی نبی کریم ﷺ کی شان میں گستاخی کے سبب، اس کے قتل کی اجازت طلب کی، لیکن آنحضرت ﷺ نے اس بات کی اجازت نہ دی، آپ ﷺ نے فرمایا: ”لا، وَلِكُنْ بِرَّ أَبَاكَ وَأَخْسِنْ صُحْبَتَهُ۔“

”نہیں [یعنی تمہیں باپ کو قتل کرنے کی اجازت نہیں]، بلکہ تو اپنے باپ کے ساتھ نیک سلوک اور اچھا معاملہ کر۔“

خلاصہ گفتگو یہ ہے کہ جب ابن ابی ابن سلوول نے آنحضرت ﷺ کی شان میں گستاخی کی تو اس کے بیٹے حضرت عبد اللہ بن عثیمین نے اس کا شدید احتساب کیا۔ آنحضرت ﷺ نے باپ کے قتل کی بیٹے کو اجازت تو نہ دی، البتہ انہیں باپ کے احتساب پر بھی نہ ٹوکا، اور یہ واقعہ بلاشبہ و شبہ اس بات پر دلالت کرتا ہے کہ ضرورت

① جامع الترمذی ، تفسیر القرآن ، سورۃ المناقبین ، رقم الحدیث ۳۵۳۴ ، ۱۵۵/۹ ، امام ترمذی نے اس حدیث کو [حسن صحیح] کہا ہے۔ (ملاحظہ ہو: المرجع السابق ۹ / ۱۵۵)؛ شیخ البانی ”انہیں کو صحیح“ قرار دیا ہے۔ (ملاحظہ ہو: صحیح سنن الترمذی ۳ / ۱۲۰)۔

② ملاحظہ ہو: مجمع الرواائد ، کتاب المناقب ، باب فی عبد اللہ بن عثیمین بن عبد اللہ بن ابی ، ۹ / ۳۱۸۔ حافظ شیعیؑ نے اس حدیث کے متعلق تحریر کیا ہے: ”اس کو بزار“ نے روایت کیا، اور اس کے راوی ”ثقة ہیں“۔ (المرجع السابق ۹ / ۳۱۸)۔

کے وقت اولاد کا اپنے ماں باپ کا احساب کرنا شرعاً درست اور صحیح ہے۔

(۶)

ابن عمر رضی اللہ عنہ کے بیٹے کا باپ کا احساب

والدین کے احساب کے شواہد میں سے ایک یہ ہے کہ جب ایک دفعہ دوران سفر حضرت عبداللہ بن عمر رضی اللہ عنہمانے نماز مغرب ادا کرنے میں تاخیر کی تو ان کے بیٹے حضرت سالمؓ نے ان کا احساب کیا۔

دلیل:

امام بخاریؓ نے حضرت سالمؓ سے روایت نقل کی ہے کہ انہوں نے کہا:
 ”أَخْرَ ابْنُ عُمَرَ رَضِيَ اللَّهُ عَنْهُمَا الْمَغْرِبُ ، وَكَانَ اسْتُضْرِخَ عَلَى امْرَأَتِهِ صَفِيَّةَ بْنَتِ أَبِي عُبَيْدٍ ، فَقَلَّتْ لَهُ : “الصَّلَاةَ .”
 فَقَالَ : “سِرْ .”
 فَقَلَّتْ : “الصَّلَاةَ .”

فَقَالَ : “سِرْ .”
 حَتَّى صَارَ مِيلَيْنِ أَوْ ثَلَاثَةَ ، ثُمَّ نَزَلَ فَصَلَّى ، ثُمَّ قَالَ : “هَكَذَا رَأَيْتُ النَّبِيَّ ﷺ يُصَلِّي إِذَا أَغْجَلَهُ السَّيْرُ .” ①
 ”ابن عمر رضی اللہ عنہمانے [ایک دن سفر میں] مغرب کی نماز ادا کرنے میں تاخیر کی، اورتب انہیں اپنی بیوی صفیہ بنت ابی عبید کی وفات کی اطلاع دی گئی تھی، تو میں نے عرض کی: ”نماز“،
 انہوں نے فرمایا: ”چلتے چلو“.

❶ صحيح البخاري، كتاب تقصير الصلاة، باب يصلى المغرب ثلاثة في السفر، جزء من رقم ٥٧٢/٢، ١٠٩٢ الحديث

میں نے [دوبارہ] عرض کی: ”نماز۔“

انہوں نے فرمایا: ”چلتے جاؤ۔“

اس طرح جب ہم دو یا تین میل نکل گئے تو پھر وہ [سواری سے] اترے، اور نماز ادا کی۔ پھر فرمایا: ”میں نے خود دیکھا ہے کہ جب نبی کریم صلی اللہ علیہ وسلم سفر میں تیزی کے ساتھ چلنا چاہتے تو اسی طرح نماز پڑھتے۔“

حافظ ابن حجرؓ نے حضرت سالمؓ کے قول [فَقُلْتُ : “الصَّلَاةُ”] [میں نے کہا: ”نماز“] کے متعلق تحریر کیا ہے: ”اس سے یہ بات واضح ہوتی ہے کہ وہ عبادت [یعنی نمازوں] کے اوقات [کی پابندی] کا کتنا اہتمام کرتے تھے۔“ ①

حضرت سالمؓ کا خیال تھا کہ جس طرح حضر میں اوقاتِ نماز کی پابندی کی جاتی ہے، تھیک اسی طرح سفر میں بھی پابندی ضروری ہے، اسی بنا پر جب انہوں نے اپنے والدِ محترم جلیل القدر صحابی رضی اللہ عنہ کو نمازِ مغرب ادا کرنے میں تاخیر کرتے دیکھا تو انہیں یاد دلا لیا کہ وقتِ نماز ہو چکا ہے، اور انہیں اس کو تھیک وقت پر ادا کرنا چاہیے۔ حضرت سالمؓ نے یہ تنبیہ و تذکیراً ایک مرتبہ کرنے پر اکتفا نہ کیا بلکہ دو دفعہ کی۔

بیٹے کے اصحاب پر حضرت ابن عمر رضی اللہ عنہمانے نے یہ نہیں فرمایا کہ میرے والد ہونے کے سبب تمہیں میرے اصحاب کا حق نہیں، بلکہ یہ واضح کیا کہ ان کا طرزِ عمل سنت نبی کریم ﷺ کے مطابق ہے، اس لیے ان پر اصحاب درست نہیں۔ والله تعالیٰ اعلم بالصواب.

(۷)

ابن عمر رضی اللہ عنہا کے ایک دوسرے بیٹے کا باپ کا احتساب نبی کریم ﷺ نے احرام سے پہلے خوشبو استعمال فرمائی۔ ① حضرت عبد اللہ بن عمر رضی اللہ عنہا اس سنت مبارک سے آگاہ نہ ہونے کے سبب اس کو پسند نہ کرتے تھے۔ اس سلسلے میں ان کے بیٹے عبد اللہ رحمہ اللہ تعالیٰ نے انتہائی با ادب طریقے سے ان کا احتساب کیا۔
دلیل:

امام ابن حزمؓ نے حضرت عبد اللہ بن عمر رضی اللہ عنہا سے روایت نقل کی ہے کہ انہوں نے بیان کیا:

”دَعْوَتُ رَجُلًا، وَأَنَا جَالِسٌ بِجَنْبِ أَيْمَنِ فَارْسَلْتُهُ إِلَى عَائِشَةَ رضي الله عنها أَسْأَلُهَا عَنِ الطَّيْبِ عِنْدَ الْإِحْرَامِ، وَقَدْ عِلِمْتُ قَوْلَهَا، وَلِكِنْ أَحْيَيْتُ أَنْ يَسْمَعَهُ أَيْمَنٌ.

فَجَاءَنِي رَسُولٌ، فَقَالَ : إِنَّ عَائِشَةَ رضي الله عنها تَقُولُ : لَا بَأْسَ بِالطَّيْبِ عِنْدَ الْإِحْرَامِ فَأَصِبْ مَا بَدَأَ اللَّكَ.

فَصَمَّتْ عَبْدُ اللَّهِ بْنُ عُمَرَ رضي الله عنهمَا. ②

”میں نے اپنے باپ کے پہلو میں بیٹھے ایک شخص کو بلایا، اور اس کو عائشہ رضی اللہ عنہا کی خدمت میں بھیجا تاکہ ان سے احرام کے وقت خوشبو استعمال کرنے کے بارے میں دریافت کرے۔

① ملاحظہ ہو: صحیح البخاری، کتاب الحج، باب الطیب عند الاحرام۔ رقم الحديث ۳۹۶/۲، ۱۵۳۹۔

② المحدثی، مسالہ ۸۲۵، ۹۰/۷، ۹۱۔

مجھے اس بارے میں ان کی رائے کا پہلے سے علم تھا لیکن میں نے چاہا کہ
میرے والد بھی اس کو سن لیں۔

میرے قاصد نے واپس آ کر کہا: ”یقیناً عاشر رضي اللہ عنہما نے فرمایا ہے:
”احرام کے وقت خوبصورت استعمال کرنے میں کچھ حرج نہیں۔ جو خوبصورت چاہو
استعمال کرو۔“

اس پر عبد اللہ بن عمر رضي اللہ عنہما خاموش رہے۔

اللہ تعالیٰ بلند نصیب ابن عمر رضي اللہ عنہما کے خوش بخت صاحبزادے عبد اللہ پر
اپنی لا تعداد رحمتیں نازل فرمائے کہ انہوں نے اپنے باپ کی خلاف رست رائے کی
اصلاح کے لیے کس قدر و اشمندانہ اور با ادب طریقہ اختیار کیا۔ اے ہمارے رب جی
و قیوم! ہماری اولادوں کو بھی ایسے ہی بنادے۔ إِنَّكَ عَلَىٰ كُلِّ شَيْءٍ قَدِيرٌ۔

(۸)

بھولنے پر نبی کریم ﷺ کی یاد دہانی
والدین کے احساب کے دلائل میں سے ایک یہ ہے کہ بھول جانے کی صورت
میں آنحضرت ﷺ کو یاد دہانی کروانا متعدد احادیث سے ثابت ہے۔
ذیل میں اس کے متعلق بتوفیق الہی تین احادیث پیش کی جا رہی ہیں:

۱: بھولی ہوئی آیات کی دوران نماز ہی یاد دھانی کا حکم:

امام ابو داؤد اور امام ابن حبانؓ نے حضرت مسیح بن یزید رضی اللہ عنہ سے روایت نقل
کی ہے کہ انہوں نے کہا کہ:

”أَنَّهُ قَالَ : “شَهِدْتُ رَسُولَ اللَّهِ يَقْرَأُ فِي الصَّلَاةِ ، فَتَرَكَ
شَيْئًا لَمْ يَقْرَأْهُ ، فَقَالَ لَهُ رَجُلٌ : “يَا رَسُولَ اللَّهِ ! تَرَكْتَ آيَةً كَذَّا

وَكَذَا۔“

فَقَالَ رَسُولُ اللَّهِ ﷺ : ”هَلَا أَذْكُرْتَيْهَا؟“ [ذَكَرْتَيْهَا] ①
”میں نے رسول اللہ ﷺ کو نماز میں قرأت کرتے ہوئے سن، [دوران
قرأت] آپ نے کچھ حصہ چھوڑ دیا۔ ایک شخص نے آپ کی خدمت میں
عرض کیا: ”اے اللہ تعالیٰ کے رسول ﷺ ! آپ نے فلاں فلاں آیت
چھوڑ دی ہے۔“

رسول اللہ ﷺ نے فرمایا: ”تم نے مجھے یاد دہانی کیوں نہیں کروائی؟ تم
مجھے وہ (بھولی ہوئی آیات) یاد کروادیتے۔“

ایک دوسری روایت میں ہے: اس شخص نے عرض کی: ”میں نے سمجھا کہ وہ
[آیات] منسون ہو چکی ہیں۔“

آپ ﷺ نے فرمایا: ”وہ منسون نہیں ہو سکیں۔“

اس حدیث شریف میں یہ بات واضح ہے کہ آنحضرت ﷺ نے بھولی ہوئی
آیات کے متعلق نماز کے بعد یاد دہانی پر صحابی کو ثوکا نہیں، بلکہ دوران نماز ہی آگاہ
کرنے کی تلقین فرمائی۔

۲: قرأت نماز میں تردود کے وقت لقدمہ دینے کا حکم:

امام ابو داؤد اور امام ابن حبان رحمہما اللہ تعالیٰ نے حضرت عبد اللہ بن عمر رضی اللہ
عنهما سے روایت نقل کی ہے کہ:

❶ سنن أبي داود ، كتاب الصلاة ، باب الفتح على الإمام في الصلاة ، رقم الحديث ۹۰۲ ،
۱۲۳ / ۴ ، والإحسان في تقرير صحيح ابن حبان ، كتاب الصلاة ، باب ما يكره للمسنن
وما لا يكره ، رقم الحديث ۱۲/۶ ، ۲۲۴۰ . متن میں الفاظ حدیث سنن أبي داود کے ہیں، البتہ
ابتدائے متن میں کچھ اختصار کیا گیا ہے۔ علامہ شوکانی ”اس حدیث کے متعلق تحریر کرتے ہیں: ”اس کو
ابن حبان اور اثر میں بھی روایت کیا ہے۔“ (نیل الأوطار ۳۷۲/۲)؛ شیخ البانی ”نے اس کو [سن]
قرار دیا ہے۔ (لاحظہ ہو: صحیح سنن أبي داود ۱/۱۷۱) .

”أَنَّ الَّذِي صَلَّى صَلَاةً فَقَرَأَ فِيهَا، فَلْبِسَ عَلَيْهِ. فَلَمَّا
انْصَرَفَ قَالَ لِأُبَيِّ - ﷺ - “أَصْلَيْتَ مَعَنَّا؟”.
قَالَ : ”نَعَمْ.“

قال: "ما منعك؟" ①

"یقیناً نبی کریم ﷺ نے ایک نماز پڑھائی اور اس میں قراءت فرمائی۔
آپ کو قراءات میں شک گزرا۔ نماز سے فارغ ہو کر آپ نے حضرت
ابی ذئبؓ سے فرمایا: "کیا تو نے ہمارے ساتھ نماز ادا کی ہے؟"
انہوں نے عرض کی: "بھی ہاں۔"

آپ ﷺ نے فرمایا: تجھے کس چیز نے منع کیا۔"

امام خطابیؓ نے شرح حدیث میں تحریر کیا: "آپ کا مقصد یہ تھا کہ جب تم نے
مجھے قراءات میں شک اور تردید میں دیکھا تو تمہیں مجھے لقدمہ دینے سے کس بات نے
روکا؟" ②

اس حدیث شریف سے بھی یہ بات واضح ہوتی ہے کہ آنحضرت ﷺ کو
قراءات میں شک پیدا ہونے کی صورت میں حضرت ابی ذئبؓ کو چاہیے تھا کہ وہ
آپ ﷺ کو یاد وہانی کروانے کی خاطر لقدمہ دیتے۔

① سنن أبي داود ، كتاب الصلاة ، باب الفتح على الإمام في الصلاة ، رقم الحديث ٣٠٩ ، ٢٤١-٢٣١ / ٣ ، والاحسان في تقرير صحيح ابن حبان ، كتاب الصلاة ، باب ما يكره
للمصلبي وما لا يكره ، رقم الحديث ٢٢٤٢ ، ٦٢٢٤٢-٦١٣ ، ١٤١-١٣٦ . متن میں الفاظ حدیث سنن ابی
داود سے نقل کیے گئے ہیں۔ علامہ شوکانیؒ نے اس حدیث کے متعلق لکھا ہے: "اس کو حاکم اور ابن حبان
نے روایت کیا اور اس کی استاد کے روایت کرنے والے [ثقة] ہیں"۔ (نبی الأول طار ٢: ٣٧٣)؛ شیخ
البافیؒ نے اس کو صحیح [قراردیا ہے۔ (ملاحظہ ہو: صحیح سنن أبي داود ١/ ١٧١)]۔

② معالم السنن ١/ ٢١٦ .

۳: نماز میں کمی پر تنبیہ کی بنا پر نقصان کی تلافی:

امام بخاریؓ نے حضرت ابو ہریرہؓ سے روایت نقل کی ہے کہ انہوں نے بیان کیا کہ:

”صلَّى النَّبِيُّ ﷺ الظُّهُرَ رَكْعَتَيْنِ، فَقَبْلَ : ”صَلَّى رَكْعَتَيْنِ.“

فَصَلَّى رَكْعَتَيْنِ، ثُمَّ سَلَّمَ، ثُمَّ سَجَدَ سَجْدَتَيْنِ.“ ①

”ایک دفعہ نبی کریم ﷺ نے نماز ظہر دور رکعت پڑھائی تو آپ کی خدمت میں عرض کیا گیا: ”آپ نے دور رکعت پڑھائی ہیں“ آپ ﷺ نے [مزید] دور رکعت پڑھائیں، پھر سلام پھیرا، اور پھر دو سجدے کیے۔“

اس حدیث شریف سے یہ بات معلوم ہوتی ہے کہ نبی کریم ﷺ نماز میں بھول گئے، اور جب آپ ﷺ کو اس کے متعلق تنبیہ کیا گیا تو آپ ﷺ نے اس تنبیہ کے سبب بھولنے کی وجہ سے نماز میں ہونے والے نقصان کی تلافی کی۔

جب صورت حال یہ ہے کہ نبی کریم ﷺ نے باوجود سید الاولين والآخرين ہونے کے اس بات کی ترغیب دی کہ بھولنے کی حالت میں انہیں یاد وہانی کروائی جائے، قرأت میں شک اور تردید کے وقت تحریک قرأت سے آگاہ کیا جائے اور نماز میں کمی پر تنبیہ کی بنا پر نقصان کی تلافی فرمائی، تو پھر کسی اور کے بھولنے پر اس کو کیوں آگاہ نہ کیا جائے؟ غلطی کا شکار ہونے کی حالت میں اس کو بلا تنبیہ کیسے چھوڑا جائے؟ نیکی ترک کرنے پر اس کو نیکی کرنے کا حکم کیوں نہ دیا جائے؟، برائی کا ارتکاب کرنے کی صورت میں اس کو منع کیوں نہ کیا جائے؟، اور ایسا کرنے والا خواہ والد ہو یا والدہ یا ان کے علاوہ کوئی اور۔

① صحيح البخاري ، كتاب الأذان ، باب هل يأخذ الإمام إذا شُك بقول الناس ؟ رقم ۲۰۵ / ۷۱۵

(۹)

قرض کی حسن ادا یگی کا خود آنحضرت ﷺ کو حکم دینے کی تلقین والدین کے احساب کے دلائل میں سے ایک یہ ہے کہ ہمارے نبی محترم ﷺ نے حضرت عمر فاروق رضی اللہ عنہ کو اس بات کی تنبیہ کی کہ انہیں خود آنحضرت ﷺ کو قرض کی حسن ادا یگی کا حکم دینا چاہیے تھا۔

امام ابن جان نے حضرت عبد اللہ بن سلام رضی اللہ عنہ کے حوالے سے زید بن عہد کا قصہ روایت کیا ہے۔ اور اسی قصے میں ہے کہ اس نے نبی کریم ﷺ کے گریبان کو پکڑا، اور آنحضرت ﷺ کے ذمے واجب قرض کی ادا یگی کا مطالبه وعدہ ادا یگی سے دو یا تین دن پہلے ہی انتہائی سخت انداز میں کیا۔ حضرت عمر فاروق رضی اللہ عنہ نے اس صورتِ حال کو دیکھا تو غضبناک نگاہوں سے اس کی طرف دیکھا، اور اس سے فرمایا:

”أَيُّ عَدُوُ اللَّهِ أَتَقُولُ إِرْسَوْلُ اللَّهِ مَا أَسْمَعُ ، وَتَقْعُلُ بِهِ مَا أَرَى ؟ فَوَالَّذِي بَعَثَهُ بِالْحَقِّ ! لَوْلَا مَا أَخَادِرُ فَوْتَهُ لَضَرَبْتُ بِسَيْفِي هَذَا عُنْقَلَفَ .“

”اے اللہ تعالیٰ کے دشمن! کیا تو رسول اللہ ﷺ سے وہ کچھ کہہ رہا ہے جو میں سن رہا ہوں، اور وہ کچھ کر رہا ہے جو میں دیکھ رہا ہوں؟ اگر وہ بات نہ ہو جائے جس کے ہونے کا مجھے اندیشہ ہے ① تو میں اپنی اس تلوار سے تیری گردن کاٹ دیتا۔“

① یعنی نبی کریم ﷺ کے ناراض ہونے کا خدشہ نہ ہوتا۔

رسول اللہ ﷺ ساری صورتِ حال کا اطمینان اور سکون سے مشاہدہ کرتے رہے، پھر آپ ﷺ نے فرمایا:

”إِنَّا كُنَّا أَحْوَجَ إِلَى غَيْرِ هَذَا مِنْكَ يَا عُمَرُ ! أَنْ تَأْمُرَنِي بِحُسْنٍ الْأَذَاءِ ، وَتَأْمُرَهُ بِحُسْنِ التَّبَاعَةِ .“ ①

”اے عمر-رضی اللہ عنہ- تمہاری جانب سے ہمیں اس کی بجائے ایک اور بات کی زیادہ ضرورت تھی۔ تم مجھے حسن ادا گیکی کا حکم کرتے، اور اس کو اچھے انداز سے تقاضا کرنے کا حکم دیتے۔“

اس حدیث شریف سے یہ بات معلوم ہوتی ہے کہ نبی کریم ﷺ نے حضرت عمر رضی اللہ عنہ کو اس بات کی ترغیب دی کہ وہ آپ ﷺ کو قرض کی حسن ادا گیکی کا حکم دیتے۔

حدیث پیر امام ابن حبانؒ کا قائم کردہ باب:

[ذُكْرُ الْإِسْتِحْبَابِ لِلْمَرءِ أَنْ يَأْمُرَ بِالْمَعْرُوفِ مَنْ هُوَ فَوْقَهُ وَمِثْلُهُ وَدُونَهُ فِي الدِّينِ وَالدُّنْيَا إِذَا كَانَ قَضَاهُ فِيهِ النَّصِيحةَ دُونَ التَّغْيِيرِ] ②

”آدمی کے دین و دنیا کے اعتبار سے اپنے سے بلند مقام والے، برابر رہے والے، اور کم درجے والے کو نیکی کا حکم دینے کے مستحب ہونے کا ذکر، جب کہ اس کا مقصد نصیحت ہو، طعن زنی نہ ہو [

❶ الإحسان في تقریب صحيح ابن حبان ، كتاب البر والإحسان ، باب الصدق والأمر بالمعروف والنهي عن المنكر ، ذكر الاستحباب للمرء أن يأمر بالمعروف من هو فوقه ومثله ودونه في الدين والدنيا إذا كان قصده فيه النصيحة دون التغيير، جزء من رقم ٢٢٨ ، ٥٢٢-٥٢١/١ ، حافظ مزri نے اس حدیث کے متعلق کہا ہے: ”یہ حدیث حسن [اور ولائل نبوت میں مشہور ہے]۔ (التهذیب ٢٤٣/٧ ، ٢٤٤-٢٤٣/٧ ، مقول از ہامش الإحسان ٥٢٥/١)۔

❷ الإحسان في تقریب صحيح ابن حبان ١/٥٢١.

(۱۰)

والدین کے عظیم حق کے سبب ان کا احساب

مقصود احساب:

احساب درحقیقت محتسب علیہ ① کی مصلحت اور فائدے کے لیے کیا جاتا ہے۔ واجب الذمہ یعنی چھوڑنے والا اور برائی کا ارتکاب کرنے والا درحقیقت اللہ تعالیٰ کے غیض و غضب کو دعوت دیتا ہے۔ احساب کرنے والا اس کو بھلانی کا حکم دیتا ہے اور بدی سے منع کرتا ہے تاکہ وہ احکام شریعت کی پابندی کر کے دنیا و آخرت میں عذاب الہی سے محفوظ و مامون ہو جائے، اور دنیوی اور اخروی سعادتوں سے بہرہ ور ہو جائے۔

علامہ غزالی نے [الْحِسْبَةُ] کی تعریف کرتے ہوئے تحریر کیا ہے:

“الْحِسْبَةُ عِبَارَةٌ عَنِ الْمَنْعِ عَنْ مُنْكَرٍ لِّحَقِّ اللَّهِ، صِيَانَةً لِّلْمَمْنُوعِ عَنْ مَقَارِفِ الْمُنْكَرِ” ②

”الحبہ سے مراد یہ ہے کہ محتسب علیہ کو حق اللہ تعالیٰ کے متعلق برائی کے ارتکاب سے بچانے کی خاطر منع کرنا۔“

خلاصہ گفتگو یہ ہے کہ احساب کا مقصود محتسب علیہ کی خیرخواہی ہے۔

خیرخواہی کے اوپرین حق دار:

اور لوگوں میں سے ہماری خیرخواہی کے سب سے زیادہ حق دار

① [محتسب علیہ] سے مراد وہ شخص ہے جس کو نیکی ترک کرنے پر اس کے کرنے کا حکم دیا جائے، اور برائی کے ارتکاب کرنے پر اس سے منع کیا جائے۔

② احياء علوم الدین ۲/۳۲۷۔

ہمارے والدین ہیں، کیونکہ ان کے احسانات ہم پر بہت ہی زیادہ ہیں۔ والدین کے عظیم حق کو متعدد احادیث میں بیان کیا گیا ہے۔ اس بارے میں بتوفیق الہی ذیل میں دو احادیث پیش کی جا رہی ہیں:

ا) امام بخاری[ؓ] نے حضرت ابو ہریرہ رضی اللہ عنہ سے روایت نقل کی ہے کہ انہوں نے بیان کیا کہ:

”جاءَ رَجُلٌ إِلَى رَسُولِ اللَّهِ ﷺ فَقَالَ : «يَا رَسُولَ اللَّهِ ! مَنْ أَحَقُّ النَّاسِ بِالْحُسْنَى صَحَابَتِي؟» قَالَ : “أَمْلَكَ.”

قَالَ : ”ثُمَّ مَنْ؟“

قَالَ : ”أَمْلَكَ.“

قَالَ : ”ثُمَّ مَنْ؟“

قَالَ : ”أَمْلَكَ.“

قَالَ : ”ثُمَّ مَنْ؟“

قَالَ : ”أَبُوكَ.“ ①

”ایک شخص رسول اللہ ﷺ کی خدمت میں حاضر ہوا اور عرض کی: ”یا رسول اللہ - ﷺ - ! میرے اچھے سلوک کا سب سے زیادہ حق دار کون ہے؟“

آپ ﷺ نے فرمایا: ”تمہاری ماں ہے۔“

اس نے پوچھا: ”اس کے بعد کون ہے؟“

① صحيح البخاري ، كتاب الأدب ، باب من أحق الناس بحسن الصحبة ، رقم الحديث

آپ ﷺ نے فرمایا: ”تمہاری ماں ہے۔“

اس نے دریافت کیا: ”اس کے بعد کون ہے؟“

آنحضرت ﷺ نے فرمایا: ”تمہاری ماں ہے۔“

اس نے پوچھا: ”پھر کون ہے؟“

آپ ﷺ نے فرمایا: ”پھر تمہارا باپ ہے۔“

: حضرات ائمہ احمد، بخاری، ابن ماجہ اور حاکم رحمہم اللہ تعالیٰ نے حضرت مقدم ابن

معدی کرب ﷺ سے روایت نقل کی ہے کہ:

”أَنَّ رَسُولَ اللَّهِ قَالَ : إِنَّ اللَّهَ يُؤْصِنُكُمْ بِأَمْهَالِكُمْ (ثَلَاثَةً) . إِنَّ اللَّهَ يُؤْصِنُكُمْ بِآبائِكُمْ . إِنَّ اللَّهَ يُؤْصِنُكُمْ بِالْأَقْرَبِ فَالْأَقْرَبِ“ ①

”یقیناً رسول اللہ ﷺ نے ارشاد فرمایا: ”یقیناً تمہیں اللہ تعالیٰ ماوں کے ساتھ [حسن سلوک کی] وصیت فرماتا ہے۔ (آپ ﷺ نے یہ کلمات

تمن مرتبہ دہرانے)، بلاشک و شبہ تمہیں اللہ تعالیٰ باپوں کے ساتھ [اچھے سلوک] کی وصیت فرماتا ہے۔ تحقیق تمہیں اللہ تعالیٰ اقربا کے ساتھ درجے

درجہ [عمدہ سلوک کی] وصیت کرتا ہے۔“

ان حدیثوں کا تقاضا یہ ہے کہ والدین کو نیکی کا حکم دینے اور انہیں برائی سے روکنے کا اہتمام دوسرے لوگوں کے مقابلے میں بہت زیادہ ہو۔

① المستند، (٤/١٢٢) (ط. المكتب الإسلامي)؛ والأدب المفرد، باب بَرِّ الْأَقْرَبِ فِي الْأَقْرَبِ، رقم الحديث ٦٠، ص ٣٧؛ وسنن ابن ماجه، أبواب الأدب، باب بَرِّ الْوَالِدِينِ، رقم الحديث ٢٧٥٠، ٢٠٨/٢، والمستدرک على الصحيحين ٤/١٥١. متن میں الفاظ حدیث سنن ابن ماجہ کے ہیں۔ شیخ البانیؒ نے اس حدیث کو صحیح [صحیح] قرار دیا ہے۔ (ملحوظہ ہو: صحیح سنن ابن ماجہ ٤/٢٩٥؛ وسلسلة الأحاديث الصحيحة، رقم الحديث ١٦٦٦، ٤/٢٢٩۔)

احساب والدین کے متعلق اقوال علماء:

شیخ عمر نسائی نے تحریر کیا ہے:

”وَاعْلَمْ أَنَّ الْأَمْرَ بِالْمَعْرُوفِ وَالنَّهِيَ عَنِ الْمُنْكَرِ لَا يَسْقُطُ بِحَقِّ
الْأُبُوَةِ وَالْأُمُوْمَةِ لَاَنَّ النُّصُوصَ مُطْلَقَةُ، وَلَاَنَّ فِي الْأَمْرِ بِالْمَعْرُوفِ
وَالنَّهِيِ عَنِ الْمُنْكَرِ الْمَنْفَعَةُ لِلْمَأْمُورِ وَالْمَنْهِيِ، وَالْأَبُ وَالْأُمُّ أَحَقُّ
أَنْ يُؤْصِلَ الْوَلَدَ إِلَيْهِمَا الْمَنْفَعَةَ۔“ ①

”اس بات کو اچھی طرح سمجھ لجیے کہ امر بالمعروف اور نہی عن المنکر ماں یا
باپ [کے تقدس اور مقام و مرتبہ] کی وجہ سے ساقط نہیں ہوتے، کیونکہ اس
بارے میں نصوص سب کے احتساب کو شامل ہیں۔ علاوہ ازیں احتساب تو
محتسب علیہ کے فائدے کے لیے ہے، اور اولاد کی نفع رسانی کے سب سے
زیادہ حق دار والدین ہیں۔“

ب: باپ کے احتساب کی حکمت بیان کرتے ہوئے شیخ محمد احمد عدوی نے تحریر کیا ہے:

”إِنَّ الْأَبَ قَدْ أَحْسَنَ إِلَى وَلَدِهِ الْإِخْسَانَ كُلَّهُ بِتَرْبِيَتِهِ وَالْإِنْعَامِ
عَلَيْهِ، فَكَانَ مِنَ الْلَّاتِي مُكَافَأَتْهُ عَلَى ذَلِكَ الْإِخْسَانِ، وَإِنَّ أَكْبَرَ
الْإِخْسَانِ لِلْأَبِ دَعْوَتُهُ إِلَى مَافِيهِ سَعَادَتُهُ، وَإِنْقَادَةُ مِنَ النَّارِ۔“ ②

”یقیناً باپ اپنے بچے کی تربیت کے ذریعے اور اس کو دیگر نعمتیں مہیا کر کے
اس پر کمال احسان کرتا ہے، اور مناسب بات یہ ہے کہ اس کے احسان
کا بدله چکایا جائے، اور باپ کے ساتھ سب سے بڑا احسان یہ ہے کہ اس
کو ایسی بات کی دعوت دی جائے جس میں اس کی سعادت ہو، اور اس کو
جہنم کی آگ سے بچانا ہو۔“

① دعوة الرسل إلى الله تعالى ص ۴۴.

۱ نصاب الاحساب ص ۸۹.

احساب والدین کی اہمیت کو سمجھنے کے لیے ایک مثال:

احساب والدین کی اہمیت و ضرورت کو ایک مثال کے ذریعے سے سمجھنے کی کوشش کرتے ہیں۔ والدین کے کمرے میں آگ بھڑک رہی ہے، اور ترقیب ہے کہ وہ آگ انہیں جھلس کر ختم کر دے۔ ان کا بیٹا گھر کے ایک دوسرے کمرے میں بیٹھا ہے۔ ایسی حالت میں بیٹے کی ذمہ داری کیا ہے؟ کیا اس کے لیے مناسب ہے کہ وہ اپنے کمرے میں بیٹھا تماشا دیکھتا رہے، یہاں تک کہ آگ اس کے عظیم محسن باپ کو کھا جائے، وہی محسن جس نے اس کی خاطر شب دروز محنت کی، گرمی کی حدت اور سردی کی شدت برداشت کی، طوفان، سیلاں، خوف اور پر دلیں کی مشقتیں اور صعبوتوں اس کی جدوجہد کی راہ میں رکاوٹ نہ بن سکیں۔ کیا وہ ایسے محسن باپ کو آگ میں جلنے دے گا؟

کیا وہ اپنی پیاری ماں کو آگ میں جلا دیکھ کر صبر کرے گا، وہی سراپا شفقت اور مجسمہ ایثار ہستی جس نے انتہائی کرب و مشقت سے اس کو ایک مدت تک اپنے پیٹ میں اٹھائے رکھا، پھر کم و بیش دو سال تک دودھ پلایا، وہی ماں کہ ساری ساری رات اس کی پیاری کے سبب ترپتے، اس کی خدمت اور تیمارداری کرتے بس رکرتی، شدت کی سرد راتوں میں بستر کے خشک اور گرم حصے کو اس کے لیے مخصوص کرتی اور خود بصد خوشی گیلے اور ٹھنڈے حصے پر رات گزار دیتی، کیا وہ برداشت کرے گا کہ ایسی شفیق ہستی کو آگ اس کی آنکھوں کے سامنے نگل جائے اور وہ بے حس و حرکت تماشا دیکھتا رہے؟

اور جب دنیا کی آگ سے والدین کو بچانے کے متعلق اولاد کا طرزِ عمل یہ ہونا چاہیے، تو جہنم کی آگ سے والدین کو بچانے کی غرض سے ایک ہوش مند بیٹے یا بیٹی کی سعی و کوشش کس قدر شدید اور زیادہ ہوگی؟ اور یہ معلوم ہے کہ دنیا کی آگ جہنم کی آگ

کے ستر حصوں میں سے صرف ایک حصہ ہے۔ ①

اور جو بیٹایا بیٹی والدین کو جلتے ہوئے دیکھ کر چپ سادھ لے، اور انہیں بچانے کی غرض سے کچھ کوشش نہ کرے تو کیا اس کو والدین کے ساتھ اچھا سلوک کرنے والوں میں شمار کیا جائے گا؟ ہرگز نہیں، رب کعبہ کی قسم!

(۱۱)

احتساب والدین سے محتسب کے زور احتساب میں اضافہ

احتساب والدین کی اہمیت اس بات سے بھی عیاں ہوتی ہے کہ اللہ تعالیٰ کے فضل و کرم سے اس کی بدولت احتساب کرنے والے پر طعن و تشنیع کے امکانات کافی کم ہو جاتے ہیں۔ جب لوگ دیکھتے ہیں کہ احتساب میں اپنے اور پرانے میں تمیز اور فرق نہیں کیا جا رہا، جس بات کا حکم انہیں دیا جا رہا ہے اسی بات کا حکم محتسب اپنے والدین کو کر رہا ہے، جس برائی سے انہیں روک رہا ہے اسی سے وہ اپنے والدین کو باز کر رہا ہے، تو اس سے ان کے دلوں میں غالباً احتساب کی قوت و تاثیر میں اضافہ ہوتا ہے۔

① امام بخاریؓ نے حضرت ابو ہریرہؓ سے روایت لفظ کی ہے کہ یقیناً رسول اللہ ﷺ نے فرمایا: "نَارُكُمْ جُزْءاً مِّنْ سَبْعِينَ جُزْءاً مِّنْ نَارِ جَهَنَّمَ" قیل "بِأَرْسَوْلِ اللَّهِ إِنْ كَانَتْ لَكَافِيَةً" قَالَ : "فَضُلَّتْ عَلَيْهِنَّ بِتِسْعَةِ وَسِتِّينَ جُزْءاً كُلُّهُنَّ مِثْلُ حَرَّهَا۔" (صحیح البخاری ، کتاب بدء الخلق ،

باب صفة النار وأنها مخلوقة ، رقم الحديث ۳۲۶۵ / ۶۰ ، ۲۳۰)۔

[ترجمہ]....."تمہاری آگ جہنم کی آگ کے ستر حصوں میں سے ایک حصہ ہے۔" عرض کیا گیا: "یا رسول اللہ ﷺ! یقیناً وہی [دنیا کی آگ] [جلانے کے لیے] کافی تھی۔" آپ ﷺ نے فرمایا: اس [جہنم کی آگ] کو اس [دنیا کی آگ] پر انہر گناہ زیادہ کیا گیا ہے۔ اس کے ہر حصے کی گزی اس کی [یعنی دنیا کی آگ کی] مانند ہے۔"

بعض علمائے امت کے اقوال:

قرآن و سنت کی بعض نصوص کی تفسیر و شرح کے ضمن میں بعض علمائے امت نے اس حقیقت کو خوب کھول کر بیان کیا ہے۔ ذیل میں ان میں سے تین حضرات کے اقوال ملاحظہ فرمائیے:

ا: علامہ رازیؒ کا بیان:

اللہ تعالیٰ کے ارشاد گرامی ﴿فَلَا تَذَرْ مَعَ اللَّهِ إِلَهًا آخَرَ فَتَكُونُ مِنَ الْمُعَذَّبِينَ. وَأَنذِرْ عَشِيرَتَكَ الْأَقْرَبِينَ﴾ ۱ کی تفسیر میں علامہ رازیؒ نے تحریر کیا ہے:

”بَدَا - سُبْحَانَهُ وَتَعَالَى - بِالرَّسُولِ ﷺ فَتَوَعَّدَهُ إِنْ دَعَا مَعَ اللَّهِ إِلَهًا آخَرَ، ثُمَّ أَمْرَهُ بِدَعْوَةِ الْأَقْرَبِ فَالْأَقْرَبُ، وَذَلِكَ لِأَنَّهُ إِذَا تَشَدَّدَ عَلَى نَفْسِهِ أَوْ لَا ، ثُمَّ بِالْأَقْرَبِ فَالْأَقْرَبُ ، لَمْ يَكُنْ لِأَحَدٍ طَعْنُ الْبَتَّةَ، وَكَانَ قَوْلُهُ أَنْفَعَ وَكَلَامُهُ أَنْجَحَ .“ ۲

”اللہ تعالیٰ نے [غیر اللہ کو پکارنے سے روکنے کی] ابتداء رسول کریم ﷺ سے فرمائی، اور انہیں اللہ تعالیٰ کے ساتھ کسی اور کو پکارنے سے ڈرایا، اور پھر انہیں حکم دیا کہ وہ درجہ بدروجہ اپنے اقارب کو بھی [اسی بات کا] حکم دیں، اور یہ اس لیے کہ جب وہ [اس بارے میں] پہلے اپنے آپ پر اور پھر اپنے رشتہ داروں پر ختنی کریں گے تو کسی کے لیے طعن زنی کی گنجائش باقی نہ رہے گی، اور آپ کی بات زیادہ مفید اور دعوت زیادہ موثر ہو گی۔“

۱ سورہ الشعراء / الآیاتان ۲۱۳-۲۱۴ [ترجمہ: سوآپ اللہ تعالیٰ کے ساتھ کسی اور معبود کو نہ پکاریں ورنہ آپ بھی سزا پانے والے لوگوں میں شامل ہو جائیں گے، اور اپنے قربی رشتہ داروں کو ڈرائیے]

۲ التفسیر الكبير ۲۴/۱۷۲.

٢: شیخ عدویؒ کی تحریر:

حضرت ابراہیم علیہ السلام کے اپنے باپ کو دعوت دینے کی حکمت بیان کرتے ہوئے شیخ محمد عدویؒ نے قلم بند کیا ہے:

”وَمِنْ فَوَالِدِ دَغْوَةً إِبْرَاهِيمَ عَلَيْهِ السَّلَامُ لَا يُبْلِيْهُ أَنْ يَقِيمَ الْحُجَّةَ عَلَى قَوْمِهِ، حَتَّى لَا يَقُولُوا : لِمَاذَا يَدْعُ أَقْرَبَهُ فِي ضَلَالِهِمْ وَيَدْعُونَا؟ أَلَيْسَ مِنَ الظَّلَاقِ أَنْ لَا يَفْرَقَ بَيْنَ قَرِيبٍ وَبَعِيْدٍ ، إِذَا كَانَ مَا يَقُولُهُ حَقًا؟ فَلِكُنْ تَقْطِعَ أَغْدَارَهُمْ دَعَا أَبَاهُ إِلَى عِبَادَةِ اللَّهِ وَحْدَهُ كَمَا دَعَا قَوْمَهُ.“

”حضرت ابراہیم علیہ السلام کے اپنے باپ کو دعوت دینے کے فوائد میں سے ایک یہ ہے کہ ان کی قوم پر اتمام محنت ہو جائے، اور ان میں سے کوئی یہ کہنے کی جسارت نہ کر سکے کہ جب وہ اپنے قربات داروں کو گم راہی سے نکلنے کی دعوت نہیں دے رہا تو پھر ہمیں کیوں دعوت دیتا ہے؟ اگر اس کی دعوت بھی ہے تو کیا یہ مناسب نہیں کہ وہ دعوت میں قربی اور اجنبي میں فرق روانہ رکھے؟ حضرت ابراہیم علیہ السلام نے اپنی قوم کے اس عذر کی بخش کرنی کی خاطر اپنے باپ کو اسی طرح صرف ایک اللہ تعالیٰ کی عبادت کا حکم دیا جس طرح کہ انہیں دیا۔“

شیخ عدویؒ نے یہ بھی لکھا ہے:

”وَلَعَلَّ هَذَا هُوَ السَّرُّ فِي تَكْلِيفِ نَبِيَّنَا مُحَمَّدٌ ﷺ بِإِنْذَارِ عَشِيرَتِهِ الْأَقْرَبِينَ قَبْلَ إِنْذَارِهِ لِقَوْمِهِ ، وَقَدْ صَدَعَ بِالْأَمْرِ ، وَأَخَذَ يَجْمِعُهُمْ وَيُخَوِّفُهُمْ مِنَ اللَّهِ وَيُرِيهِمْ أَنَّهُ لَا يَغْنِي عَنْهُمْ مِنْ عَذَابِ اللَّهِ شَيْئًا“

إِذَا هُمْ خَالِفُوهُ . وَأَخْذَ يَقُولُ : "يَا عَبَّاسُ بْنَ عَبْدِ الْمُطَّلِبِ ! لَا أَغْنِي عَنْكَ مِنَ اللَّهِ شَيْئًا ، يَا صَفِيَّةً عَمَّةَ رَسُولِ اللَّهِ ﷺ ! لَا أَغْنِي عَنْكَ مِنَ اللَّهِ شَيْئًا . وَيَا فَاطِمَةَ بِنْتَ مُحَمَّدٍ ﷺ سَلَّيْنِي مَا شِئْتَ مِنْ مَالِي ، لَا أَغْنِي عَنْكَ مِنَ اللَّهِ شَيْئًا ①" ②

"شاید اسی حکمت کی بنابرہمارے نبی کریم ﷺ کو اس بات کا پابند کیا گیا کہ وہ اپنی قوم کو ڈرانے سے پہلے اپنے قرابت داروں کو ڈرانیں۔ چنانچہ جب آنحضرت ﷺ نے اعلان حق کیا تو اپنے اقارب کو جمع کرنا اور ڈرانا شروع کیا۔ آپ ﷺ نے ان پر واضح کر دیا کہ اگر انہوں نے آپ کی نافرمانی کی تو وہ اللہ تعالیٰ کے عذاب سے بچانے کے سلسلے میں ان کے کسی کام نہ آسکیں گے۔ آپ ﷺ نے فرمایا: "اے عباس بن عبدالمطلب - فیض اللہ - ! میں اللہ تعالیٰ کی بارگاہ میں تمہارے کچھ کام نہ آسکوں گا۔ اے رسول اللہ - ﷺ - کی پھوپھی صفیہ - رضی اللہ عنہا - ! میں اللہ تعالیٰ کے ہاں آپ کے کسی کام نہ آؤں گا۔ اے فاطمہ بنت محمد - ﷺ - ! میرے مال میں سے جو چاہو مجھ سے طلب کرلو، لیکن اللہ تعالیٰ کی بارگاہ میں تمہیں کوئی فائدہ نہ پہنچا سکوں گا۔"

۳: خطبہ حجۃ الوداع کے حوالے سے امام نوویؒ کا بیان:

حجۃ الوداع کے موقع پر جب نبی کریم ﷺ نے زمانہ جاہلیت کی باتوں کو کلی طور پر منسوخ کرنے کا ارادہ فرمایا، توبہ سے پہلے اپنے قرابت داروں کے زمانہ جاہلیت کے غیر شرعی حقوق کے ابطال کا اعلان فرمایا۔

① حدیث شریف کے حوالے کے لیے ملاحظہ ہو: کتاب هذا کا ص ۲۸۔

② دعوة الرسل إلى الله تعالى ص ۴۴۔

امام مسلم نے حضرت جابر بن عبد اللہؓ سے روایت نقل کی ہے کہ انہوں نے بیان کیا:
 ”فَاتَّى (ﷺ) بَطْنَ الْوَادِيِّ، فَخَطَبَ النَّاسَ فَقَالَ : “إِنَّ دِمَاءَكُمْ
 وَأَمْوَالَكُمْ حَرَامٌ عَلَيْكُمْ كَحُرْمَةِ يَوْمِكُمْ هَذَا ، فِي شَهْرٍ كُمْ هَذَا ،
 فِي بَلْدِكُمْ هَذَا ، إِلَّا كُلُّ شَيْءٍ مِّنْ أَمْرِ الْجَاهِلِيَّةِ تَحْتَ قَدَمِيَّ
 مَوْضُوعٌ ، وَدِمَاءُ الْجَاهِلِيَّةِ مَوْضُوعَةٌ ، وَإِنَّ أَوَّلَ دَمٍ أَضَعَهُ مِنْ
 دِمَائِنَا دَمُ ابْنِ رَبِيعَةَ بْنِ الْحَارِثِ كَانَ مُسْتَرْضِعًا فِي بَنْيِ سَعْدٍ ،
 فَقَتَلَتْهُ هُدَيْلٌ . وَرِبَا الْجَاهِلِيَّةِ مَوْضُوعٌ ، وَأَوَّلُ رِبَّا أَضَعُ رِبَّانَا ،
 رِبَا عَبَّاسِ بْنِ عَبْدِ الْمُطَّلِبِ ، فَإِنَّهُ مَوْضُوعٌ كُلُّهُ.” ①

”آنحضرت طائفہ علیم وادی عربہ تشریف لائے اور لوگوں کو خطبہ ارشاد فرمایا،
 آپ طائفہ علیم نے فرمایا: ”یقیناً تمہارے خون اور مال ایک دوسرے پر اسی
 طرح حرمت والے ہیں جس طرح تمہارا یہ دن، تمہارے اس مہینے اور
 تمہارے اس شہر میں حرمت والا ہے۔ خبردار! (سنو) جاہلیت کی ہر بات
 میرے قدموں کے نیچے ہے [یعنی اس کو ختم کیا جاتا ہے]، جاہلیت کے
 خونوں [کے انتقام] کو ختم کیا جاتا ہے، اور اپنے خونوں میں سے سب سے
 پہلا خون جس کو میں ختم کرتا ہوں، وہ ربیعہ بن حارث کے بیٹے کا خون ہے،
 جو کہ قبیلہ بن سعد میں دودھ پینا تھا اور ہذیل [قبیلے کے لوگوں] نے اس کو قتل
 کر دیا۔ زمانہ جاہلیت کا سود ختم کیا جاتا ہے، اور پہلا سود جس کو میں ختم
 کرتا ہوں ہمارا سود ہے، اور وہ سود عباس بن عبدالمطلب رضی اللہ عنہ کا ہے، وہ
 سارے کاسارا ختم کیا جاتا ہے۔“

① صحیح مسلم، کتاب الحج، باب حجۃ النبی ﷺ، جزء من رقم الحديث ۱۴۷ (۱۲۱۸)

اس خطبہ میں ہم دیکھتے ہیں کہ آنحضرت ﷺ نے جاہلیت کے معاملات کو کلی طور پر ختم کرنے کے ارادے کو عملی شکل دینے کی ابتدا اپنے قرابت داروں کے متعلق حقوق کو ختم کرنے سے کی۔

امام نوویؒ نے اس خطبہ پر تعلیق کے دوران تحریر کیا ہے:

”إِنَّ الْإِمَامَ وَغَيْرَهُ مِمَّنْ يَأْمُرُ بِمَعْرُوفٍ أَوْ يَنْهَا عَنْ مُنْكِرٍ يَنْبَغِي
أَنْ يَتَّدَا بِنَفْسِهِ وَأَهْلِهِ فَهُوَ أَقْرَبُ إِلَى قَبُولِ قَوْلِهِ“ ①

”نیکی کا حکم دینے اور برائی سے منع کرنے والے امام اور دیگر حضرات کو چاہیے کہ وہ اس کی ابتدا خود اپنے آپ سے، اور اپنے گھر والوں سے کریں۔ اس سے ان کی بات کی قبولیت کے امکانات میں اضافہ ہوتا ہے۔“

خلاصہ گفتگو یہ ہے کہ والدین کے احتساب کی وجہ سے، بلکہ احتساب کی ابتدا ہی ان سے کرنے کی بدولت اللہ تعالیٰ کے فضل و کرم سے احتساب کی قوت میں اضافہ، اور احتساب کرنے والے پر طعن زنی کے امکانات میں خاصی کمی ہوتی ہے۔ والله تعالیٰ أعلم بالصواب۔

(۱۲)

کنبے میں مقام والدین کی بنابر ان کا احتساب

یہ ایک مسلسل حقیقت ہے کہ مقام و مرتبے والے حضرات کا نیکی کی راہ اختیار کرنے، اور اس کو چھوڑنے کا، اپنے زیر اثر لوگوں پر گہرا اثر ہوتا ہے۔ اسی بنابر حضرات انبیاء اپنی اپنی قوموں کے روساء اور سرداروں کو دعوت دین دینے کا خاص اہتمام کرتے۔

کنبے میں والدین کی اہمیت و حیثیت کے بارے میں دو رائے نہیں ہیں، ان کے بھلائی کے کام کرنے اور غلط باتوں سے اجتناب میں بجائے خود نیکی کی خاموش، مگر پر اثر دعوت، اور برائی سے گریز کی پر زور تلقین ہوتی ہے، اور اسی طرح ان کے نیک کام چھوڑنے اور برائی کا ارتکاب کرنے میں بذات خود نیکی ترک کرنے اور بدی کرنے کی خاموش، مگر زور دار تحریک موجود ہوتی ہے۔ کسی شاعر نے کیا خوب کہا ہے:

إِذَا كَانَ رَبُّ الْبَيْتِ بِاللَّهِ فِي ضَارِبٍ
فَشِينَمَةُ أَهْلَ الْبَيْتِ كُلُّهُمُ الرَّفِقُ

”جب گھر کا سربراہ دف پئئے والا ہو گا، تو گھر والوں کا دستور تو رقص کرنا ہی ہو گا۔“

اس بات کی تائید اس سے بھی ہوتی ہے کہ موجودہ دور کی بعض تحقیقات اس نتیجے پر پہنچی ہیں کہ نوجوانوں میں نشیات کے عام ہونے کے اسباب میں سے ایک یہ ہے کہ ان کے باپ نشہ آور چیزیں اور ان کی ماں میں تسلیم آور دوا میں استعمال کرتی ہیں۔ ① والدین کی یہ حیثیت اس بات کا تقاضا کرتی ہے کہ ان کے احساب کا اہتمام دوسرے افراد کے مقابلے میں زیادہ کیا جائے تاکہ کنبے میں نیکی کا چلن اور غلبہ ہو، اور بدی کے ختم ہونے کے امکانات میں بفضل رب العزت اضافہ ہو۔

مَنْعِلُكَ عَلَيْهِ الْأَطْهَرُ هُنَّا

❶ ملاحظہ ہو: التدابیر الواقية من المخدرات (رسالة الدكتوراة) للدكتور فيصل بن جعفر بالی، اور اسی میں ہے کہ مصر میں ذاکر سلوی علی سلیم نے نشیات کے عادی نوجوانوں کے بارے اعداد، و شمار ذکر کرتے ہوئے یہ تحریر کیا ہے کہ ”نشہ کے رسایا ۲۸ فیصد نوجوانوں نے کہا: ”ان کے باپ نشیات کے عادی تھے“، اور ۲۰ فیصد نوجوانوں نے کہا: ان کی ماں میں تسلیم آور دوا میں استعمال کرتی ہیں۔“ (ص ۱۴۷)۔

بحث ثانی

احتساب والدین کے درجات اور آداب

تمہید:

احتساب والدین کی شرعی حیثیت واضح ہونے پر ذہنوں میں درج ذیل دو سوالات اٹھتے ہیں:

- ۱: ان کے احتساب کے دوران کون کون سے درجات استعمال کیے جائیں؟
 - ۲: ان کے احتساب کے وقت کن آداب کی پابندی کی جائے؟
- اس مبحث میں انہی دو سوالوں کے متعلق توفیق الہی گفتگو کی کوشش کی جا رہی ہے۔ سمجھنے سمجھنا نے میں آسانی کی غرض سے بات درج ذیل تین عنوانوں کے ضمن میں پیش کی جا رہی ہے؟

۱: ادب کے ساتھ خیر و شر سے آگاہ کرنا اور وعظ و نصیحت کرنا

۲: احتساب والدین کے دوران سخت روی

۳: والدین سے متعلقہ برائی کا ہاتھ سے بدلا



(۱)

ادب کے ساتھ خیر و شر سے آگاہ کرنا اور وعظ و نصیحت کرنا

احساب والدین کے دو درجے:

احساب کے درجات میں سے پہلا درجہ مختص علیہ کو چھوڑی جانے والی نیکی کی اہمیت و حیثیت اور اس کے اجر و ثواب سے آگاہ کرنا، اور ارتکاب کی جانے والی غلطی کی علیین اور اس کے گناہ کی خبر دینا ہے۔

احساب کا دوسرا درجہ وعظ و نصیحت ہے۔ اس سے مراد نیکی کے ترک کرنے والے، اور برائی کا ارتکاب کرنے والے کو یہ بات ذہن نشین کروانا ہے کہ وہ اپنے طرزِ عمل سے جبار و قہار رب کے عنیض و غضب کو دعوت دے کر اپنی تباہی اور بر بادی کے لیے سامان مہیا کر رہا ہے، اس کو یہ بات بھی سمجھانا ہے کہ شریعت کی پابندی میں رحمٰن و رحیم رب کی خوشودی ہے، اور اسی میں بندے کی دینیوی اور اخروی سعادت، کامیابی اور کامرانی ہے۔ الہذا وہ نیکی کی راہ پر آجائے اور بدی سے دور ہو جائے۔

دورانِ احساب اولاد اپنے والدین کے لیے مذکورہ بالا دونوں درجے استعمال کرے۔

ان درجوں میں ادب و احترام کی پاسداری کے دلائل:

والدین کو خیر و شر سے آگاہ کرتے وقت اور انہیں وعظ و نصیحت کرنے کے دوران اولاد ان سے گفتگو انتہائی نرمی، ادب اور احترام سے کرے۔ اولاد کے رویے اور طرزِ عمل میں تواضع اور انکسار نمایاں ہو۔

ذیل میں اس بارے میں اللہ تعالیٰ کے فضل و کرم سے تین دلائل پیش کیے جا

رہے ہیں:

ا: والدین کے ادب و احترام کا حکمِ ربانی:

اللہ تعالیٰ نے والدین کے ادب و احترام کے متعلق شدید تاکید کی ہے۔ قرآن کریم کے دو مقامات سے آیاتِ کریمہ ذیل میں ملاحظہ فرمائیے:

ا: اللہ تعالیٰ نے ارشاد فرمایا:

﴿ وَقَضَى رَبُّكَ أَلَا تَعْبُدُوا إِلَّا إِيَّاهُ وَبِالْوَالِدِينِ إِحْسَانًا إِمَّا يُبَلْغُنَ عِنْدَكَ الْكِبِيرُ أَخْدُهُمَا أَوْ كِلَّاهُمَا فَلَا تَقْلُ لَهُمَا أُفَّ وَلَا تَتْهَرُهُمَا وَقُلْ لَهُمَا قَوْلًا كَرِيمًا . وَأَخْفِضْ لَهُمَا جَنَاحَ الدُّلُّ مِنَ الرَّحْمَةِ وَقُلْ رَبِّ ارْحَمْهُمَا كَمَا رَبَّيَانِي صَغِيرًا ﴾ ①

[ترجمہ: اور آپ کا رب صاف صاف حکم دے چکا ہے کہ تم اس کے سوا کسی اور کی عبادت نہ کرنا، اور والدین کے ساتھ احسان کرنا۔ اگر تیری موجودگی میں ان میں سے ایک یا دونوں بڑھاپے کو پہنچ جائیں تو ان کو اف تک نہ کہنا، اور نہ انہیں جھٹکنا، اور ان کے ساتھ ادب و احترام سے بات چیت کرنا]

ب: مولائے کریم نے ارشاد فرمایا:

﴿ وَوَصَّيْنَا إِلِّيْسَنَ بِوَالِدِيهِ حَمَلَتْهُ أُمُّهُ وَهُنَّا عَلَى وَهْنِ وَفِصَالَهُ فِي عَامَيْنِ أَن اشْكُرْنَى وَلِوَالِدِينِكَ إِلَى الْمَصِيرِ وَإِنْ جَاهَدَاكَ عَلَى أَن تُشْرِكَ بِي مَا لَيْسَ لَكَ بِهِ عِلْمٌ فَلَا تُطِعْهُمَا وَصَاحِبَهُمَا فِي الدُّنْيَا مَعْرُوفًا وَاتَّبِعْ سَبِيلَ مَنْ أَنَابَ إِلَى ثُمَّ إِلَى مَرْجِعُكُمْ فَإِنْبَشِّكُمْ بِمَا كُنْتُمْ تَعْمَلُونَ ﴾ ②

[ترجمہ: ہم نے انسان کو اس کے ماں باپ کے بارے میں وصیت کی ہوئی ہے، اس کی ماں نے وہ کہ پر دکھ برداشت کر کے اس کو اٹھائے رکھا، اور اس

کی دودھ چھڑائی، دو سال میں ہے، [اس لیے ہم نے اسے تاکید کی ہے] کہ تو میرا اور اپنے والدین کا شکر گزار بن کر رہا، اگر وہ دونوں تمہیں اس بات پر مجبور کریں کہ تو میرے ساتھ ایسی چیز کو شریک ٹھہرا جس کا تجھ کو علم نہیں، تو تو ان کی بات نہ مانتا، ہاں دنیا میں ان کے ساتھ اچھا برتاؤ کرتا رہا، اور اس کی راہ پر چلنا جو میری طرف جھکا ہوا ہو، پھر تم نے میری ہی طرف پلٹ کر آنا ہے، پھر میں تم لوگوں کو تمہارے اعمال سے آگاہ کروں گا]

احساب کے متعلق عام قاعدہ اور ضابطہ یہ ہے کہ سب کا احساب نرمی، شفقت، محبت، پیار اور ادب و احترام سے کیا جائے، استثنائی اور غیر معمولی حالات کے علاوہ کسی کے ساتھ بھی درشتی اور سخت روی استعمال نہ کی جائے۔ جب عام لوگوں کے احساب کے دوران اس قانون کی پاسداری ضروری ہے کہ تو احساب والدین کے دوران تو اس کی پابندی بہت ہی اہم ہو گی کیونکہ ان کے ساتھ اچھے معاملے کی اللہ تعالیٰ نے خصوصی طور پر وصیت فرمائی ہے، ان کا ادب و احترام کرنے اور ان کے ساتھ تواضع سے پیش آنے کا حکم دیا ہے۔

۱: احساب ابراہیمی میں ادب و احترام:

اللہ تعالیٰ نے سیرت ابراہیم علیہ السلام کو بہترین نمونہ قرار دیا۔ ہمارے نبی کریم ﷺ کو اسوہ ابراہیمی کی اتباع کا حکم دیا۔

اللہ تعالیٰ نے ارشاد فرمایا:

﴿ثُمَّ أَوْحَيْنَا إِلَيْكَ أَنِ اتَّبِعْ مِلَّةَ إِبْرَاهِيمَ حَنِيفًا﴾ ①

[ترجمہ: پھر ہم نے آپ کی طرف وحی کی کہ ابراہیم حنیف -علیہ السلام- کی ملت کی اتباع کرو]

ہمیں بھی اسی بات کا حکم دیا۔ ارشاد فرمایا:

﴿ قُلْ صَدِقَ اللَّهُ فَاتَّبِعُوا مِلَّةَ إِبْرَاهِيمَ حَنِيفًا ﴾ ٠

[ترجمہ: کہہ دیجیے اللہ تعالیٰ نے مجھ فرمایا ہے، تم ابراہیم حنیف -علیہ السلام- کی ملت کی پیروی کرو]

حضرت ابراہیم علیہ السلام نے اپنے باپ کا احساب کیا۔ دوران احساب انہوں نے کمال زری، محبت، ادب، احترام اور تواضع کا مظاہرہ کیا۔ ہم مسلمان بھی اس بات کے پابند ہیں کہ والدین کے احساب کے وقت اسوہ ابراہیم کو اپنا کئیں۔ قرآن کریم میں ان کے احساب کا بایں الفاظ ذکر کیا گیا ہے:

﴿ وَأَذْكُرْ فِي الْكِتَبِ إِبْرَاهِيمَ إِنَّهُ كَانَ صَدِيقًا نَّبِيًّا . إِذْ قَالَ لِأَبِيهِ يَأْبَتِ لِمَ تَغْبُدُ مَا لَا يَسْمَعُ وَلَا يُيَصِّرُ وَلَا يُغْنِي عَنْكَ شَيْئًا . يَأْبَتِ إِنِّي قَدْ جَاءَنِي مِنَ الْعِلْمِ مَا لَمْ يَأْتِكَ فَاتَّبِعْنِي أَهْدِكَ صِرَاطًا سَوِيًّا . يَأْبَتِ لَا تَغْبُدُ الشَّيْطَنَ إِنَّ الشَّيْطَنَ كَانَ لِلرَّحْمَنِ عَصِيًّا . يَأْبَتِ إِنِّي أَخَافُ أَنْ يَمْسِكَ عَذَابًا مِنَ الرَّحْمَنِ فَعَكَوْنَ لِلشَّيْطَنِ وَلِيًّا . قَالَ أَرَأَيْتَ أَنْتَ عَنِ الْهَتَّى يَا إِبْرَاهِيمَ لَئِنْ لَمْ تَتَّبِعْ لَأَرْجُمَنَكَ وَاهْجُرْنَى مَلِيًّا . قَالَ سَلَّمَ عَلَيْكَ سَائِغَفَرُ لَكَ رَبِّي إِنَّهُ كَانَ بِي حَفِيًّا ﴾ ٠

[ترجمہ: اس کتاب میں ابراہیم -علیہ السلام- کا قصہ بیان کرو۔ بے شک وہ بڑا ہی راست باز اور نبی تھا۔ جب اس نے اپنے باپ سے کہا: ”اے ابا جان! آپ ایسی چیز کی عبادت کیوں کرتے ہیں جونہ سنتی ہے، نہ دیکھتی ہے، اور نہ ہی آپ کو کچھ فائدہ پہنچا سکتی ہے؟ اے میرے باپ! یقیناً میرے پاس وہ

علم آیا ہے جو آپ کے پاس آیا ہی نہیں، تو آپ میری مانیں، میں بالکل سیدھی راہ کی طرف آپ کی راہ نمائی کروں گا۔ اے میرے ابا جان! آپ شیطان کی پرستش سے باز آ جائیے، یقیناً شیطان تور حمان کا نافرمان ہے۔ ابا جان! مجھے خوف ہے کہ کہیں آپ پر حمل کا عذاب نہ آ پڑے تو پھر آپ شیطان کے ساتھی بن جائیں۔ اس [ابراهیم علیہ السلام کے والد] نے کہا: ”اے ابراہیم علیہ السلام! کیا تو میرے معبودوں سے روگردانی کر رہا ہے؟ اگر تو باز نہ آیا تو میں تجھے سنگار کر دوں گا، اور تو ایک مدت دراز کے لیے مجھ سے الگ ہو جا“ انہوں [ابراهیم علیہ السلام] نے کہا: ”آپ پر سلام ہو، میں اپنے رب سے آپ کی بخشش کی دعا کرتا ہوں گا، وہ مجھ پر بڑا ہی مہربان ہے۔“

اس احساب میں ادب و احترام پر دلالت کناں پائچ باتیں:

اس قصے میں باپ کے احساب کے دوران حضرت ابراہیم علیہ السلام کی زمی، ادب اور احترام متعدد باتوں میں نمایاں ہے۔ ذیل میں ان ہی میں سے پائچ باتوں کی بفضل رب العزت نشان دہی کی جا رہی ہے:

: حضرت ابراہیم علیہ السلام نے نصیحت کے ہر جملے کی ابتداء میں [یابت] کے الفاظ کے ذریعے اپنے والد کی توجہ اس حقیقت کی طرف مبذول کروانے کی کوشش کی کہ ان دونوں میں باپ بیٹے کا عظیم خونی رشتہ ہے، اور اس رشتے کا تقاضا ہے کہ دونوں میں سے ہر ایک دوسرے کی خیرخواہی کا شدت سے حریص اور خواہش مند ہوتا ہے۔

ب: انہوں نے اپنے باپ سے درخواست کی کہ وہ اپنے عمل میں غور و فکر کریں، وہ تو ایسی چیز کی عبادت کر رہے ہیں جو نہ سنتی ہے، اور نہ دیکھتی ہے، اور نہ ہی کسی کا مام آ سکتی ہے۔

ج: انہوں نے اپنے باپ کے جاہل ہونے کا فتویٰ صادر نہ کیا، اور نہ ہی ازراہ تکبر اپنے تیسیں بہت بڑا عالم ہونے کا دعویٰ کیا، بلکہ انہوں نے کمال تواضع سے بیان کیا کہ اللہ تعالیٰ نے انہیں کچھ ایسا علم دیا ہے کہ ان کے باپ کو نہیں دیا گیا۔

د: انہوں نے اپنے باپ کو بتایا کہ ان کا شرک شیطان کی پیروی کی وجہ سے ہے جو کہ ان کا دشمن ہے۔

ه: انہوں نے اپنے باپ کو یہ کہا کہ آپ پر عذاب الہی آنے والا ہے۔ بلکہ انہی کی تواضع اور ادب سے اپنے خدشے کا اظہار کیا کہ کہیں ان پر حُمَن کا عذاب نازل نہ ہو جائے۔

علامہ زمخشریؒ کی تحریر:

اس بارے میں علامہ زمخشریؒ نے تحریر کیا ہے:

”أَنْظُرْ حِينَ أَرَادَ أَنْ يَنْصَحَّ أَبَاهُ وَيَعْظِهِ فِيمَا كَانَ مُتَوَرِّطًا فِيهِ مِنْ الْخَطَاءِ الْعَظِيمِ وَالْأَرْتَكَابِ الشَّنِيعِ ، مِنَ الْغَوَّةِ الَّتِي لَيْسَ بَعْدَهَا غَوَّةٌ ، كَيْفَ رَتَّبَ الْكَلَامَ مَعَهُ فِي أَخْسَنِ إِتْسَاقٍ ، وَسَاقَهُ أَرْشَقَ مَسَاقٍ مَعَ اسْتِعْمَالِ الْمُجَامِلَةِ وَاللُّطْفِ وَالرِّفْقِ وَالْتِينِ وَالْأَدَبِ الْجَمِيلِ وَالْخُلُقِ الْحَسَنِ ، وَذَلِكَ اللَّهُ طَلَبَ مِنْهُ أَوْلًا الْعِلْمَ فِي خَطْبِهِ .

ثُمَّ ثَنَى بِدَعْوَتِهِ إِلَى الْحَقِّ مُتَرَفِّقًا بِهِ مُتَلَطِّفًا فَلَمْ يُسْمِمْ أَبَاهُ بِالْجَهْلِ الْمُفْرِطِ وَلَا نَفْسَةً بِالْعِلْمِ الْفَاتِقِ ، وَلِكِنَّهُ قَالَ : إِنَّ مَعِي طَائِفَةً مِنَ الْعِلْمِ وَشَيْئًا مِنْهُ لَيْسَ مَعَكَ ، وَذَلِكَ عِلْمُ الدَّلَالَةِ عَلَى الطَّرِيقِ السُّوِّيِّ فَلَا تَسْتَكِفْ . وَهَبْ أَنِّي وَإِيَّاكَ فِي مَسِيرِ ، وَعِنْدِي مَعْرِفَةٌ بِالْهَدَايَةِ دُونَكَ فَاتَّبِعْنِي أَنْجِلَكَ مِنْ أَنْ تَضِلَّ وَتَتَبَيَّهُ .

لَمْ ثُلَّتْ بِتَشْيِطِهِ وَنَهَيْهِ عَمَّا كَانَ عَلَيْهِ بِأَنَّ الشَّيْطَانَ الَّذِي
اسْتَغْصَى عَلَى رِبِّكَ الرَّحْمَنَ الَّذِي جَمِيعُ مَا عِنْدَكَ مِنَ النَّعِيمِ
مِنْ عِنْدِهِ ، وَهُوَ عَدُوكَ الَّذِي لَا يُرِيدُ لَكَ إِلَّا كُلَّ هَلاكٍ
وَخِزْنِي وَنَكَالٍ ، وَعَدُوكَ أَبِيكَ آدَمَ عَلَيْهِ السَّلَامُ وَأَبْنَاءَ جِنِّسِكَ كُلِّهِمْ ،
وَهُوَ الَّذِي وَرَطَلَكَ فِي هَذِهِ الضَّلَالَةِ ، وَأَمْرَكَ بِهَا وَرَزَّيْهَا لَكَ .
لَمْ رَبَعْ بِتَخْوِيفِهِ سُوءَ الْعَاقِبَةِ وَبِمَا يَجْرُؤُهُ مَا هُوَ فِيهِ مِنَ التَّبَعَةِ
وَالْوَبَائِ ، وَلَمْ يُخْلِلْ ذَلِكَ مِنْ حُسْنِ الْأَدَبِ حَيْثُ لَمْ يُصْرِخْ
بِأَنَّ الْعِقَابَ لَا يَحْقُقُ لَهُ ، وَأَنَّ الْعَذَابَ لَا يَصْقُ بِهِ ، وَلِكِنَّهُ قَالَ :
﴿أَخَافُ أَنْ يَمْسَكَ عَذَابًا﴾ فَذَكَرَ الْغَرْفَ وَالْمَسَ ، وَنَكَرَ
الْعَذَابَ .

وَصَدَرَ كُلَّ نَصِيحةٍ مِنَ النَّصَائِحِ الْأَرْبَعِ بِقَوْلِهِ ﴿يَأَبْتِ﴾ تَوَسِّلًا
إِلَيْهِ وَاسْتِغْفَارًا . ①

”ان کا باپ اتنی بڑی غلطی میں بتلا تھا کہ اس سے بڑی غلطی ممکن ہی نہیں،
وہ ایسی حماقت میں ڈوباتھا کہ اس سے بڑی حماقت کا دنیا میں وجود ہی نہیں۔
لیکن غور کرو کہ حضرت ابراہیم علیہ السلام نے باپ کو وعظ و نصیحت کرتے وقت کس
قدر منظم اور مرتب گفتگو کی، لطف، نرمی، کمال ادب اور اخلاق عالیہ کا مظاہرہ
کیا۔ انہوں نے سب سے پہلے اپنے باپ سے اس کی غلطی کے سبب کے
متعلق استفسار کیا۔

پھر حضرت ابراہیم علیہ السلام نے اپنی رفق و لطف سے دعوت حق دی۔ دوران

① ملاحظہ ہو: تفسیر الكشاف ۲/۱۰-۱۱، ۵۱۰؛ نیز ملاحظہ ہو: تفسیر البیضاوی ۲/۳۲-۳۳؛

و تفسیر أبي السعود ۵/۲۶۷؛ و تفسیر روح المعانی ۱۶/۹۷۔

دعوت نہ تو باب کو بہت بڑا جاہل قرار دیا، اور نہ ہی اپنے بہت بڑا عالم ہونے کا دعویٰ کیا، بلکہ اس کو یہ بتلایا کہ: ”میرے پاس کچھ ایسا علم ہے جن میں سے آپ کے پاس کچھ بھی نہیں، اور وہ علم صراط مستقیم کی طرف راہ نمائی کرنے والا ہے، اس لیے آپ تکبر و اعراض نہ کبھیجی، میرے ساتھ چلیے۔ آپ کی بجائے میرے پاس راہ نمائی کی خبر ہے۔ میری اتباع کبھیجی، میں آپ کو گم راہی اور بھٹکنے سے نجات دلواؤں گا۔“

پھر انہوں نے باب کو شرک سے روکنے کے لیے بیان کیا کہ: شیطان نے آپ کے رب رحمٰن کی نافرمانی کی، وہی رب جو آپ کے پاس موجود سب نعمتوں کا عطا کرنے والا ہے، اور شیطان کو تو آپ کی تباہی، بر بادی، ذلت اور رسوانی کے سوا کسی اور بات سے کچھ غرض نہیں۔ وہ آپ کے والد آدم - علیہ السلام - اور ساری بني نوع انسان کا دشمن ہے، اسی نے آپ کو اس غلطی میں پھنسایا ہے، اس کے ارتکاب کا حکم دیا ہے، اور اس کو آپ کے لیے مزین کیا ہے۔

پھر انہوں نے باب کو شرک کے برے انجام سے ڈرایا۔ اس مرحلہ پر بھی انہوں نے ادب و احترام کا دامن نہ چھوڑا۔ انہوں نے اپنے باب سے یہ نہ کہا کہ اس پر عنقریب عذاب الہی نازل ہونے والا ہے، بلکہ یہ کہا: ”مجھے خدشہ ہے کہ آپ کو عذاب چھوئے۔“

علاوه ازیں حضرت ابراہیم علیہ السلام نے نصیحت کے چاروں جملوں کی ابتداء میں [یَأَبْتَ] کے خطاب کو استعمال کر کے باب کی موذت و محبت کے جذبات کو انگیخت کرنے کی بھرپور کوشش کی۔

۳: چچاؤں کے احتساب مصطفوی محدث علیہ السلام میں ادب و احترام:

ہمارے نبی کریم ﷺ نے اپنے دو چچاؤں ابو طالب اور حضرت عباس رضی اللہ عنہ کا

احساب کیا۔ دونوں کے احتساب میں لطف، مہربانی، نرمی اور ادب و احترام واضح طور پر جھلکتے ہیں۔

ا: دورانِ احتساب آنحضرت ﷺ نے اپنے پچا ابوطالب کو بایں الفاظ خطاب فرمایا:

”يَا عَمٍ قُلْ لَا إِلَهَ إِلَّا اللَّهُ، كَلِمَةً أَشْهَدُ لَكَ بِهَا عِنْدَ اللَّهِ“ ①

”اے میرے پچا! آپ ایک کلمہ [لَا إِلَهَ إِلَّا اللَّهُ] کہہ دیجیے، تاکہ میں اللہ تعالیٰ کے ہاں اس کی وجہ سے آپ کے حق میں گواہی دے سکوں۔“

آپ ﷺ نے اپنے خطاب کی ابتدا [يَا عَمٍ] [اے میرے پچا] کے الفاظ مبارکہ سے فرمایا کہ اپنے پچا کو اس بات کی یاد دہانی کروائی کہ آپ ﷺ اور ان کے درمیان پچھے سمجھتے ہیں کہ خونی رشتہ ہے، جس کا تقاضا یہ ہے کہ آپ انہیں کسی ایسی بات کا حکم نہ دیں گے جس میں ان کا نقصان ہو، بلکہ وہ تو صرف ایسی ہی بات کا اپنے پچا کو حکم دیں گے جس میں ان کی دنیا و آخرت کی سعادت ہو۔

ب: جب نبی کریم ﷺ نے اپنے پچا حضرت عباس رضی اللہ عنہ کو موت کی تمنا کرنے سے منع فرمایا، تو آپ ﷺ نے ان سے بایں الفاظ خطاب فرمایا:

”لَا تَتَمَنَّ الْمَوْتَ يَا عَمَ رَسُولِ اللَّهِ ﷺ! فَإِنَّكَ إِنْ تَبْقَ تَرْذُدْ خَيْرًا يَكُونُ ذَلِكَ فَهُوَ خَيْرٌ لَكَ. وَإِنْ تَبْقَ تَسْتَغْتِبَ مِنْ شَيْءٍ يَكُونُ ذَلِكَ خَيْرًا لَكَ.“ ②

”اے رسول اللہ ﷺ کے پچا! موت کی تمنا نہ کیجیے کیونکہ اگر آپ زندہ رہ کر نیکیوں میں اضافہ کریں تو یہ بات آپ کے لیے بہتر ہے، اور اگر آپ جی کر گناہوں سے توبہ کر لیں تو یہ بات بھی آپ کے لیے بھلی ہے۔“

① حوالہ حدیث کے لیے ملاحظہ ہو: کتاب ہذا کا ص ۳۰۔

② حوالہ حدیث کے لیے دیکھئے: کتاب ہذا کا ص ۲۲۔ ۲۳۔

خلاصہ گفتگو یہ ہے کہ ماں باپ کو خیر و شر سے آگاہ کرتے ہوئے اور وعظ و نصیحت کے دوران اولاد زمی اور ادب و احترام سے گفتگو کرے۔ ان کے طرز عمل میں تواضع اور انگکسار ہو۔

(۲)

احساب والدین کے دوران سخت روی

اس بارے میں علمائے امت کی دورائیں ہیں۔ ذیل میں بفضل رب العزت یہ دونوں رائیں قدرے تفصیل سے پیش کی جا رہی ہیں:

پہلی رائے: احساب والدین میں سخت روی کا عدم جواز:

بہت سے علمائے امت نے صراحةً کی ہے کہ دوران احساب والدین کے ساتھ درشت رو یہ اختیار کرنا جائز نہیں۔ ذیل میں اس سلسلے میں تین علماء کے اقوال ملاحظہ فرمائیے:

علامہ غزالیؒ کا قول:

علامہ غزالیؒ نے تحریر کیا ہے:

”وَلَيْسَ لَهُ [الْوَلِدُ] الْحِسْبَةُ بِالسُّبْبِ وَالْتَّعْنِيفِ وَالْتَّهْدِيدِ ، وَلَا بِمُبَاشَرَةِ الضَّرْبِ .“ ①

”اس [بیٹے] کو گالی، درشتی اور ڈرانے دھمکانے کے ذریعے احساب [والدین] کا حق نہیں، اور نہ ہی پٹائی کے ساتھ احساب کرنے کی اس کو اجازت ہے۔“

علامہ غزالیؒ نے اس موقع پر خود ہی ایک اعتراض اٹھاتے ہوئے تحریر کیا ہے:

”فَإِنْ قِيلَ : مِنْ أَنِّيْ قُلْتُمْ : لَيْسَ لَهُ الْحِسْبَةُ بِالْتَّعْنِيفِ وَالضَّرْبِ“

وَالإِرْهَاقِ إِلَى تَرْكِ الْبَاطِلِ ، وَالْأَمْرُ بِالْمَعْرُوفِ وَنَهْيُ عَنِ
الْمُنْكَرِ فِي الْكِتَابِ وَالسُّنْنَةِ وَرَدَ عَامًا مِنْ غَيْرِ تَحْصِيصٍ؟
وَأَمَّا النَّهْيُ عَنِ التَّأْفِيفِ وَالإِنْدَاءِ فَقَدْ وَرَدَ ، وَهُوَ خَاصٌ : فِيمَا لَا
يَتَعَلَّقُ بِإِرْتِكَابِ الْمُنْكَرِ .

”اگر کہا جائے: تمہاری اس بات کی دلیل کیا ہے کہ وہ [بیٹا] باطل کو
چھڑوانے کے لیے سخت روی اور پشاوی کے ساتھ احتساب نہ کرے، حالانکہ
کتاب و سنت میں تو [امر بالمعروف اور نہی عن الممنکر] کا ذکر سب کے لیے
یکساں آیا ہے، اس میں کسی کی بھی تخصیص نہیں؟
اور جہاں تک [والدین کو] اف کہنے اور ایذا دینے کی ممانعت کا معاملہ ہے تو
اس کا تعلق برائیوں سے روکنے کی صورت سے نہیں، بلکہ یہ ممانعت تو خاص
ہے [یعنی یہ ممانعت تو توبہ ہے جب والدین کو ویسے ہی اذیت و تکلیف
پہنچائی جائے]-“

علامہ ”نے خود ہی اس اعتراض کا جواب دیتے ہوئے لکھا ہے:
فَقُولُ : قَدْ وَرَدَ فِي حَقِّ الْأَبِ عَلَى الْخُصُوصِ مَا يُوْجِبُ
الإِسْتِنَاءَ مِنَ الْعُمُومِ إِذَا لَا خِلَاقَ أَنَّ الْجَلَادَ لَيْسَ لَهُ أَنْ يَقْتُلَ أَبَاهُ
فِي الرِّبَّا حَدًّا ، وَلَا لَهُ أَنْ يُيَاشِرَ إِقَامَةَ الْحَدِّ عَلَيْهِ ، بَلْ لَا يُيَاشِرُ
قَتْلَ أَيِّهِ الْكَافِرِ ، بَلْ لَوْ قَطَعَ يَدَهُ لَمْ يَلْزِمْهُ قِصَاصٌ ، وَلَمْ يَكُنْ لَهُ
أَنْ يُؤْذِيهِ فِي مُقَابَلَتِهِ ، وَقَدْ وَرَدَ فِي ذَلِكَ أَخْبَارٌ وَثَبَتَ بَعْضُهَا
بِالإِجْمَاعِ .

فِإِذَا لَمْ يَجُزْ لَهُ إِيَّادُهُ بِعُقوبَةٍ هِيَ حَقٌّ عَلَى جَنَاحِيَّةِ سَابِقَةٍ ، فَلَا

يَجُوزُ لَهُ إِنْدَاؤُهُ بِعُقُوبَةٍ هِيَ مَنْعٌ عَنْ جَنَايَةٍ مُسْتَقْبِلَةٍ مُتَوَقَّعَةٍ بِلْ أَوْلَىٰ .” ①

”ہم کہیں گے باب کے لیے خصوصی طور پر اس عام [امر بالمعروف اور نہی عن المکر] سے استثناء ثابت ہے۔ چنانچہ اس بات پر اجماع ہے کہ جلاد کے لیے اپنے باب کو حذر نہ میں سنگار کرنا جائز نہیں، اور نہ ہی وہ اس پر کوئی اور حد قائم کر سکتا ہے، بلکہ اس کے لیے تو یہ بھی رو نہیں کہ اپنے کافر باب کو اپنے ہاتھ سے قتل کرے، بلکہ [باب کا حق ہے کہ] بیٹھ کاٹھ کاٹنے پر باب پر قصاص واجب نہیں ہوتا، اور نہ ہی بیٹھ کو اجازت ہے کہ اس بنا پر اپنے باب کو اذیت پہنچائے۔ مذکورہ بالا باتوں میں سے بعض کا ذکر احادیث میں آیا ہے، اور بعض باقیں اجماع سے ثابت ہیں۔

جب صورت حال یہ ہے کہ باب کو قصاص میں بھی اذیت پہنچانا بیٹھ کے لیے جائز نہیں، تو اس بات کی کیسے اجازت دی جاسکتی ہے کہ وہ آئندہ گناہ سے بچانے کی غرض سے باب کو ایذا دے، اس بات کی ممانعت تو بطریق اولی ہو گی۔
ب: شیخ عبدالقدار عودہ کا بیان:

انہوں نے قلم بند کیا ہے:

”فَإِنَّمَا الْوَالِدَانِ فَلَيْسَ لِلْوَالِدِ عَلَيْهِمَا إِلَّا التَّعْرِيفُ ثُمَّ النَّهْيُ بِالْوَعْظِ وَالنُّصْحِ، وَلَيْسَ لَهُ أَنْ يُعْنِتَهُمَا أَوْ يَهْدِدُهُمَا أَوْ يَضْرِبَهُمَا“ ②

”اخساب والدین کے دوران بیٹھ کو صرف خیر و شر سے آگاہ کرنے اور وعظ و نصیحت کی اجازت ہے۔ اس کو ڈانٹ ڈپٹ کرنے، ڈرانے دھمکانے اور مارنے کا حق نہیں۔“

ج: شیخ عبدالعزیز راجحی کی تحریر:
انہوں نے لکھا ہے:

”وَلَيْسَ لِلْوَالِدِ مُقَابَلَةُ وَالِّدَّهُ بِالْتَّحْوِيفِ ، وَلَاَ بِالْتَّهْدِيدِ ، وَلَاَ
بِالضَّرْبِ ، وَلَاَ بِالسَّبِ ، وَلَاَ بِالْتَّعْنِيفِ، وَلَاَ بِتَحْشِينِ الْكَلَامِ ،
وَذَلِكَ لِأَنَّ الْوَالَّدَهُ عَلَى وَلَدِهِ حَقٌّ عَظِيمٌ، وَقَدْ فَرَنَ اللَّهُ حَقَّهُ
بِحَقِّ الْوَالَّدِينِ فِي قَوْلِهِ تَعَالَى : ﴿ وَقَضَى رَبُّكَ أَلَا تَعْبُدُوا إِلَّا
إِيَّاهُ وَبِالْوَالَّدِينِ إِحْسَانًا ﴾ ① وَأَمْرَ بِالْإِحْسَانِ إِلَى الْوَالَّدِينِ وَإِنْ
كَانَا كَافِرِينَ مَعَ عَدَمِ طَاعَتِهِمَا فِي الشَّرِكِ ، فَقَالَ تَعَالَى : ﴿ وَإِنْ
جَاهَهُمَا فَعَلَى أَنْ تُشْرِكَ بِي مَا لَيْسَ لَكُمْ بِهِ عِلْمٌ فَلَا تُطْعِمُهُمَا
وَصَاحِبُهُمَا فِي الدُّنْيَا مَعْرُوفًا وَاتَّبَعْ سَبِيلَ مَنْ أَنْابَ ② ﴾ ③ ”

”احصاب والد کے دوران میئے کوڑا نے دھمکانے، گالی دینے، درشتی اور
سخت گولی کی اجازت نہیں، کیونکہ والد کا اپنے میئے پر عظیم حق ہے، اللہ تعالیٰ
نے والدین کے حق کو اپنے حق کے ساتھ ملا کر ذکر فرمایا ہے۔ ارشاد باری
تعالیٰ ہے: ﴿ وَقَضَى رَبُّكَ أَلَا تَعْبُدُوا إِلَّا إِيَّاهُ وَبِالْوَالَّدِينِ
إِحْسَانًا ﴾ ④ ”

[ترجمہ: اور آپ کا رب صاف حکم دے چکا ہے کہ تم اس کے سوا کسی
اور کسی عبادت نہ کرنا، اور والدین کے ساتھ احسان کرنا]

علاوه ازیں اللہ تعالیٰ نے والدین کے کافر ہونے کے باوجود ان کے ساتھ

① سورة الاسراء / جزء من الآية . ۲۳ . ② سورة لقمان / جزء من الآية . ۱۵ .

③ القول البين الأظہر فی الدعوة إلی الله والأمر بالمعروف والنہی عن المنکر ص ۷۹ - ۸۰ .

نیز ملاحظہ ہو: الأمر بالمعروف والنہی عن المنکر للسید جلال الدین العمری ص ۱۹۴ .

④ سورة الاسراء / جزء من الآية . ۲۳ .

احسان کرنے کا حکم دیا ہے، البتہ شرک کے بارے میں ان کی اطاعت سے روکا ہے۔
ارشادِ ربانی ہے:

﴿وَإِنْ جَاهَدَاكَ عَلَى أَنْ تُشْرِكَ بِي مَا لَيْسَ لَكَ بِهِ عِلْمٌ فَلَا
تُطْعِنْهُمَا وَصَاحِبُهُمَا فِي الدُّنْيَا مَعْرُوفٌ وَاتَّبِعْ سَبِيلَ مَنْ أَنَابَ
إِلَيَّ﴾ ①

[ترجمہ: اگر وہ دونوں تمہیں اس بات پر مجبور کریں کہ تو میرے ساتھ اس چیز کو شریک ٹھہرا جس کا تجھ کو علم نہیں، تو تو ان کی بات نہ ماننا، ہاں دنیا میں ان کے ساتھ اچھی طرح رہنا، اور میری طرف جھکنے والے کی راہ پر چلنا] دوسری رائے: احساب والدین میں سخت روی:

اللہ تعالیٰ نے حضرت ابراہیم علیہ السلام کے اپنے باپ کے احساب کے متعلق ارشاد فرمایا ہے:

﴿وَإِذْ قَالَ إِبْرَاهِيمُ لِأَبِيهِ أَزْرَ اتَّخِذْ أَصْنَامًا إِلَهَةً إِنِّي أَرُك
وَقَوْمَكَ فِي ضَلَالٍ مُّبِينٍ﴾ ②

[ترجمہ: اور جب ابراہیم علیہ السلام نے اپنے باپ آزر سے کہا: کیا آپ نے بتوں کو معبود بنایا ہے؟ میں آپ کو اور آپ کی قوم کو صریح گرم راہی میں دیکھتا ہوں]

کیا اس احساب میں سخت روی تھی؟
سخت روی کی موجودگی کے متعلق اقوال:

بعض علمائے تفسیر نے مذکورہ بالا آیت کی تفسیر میں بیان کیا ہے کہ حضرت ابراہیم علیہ السلام نے والد کے احساب کے دوران درشتی استعمال کی۔ انہیں

میں سے چھ مفسرین کرام کے اقوال ذیل میں بفضل رب العزت پیش کیے جا رہے ہیں:
ا: علامہ رازیؒ کا بیان:

انہوں نے لکھا ہے:

”لَعْلَةً أَصَرَّ (آزُرٌ) عَلَى كُفُورِهِ، فَلَأَجْلِ الِإِصْرَارِ اسْتَحْقَ ذَلِكَ التَّغْلِيظُ وَاللَّهُ أَعْلَمُ۔“ ①

”شاید اس [آزر] نے کفر پر اصرار کیا، اسی لیے اس سختی کا مستحق ٹھہرا۔ واللہ تعالیٰ اعلم۔“

ب: علامہ نیسا بوریؒ کا قول:

انہوں نے تحریر کیا ہے:

”وَالتَّغْلِيظُ مِنْ إِبْرَاهِيمَ عَلَيْهِ إِنَّمَا كَانَ لِأَجْلِ إِصْرَارِ أَبِيهِ عَلَى الْكُفُرِ۔“ ②

”ابراهیم علیہ السلام کی جانب سے یہ درستی باپ کے کفر پر اصرار کی بنیاد پر تھی۔“

ج: حافظ ابن کثیرؒ کی تحریر:

حافظؒ نے قلم بند کیا ہے:

”وَالْمَقْصُودُ أَنَّ إِبْرَاهِيمَ عَلَيْهِ وَعَظَ أَبَاهُ فِي عِبَادَةِ الْأَصْنَامِ، وَرَأْجُرَةُ عَنْهَا، وَنَهَا، فَلَمْ يَتَنَدِّ۔“ ③

”مقصود یہ ہے کہ ابراہیم علیہ السلام نے بتوں کی عبادت کے سلسلے میں اپنے باپ کو وعظ و نصیحت کی، ڈائنا اور روکا، لیکن وہ بازنہ آیا۔“

① التفسير الكبير . ۴۰ / ۱۳

② غرائب القرآن و رغائب الفرقان . ۱۳۹ / ۷

③ تفسیر ابن کثیر . ۱۶۸ / ۲

د: قاضی ابوسعودؒ کی تفسیر:

انہوں نے [إِنَّى أَرَأَتُ وَقْوَمَكَ فِي صَلَالٍ مُّبِينٍ] ① کے متعلق لکھا ہے:

”وَالْجُمْلَةُ تَعْلِيلٌ لِلِّإِنْكَارِ وَالتَّوْبِينَ.“ ②

”اس جملے میں [دوران احصاب حضرت ابراہیم علیہ السلام کے] اعتراض اور جھٹکنے کی علت کو بیان کیا گیا ہے۔“

ہ: بعض زیدی مفسرین کا قول:

علامہ محمد جمال الدین قاسمیؒ نے زیدی فرقے کے بعض مفسرین کا قول نقل کیا ہے کہ انہوں نے کہا:

”وَتَدْلُلُ هَذِهِ الْآيَةُ عَلَى أَنَّ النَّصِيحَةَ فِي الدِّينِ وَالذَّمَّ وَالتَّوْبَةِ“ ③

”لِأَجْلِهِ لَيْسَ مِنَ الْعُقُوقِ كَالْهِجْرَةِ“ ④

یہ آیت اس بات پر دلالت کرتی ہے کہ دین کی خاطر و عظ و نصیحت کرنا، جھٹکنا اور ڈاشنا والدین کی نافرمانی کے زمرے میں شامل نہیں، جس طرح کہ [دین کی خاطر] ہجرت کرنا [ان سے جدا ہونا نافرمانی میں سے نہیں ہے]

و: شیخ ابن عاشورؒ کا بیان:

شیخ قم طراز ہیں:

”الْأَسْتِفْهَامُ فِي (أَتَتَّخِذُ أَصْنَامًا لِّهُ) إِسْتِفْهَامُ إِنْكَارٍ وَتَوْبِينَ .“

وَالظَّاهِرُ أَنَّ الْمُحْكَمَ فِي هَذِهِ الْآيَةِ مَوْقُوفٌ مِنْ مَوَاقِفِ إِبْرَاهِيمَ عَلَيْهِ السَّلَامُ

مَعَ أَيْنِهِ ، وَهُوَ مَوْقِفُ غِلْظَةٍ ، فَيَعْنَيُ اللَّهُ عِنْدَ مَا أَظْهَرَ أَبُوهُ تَصْلِبًا

① ترجمہ: یقیناً میں آپ کو اور آپ کی قوم کو صریح گمراہی میں دیکھتا ہوں۔

② تفسیر أبي السعود ۱۵۱/۳؛ نیز ملاحظہ ہو: فتح البیان فی مقاصد القرآن للشیخ صدیق حسن خان ۱۸۷/۳.

③ تفسیر القاسمی ۶/۵۸۶.

فِي الشَّرْكِ ، وَهُوَ مَا كَانَ بَعْدَ أَنْ قَالَ لَهُ أَبُوهُ : ﴿لَئِنْ لَمْ تَتَّسِعْ لَأَرْجُمَنْكَ﴾ ، وَهُوَ غَيْرُ الْمُؤْفِقِ الَّذِي خَاطَبَهُ فِيهِ بِقَوْلِهِ : ﴿يَأَبِيتِ لَمْ تَعْبُدْ مَا لَا يَسْمَعُ وَلَا يُنْصَرُ﴾ آیات فی سُورَةِ مَرْیَمَ .^٤

﴿أَتَتَّخِدُ أَصْنَامًا آلَهَةً﴾^٥ میں استفهام [سوال] نقد اور توجیخ کے لیے ہے، اور ظاہر ہے کہ اس میں حضرت ابراہیم علیہ السلام کے اپنے والد کے ساتھ مختلف موقع پر ہونے والی گفتگو میں سے ایک ایسے موقع کی گفتگو کا ذکر کیا گیا ہے جس میں انہوں نے درشتی استعمال کی، اور یہ طرزِ عمل انہوں نے یقیناً اسی وقت اختیار کیا ہوا گا جب ان کے والد نے ان سے کہا تھا: ﴿لَئِنْ لَمْ تَتَّسِعْ لَأَرْجُمَنْكَ﴾^٦ اور شرک پر جھے رہنے کی ضد اور اصرار کا اظہار کیا۔

ابراہیم علیہ السلام کا یہ طرزِ عمل ان کے اس روایت سے الگ ہے جس کا ذکر سورہ مریم کی آیات میں ہے، اور جس میں انہوں نے اپنے باپ سے کہا تھا: ﴿يَأَبِيتِ لَمْ تَعْبُدْ مَا لَا يَسْمَعُ وَلَا يُنْصَرُ﴾^٧

شیخ ابن عاشور نے یہ بھی تحریر کیا ہے:

”وَمُبَاشِرَتُهُ إِيَّاهُ بِهِذَا الْفَوْلِ الْغَلِيلِيِّطِ كَانَ فِي بَعْضِ مُجَادِلَاتِهِ لَأَبِيهِ بَعْدَ أَنْ تَقَدَّمَ لَهُ بِالدَّعْوَةِ بِالرِّفْقِ ، كَمَا حَكَى اللَّهُ عَنْهُ فِي مَوْضِعٍ آخَرَ : ﴿يَأَبِيتِ إِنِّي قَدْ جَاءَنِي مِنَ الْعِلْمِ مَا لَمْ يَأْتِكَ فَأَتَيْتُنِي أَهْدِكَ صِرَاطًا سَوِيًّا﴾ - إِلَى قَوْلِهِ - : ﴿سَلَامٌ عَلَيْكَ سَأَسْتَغْفِرُ لَكَ رَبِّي إِنَّهُ كَانَ بِي حَفِيًّا﴾ .

١ تفسیر التحریر والتفسیر ۷/۳۱۲۔ ترجمہ: کیا آپ نے ہتوں کو معبد بنایا؟

٢ ترجمہ: اگر تو باز نہ آیا تو میں تجھے سنگار کر دوں گا۔

٣ [ترجمہ: اے ابا جان! آپ اسکی چیز کی عبادت کیوں کرتے ہیں جو نہ سنتی ہے، نہ دیکھتی ہے]

٤ سورہ مریم / جزء من الآیة ۴۲

فَلَمَّا رَأَى تَضْمِيمَةً عَلَى الْكُفُرِ سَلَّكَ مَعَهُ الْغِلْظَةَ اسْتِقْصَاءً لِأَسَالِبِ الْمَوْعِظَةِ لَعَلَّ بَعْضَهَا أَنْ يَكُونَ أَنْجَحَ فِي نَفْسِ أَيْنِهِ مِنْ بَعْضٍ ، فَإِنَّ لِلنُّفُوسِ مَسَالِكَ ، وَلِمَجَالِ اِنْظَارِهَا مَيَادِينَ مُتَفَاقِوَةً ، وَلِذِلِّكَ قَالَ اللَّهُ تَعَالَى لِرَسُولِهِ ﷺ : ﴿ اذْعُ إِلَى سَيْلِ رَبِّكَ بِالْحِكْمَةِ وَالْمَوْعِظَةِ الْحَسَنَةِ وَجَادِلْهُمْ بِالَّتِي هِيَ أَحْسَنُ ﴾ وَقَالَ اللَّهُ فِي مَوْضِعٍ آخَرَ : ﴿ وَاغْلُظْ عَلَيْهِمْ ﴾ .

فَعَكَى اللَّهُ تَعَالَى عَنْ إِبْرَاهِيمَ عَلَّا لِفِي هَذِهِ الْآيَةِ بَعْضَ مَوَاقِفِهِ مَعَ أَيْنِهِ، وَلَيْسَ فِي ذَلِكَ مَا يُنَافِي النَّبِيِّ بِهِ لَأَنَّ الْمُجَاهَرَةَ بِالْحَقِّ دُونَ سَبْ وَلَا إِعْتَدَاءٍ لَا تَنَافِي الْبَرَّ ﴿ ۱ ﴾ .

”اس سخت گفتگو سے پہلے ابراہیم ﷺ اپنے باپ کوزمی کے ساتھ دعوت دے چکے تھے، جیسا کہ اللہ تعالیٰ نے ایک دوسرے مقام پر ارشاد فرمایا: ﴿ يَأَيُّوبَ إِنِّي قَدْ جَاءَكَ نَبِيٌّ مِّنَ الْعِلْمِ مَا لَمْ يَأْتِكَ فَاتَّبِعْنِي أَهْدِكَ صِرَاطًا سَوِيًّا ﴾ – إلى قوله ﴿ سَلِّمْ عَلَيْكَ سَأَسْتَغْفِرُ لَكَ رَبِّي إِنَّهُ كَانَ بِي حَفِيًّا ﴾ ۲

لیکن جب انہوں نے باپ کی کفر پر ہٹ دھرمی اور ضد دیکھی، تو سخت روی اختیار کی، تاکہ وعظ و نصیحت کے سارے طریقوں کا استعمال ہو جائے، شاید کہ ان میں سے کوئی اندازان کے باپ پر اثر انداز ہو جائے، کیونکہ انسانی طبیعتیں جدا جدا ہیں،

۱ ملاحظہ: تفسیر التحریر والتنویر ۷ / ۳۱۴ .

۲ سورہ مریم / الایات ۴۳ - ۴۷ . ترجمہ: اے میرے باپ! میرے پاس وہ علم آیا ہے جو آپ کے پاس آیا ہی نہیں، پس آپ میری مانیں، میں بالکل سیدھی راہ کی طرف آپ کی راہ نمائی کروں گا ۳] سے لے کر آیت کریمہ جس کے معانی کا ترجمہ یہ ہے [آپ پر سلام ہو، میں اپنے رب سے آپ کی بخشش کی دعا کرتا رہوں گا، وہ مجھ پر بڑا ہی مہربان ہے]

اور ان کے سمجھنے دیکھنے کے انداز ایک دوسرے سے مختلف ہوتے ہیں، اسی لیے تو اللہ تعالیٰ نے اپنے رسول کریم ﷺ سے فرمایا:

﴿أَذْعُ إِلَى سَبِيلِ رَبِّكَ بِالْحِكْمَةِ وَالْمُؤْعَظَةِ الْحَسَنَةِ
وَجَادِلْهُمْ بِالَّتِي هِيَ أَحْسَنُ﴾ ①

[ترجمہ: اپنے رب کی طرف حکمت اور بہترین نصیحت سے دعوت دیجیے، اور نہایت ہی عمدہ طریقے سے ان کے ساتھ مباحثہ کیجیے]

اور ایک اور مقام پر ارشاد فرمایا:

﴿وَأَغْلُظْ عَلَيْهِمْ﴾ ②

[ترجمہ: اور ان پر سختی کیجیے]

[خلاصہ: غلطگوی ہے کہ] اس آیت میں اللہ تعالیٰ نے ابراہیم ﷺ کے اپنے باپ کے ساتھ ایک خاص قسم کے طرز عمل کا ذکر کیا ہے اور اس میں بھی حسن سلوک کے منافی کوئی بات نہیں، کیونکہ گالی اور زیادتی کے بغیر اظہارِ حق میں حسن سلوک کے مقاصد کوئی بات نہیں ہوتی۔

سخت روی کی نفی کے متعلق قول:

شیخ محمد رشید رضاؒ کی تحریر:

آیت کریمہ کی تفسیر میں شیخ محمد رشید رضاؒ نے مذکورہ بالامفسرین کی رائے سے اختلاف کیا ہے۔ انہوں نے تحریر کیا ہے:

”وَالتَّغْيِيرُ عَنْهَا بِالضَّلَالِ لَيْسَ فِيهِ سُبُّ وَلَا جَفَاءٌ وَلَا غُلْظَةٌ،
كُمَا زَعَمَ مِنِ اسْتَشْكَلَهُ مِنَ الْوَلَدِ لِلْوَالِدِ، وَقَابَلَهُ بِأَفْرِيِ اللَّهِ تَعَالَى“

لِمُوسَى وَهَارُونَ - عَلَيْهِمَا السَّلَامُ - أَنْ يَقُولَا لِفِرْعَوْنَ قُولًا لَّتَأْ .
وَأَجَابَ عَنْهُ أَنَّهُ حَسَنٌ لِّلْمُضْلِحَةِ كَالشَّدَّةِ فِي تَرْبِيَةِ الْأُولَادِ
أَحْيَانًا .

فَالصَّوَابُ أَنَّ التَّغْيِيرَ بِالضَّلَالِ الْبَيْنُ هُنَّا بَيْانٌ لِلْوَاقِعِ بِاللُّفْظِ الَّذِي
يَدُلُّ عَلَيْهِ لُغَةُ كَفْوَلِهِ تَعَالَى : « وَوَجَدَكَ ضَالًّا فَهَدَى »
وَكَفُولَكَ عَمَّنْ تَرَاهُ مُنْحَرِفًا عَنِ الظَّرِيقِ الْحَسِنِيِّ : « إِنَّ الظَّرِيقَ
مِنْ هُنَّا ، فَأَنْتَ حَائِدٌ أَوْ ضَالٌّ عَنْهُ ». •

ابراهیم علیہ السلام کا یہ کہنا کہ ”میں آپ کو اور آپ کی قوم کو واضح گمراہی میں دیکھتا
ہوں“، اس میں نہ تو گالی ہے، نہ زیادتی، اور نہ ہی درشتی، بعض لوگوں نے ایسے ہی سمجھ
کر یہ اشکال پیدا کیا ہے کہ جیئے [حضرت ابراهیم علیہ السلام] نے باپ کے لیے ایسا طرزِ عمل
کیے اختیار کیا جب کہ اللہ تعالیٰ نے موسیٰ اور ہارون علیہما السلام کو فرعون کو بھی نرم بات
کہنے کا حکم دیا۔ انہوں نے اس اشکال کا جواب یہ دیا ہے کہ مصلحت کی غرض سے ایسا
رویہ اختیار کرنا اچھا ہے جیسا کہ بسا اوقات تربیت اولاد میں سختی استعمال کی جاتی ہے۔
انہوں نے ان الفاظ کے ساتھ ان کی صورتی حال کی تصویر کی کی ہے۔

جیسا کہ اللہ تعالیٰ نے فرمایا: « وَوَجَدَكَ ضَالًّا فَهَدَى » •

[ترجمہ: اور اس نے آپ کو راہ بھولا پایا، اور راہ نمائی کی]

اور جیسے کہ آپ کسی کو سیدھی راہ سے ہٹا ہوا پائیں تو اس سے کہتے ہیں: ”راستہ تو
اس طرف ہے، اور آپ اس سے ہٹے ہوئے ہیں، یا راہ سے بھٹکے ہوئے ہیں۔“

احساب والدین میں سخت روی کے عدم جواز کے دلائل:

احساب والدین کے دوران سخت روی کے ناجائز ہونے کے دلائل کا خلاصہ

انی محدود اطلاع کے بعد رتو فیق اللہ سے ذیل میں پیش کیا جا رہا ہے:

۱: باپ سے قصاص لینے اور اس پر حد کے قائم کرنے کی ممانعت:

بیٹے کو قصاص میں بھی اپنے والد کو ایذا پہنچانے کا حق نہیں، نہ ہی وہ اپنے باپ پر شرعی حد قائم کرنے کا مجاز ہے، اور نہ ہی باپ سے قصاص لے سکتا ہے۔ اور جب صورت حال یہ ہے تو بیٹے کو یہ حق کیسے دیا جاسکتا ہے کہ وہ آئندہ برائی سے منع کرنے کی غرض سے باپ کو اذیت پہنچانے۔ علامہ غزالیؒ نے اپنے موقف کی تایید میں یہی دلیل پیش کی ہے۔

۲: والدین کا عظیم حق:

قرآن و سنت کی متعدد نصوص اس بات پر دلالت کناف ہیں کہ والدین کا اپنی اولاد پر بہت ہی بڑا حق ہے۔ اور اس حق عظیم کا تقاضا ہے کہ اولاد دورانِ احتساب میں باپ کے ساتھ سخت روی سے کلی طور پر اجتناب کرے۔ شیخ عبدالعزیز راجحی نے اپنی رائے کی تایید میں یہی استدلال پیش کیا ہے۔

۳: احتساب ابراہیم علیہ السلام میں سخت روی نہیں:

حضرت ابراہیم علیہ السلام کا دورانِ احتساب اپنے باپ کو یہ کہنا [میں آپ کو واضح گراہی میں دیکھ رہا ہوں] میں درستی نہیں، بلکہ یہ تو صورتِ حال کی صحیح اور ثہیک ثہیک تعبیر ہے۔ اور یہ طرزِ استدلال شیخ محمد رشید رضاؒ نے اختیار کیا ہے۔

احتساب والدین میں سخت روی کے دلائل:

احتساب والدین کے دوران بعض حالات میں درستی اختیار کرنے کے بعض دلائل کا خلاصہ یہ ہے:

۱: احصاب والد میں حضرت ابراہیمؑ کی درشتی:

حضرت ابراہیمؑ کے والد نے جب نرمی اور ادب و احترام سے دعوت حق کو قبول نہ کیا، تو انہوں نے احصاب والد میں درشتی کو استعمال فرمایا۔

۲: ابن ابی اben سلول کے بیٹے کے احصاب میں سختی:

جب منافقوں کے سردار عبداللہ بن ابی اben سلول نے نبی کریم ﷺ کی شان میں گستاخانہ کلمات کہے، تو اس کے بیٹے نے اس کا احصاب درشتی اور سخت روی سے کیا۔ اور اس سے کہا:

”وَاللَّهِ! لَا تَنْقِلْ بُ حَتَّى تُقْرَأَنَكَ الْذَّلِيلُ وَرَسُولُ اللَّهِ ﷺ“

العزیزٌ“ ①

”اللہ کی قسم! اس بات کا اقرار کیے بغیر کہ ”تو ہی ذلیل ہے اور رسول اللہ ﷺ معزز ہیں“، تو واپس مدینہ طیبہ نہ پہنچے گا۔“

فریقین کے دلائل کا جائزہ:

۱: احصاب والدین میں سخت روی کے عدم جواز کے دلائل کا جائزہ:
ذلیل میں احصاب والدین میں درشتی کی ممانعت کے دلائل کا جائزہ

بفضل رب العزت پیش کیا جا رہا ہے:

۱: علامہ غزالیؓ کا استدلال یہ ہے کہ چونکہ بیٹا باپ کی سابقہ غلطی کی بنا پر اس کو سزا ② نہیں دے سکتا، اسی لیے باپ کو مستقبل میں غلطی سے بچانے کی غرض سے بیٹے کو احصاب میں درشتی اختیار کر کے ایذا دینے کی بھی اجازت نہیں۔

علامہ غزالیؓ کا یہ استدلال محل نظر ہے۔ احصاب میں سخت روی، درحقیقت والد

① حوالہ حدیث کے لیے ملاحظہ ہو: کتاب ہذا کا ص ۳۳-۳۵۔

② یعنی نقصاص لے سکتا ہے اور نہ ہی کوئی شرعی حد قائم کر سکتا ہے۔

کو غلطی سے بچانے کی خاطر دیگر اسالیب [خیر و شر سے آگاہ کرنے، وعظ و نصیحت کرنے، اللہ تعالیٰ سے ڈرانے] کی ناکامی کے بعد ایک نئی کوشش ہے کہ شاید اس ہی کی وجہ سے باپ ایسی غلطی کے ارتکاب سے بچ جائے، جس کی بنا پر اللہ تعالیٰ ناراض ہو کر اس کو دنیا و آخرت میں بدلائے عذاب کر دے۔ احتساب میں سختی، غلطی پر اصرار کرنے والے باپ کے لیے سزا نہیں، بلکہ وہ تو ایک علاج ہے جو شدت خیرِ خواہی کے جذبے سے سرشار ہمدرد اور مخلص پیدا پیش کر رہا ہے۔ کیا مریض کو کڑوی دوائی دینے اور بوقت ضرورت اس کے اپریشن کو سزا کہنا مناسب ہے؟ رب کعبہ کی قسم! ہرگز نہیں۔

۲:شیخ راجحی کا یہ نقطہ نظر کہ والدین کے عظیم حق کا تقاضا یہ ہے کہ ان کے احتساب میں سخت روی اختیار نہ کی جائے، نظر ثانی کا محتاج ہے۔ دورانی احتساب والدین کے ساتھ ایسا طرز عمل ان کے حقوق سے چشم پوشی، یا ان کو ضائع کرنے کی غرض سے اختیار نہیں کیا جاتا، بلکہ اس کے پس منظر میں انہیں جبار و قہار رب کے غیظ و غضب اور اس کی شدید گرفت سے بچانے کا شدید جذبہ ہوتا ہے، اور اسی طرز عمل میں درحقیقت ان کے حقوق کی پاس داری ہے۔

۳:حضرت ابراہیم علیہ السلام کے احتساب والد کے وقت قول ﴿إِنِّي أَرَاكَ وَقَوْمَكَ فِي صَلَالَيْ مُبِينٍ﴾ ① کی تفسیر میں شیخ محمد رشید رضاؒ کا بیان - کہ اس میں سخت روی اور درشتی نہیں - خالی از تکلف نہیں - آیتِ کریمہ کا معنی واضح طور پر یہی معلوم ہوتا ہے کہ انہوں نے اپنے باپ کے احتساب میں درشتی استعمال کی - والله تعالیٰ اعلم بالصواب.

ب: احتساب والدین میں سخت روی کے دلائل کا جائزہ:

بعض حالات میں والدین کے احتساب کے دوران سخت روی اختیار کرنے کے

① [ترجمہ: یقیناً میں آپ کو اور آپ کی قوم کو واضح گم رہی میں دیکھتا ہوں]

دلائل کا خلاصہ یہ ہے:

- ۱: آیتِ کریمہ کے ظاہری معنی کے مطابق حضرت ابراہیم علیہ السلام نے اپنے والد کے احساب کے دوران ضرورت کے پیش نظر سخت روی کا طرز عمل اپنایا۔
- ۲: روایت کے واضح معنی کے مطابق حضرت عبد اللہ بن عثیم بن حنبل نے اپنے باپ رئیس المذاقین عبد اللہ ابن ابی ابن سلویل کے احساب کے دوران شدت اور سختی استعمال کی۔

نتیجہ:

مذکورہ بالا گفتگو کی روشنی میں کیا احساب والدین میں سخت روی کی کھلی چھٹی دی جائے؟

میری ناقص رائے میں - واللہ تعالیٰ اعلم بالصواب - اس سلسلے میں درج ذیل تفصیل کو پیش نظر رکھنا ضروری ہے:

- ۱: احساب کے متعلق عام ضابطہ اور اصول یہ ہے کہ سب لوگوں کا احساب نہی، مہربانی، ادب اور احترام سے کیا جائے۔ والدین تو اس طرز عمل کے دوسرے لوگوں سے کہیں زیادہ مستحق ہیں۔ ان کے احساب کی ابتداء خیر و شر سے آگاہی، اور وعظ و نصیحت کے درجات ہی سے کی جائے۔ اور عام حالات میں دوران احساب لطف و نرمی، تو واضح اور ادب و احترام کے دامن کونہ چھوڑا جائے۔

- ۲: اگر والدین پر مذکورہ بالا طریقہ سے احساب بے اثر ثابت ہو تو کیا سخت روی استعمال کی جائے؟ اس سوال کے جواب میں درج ذیل تفصیل پیش نظر رکھی جائے:

- ۳: اگر والدین مسلمان ہوں، اور محل نظر غلطی شرک یا نبی کریم ﷺ کی شان میں گستاخی نہ ہو، تو احساب والدین میں سخت روی کا دائرہ انتہائی محدود و کر دیا جائے۔

ب: سخت روی کے ساتھ احتساب کے آداب کے ضمن میں علمائے امت نے تحریر کیا ہے کہ دورانِ احتساب اپنی زبان کو قابو میں رکھا جائے اور کوئی لفظ بلا ضرورت استعمال نہ کیا جائے ① احتساب والدین میں سخت روی کے استعمال کے وقت اس ادب کی انتہائی توجہ اور اہتمام سے پاس داری کی جائے۔

ج: احتساب والدین میں درشتی کے موقعِ نتائج کو پیش نظر رکھا جائے، اگر غالب گمان یہ ہو کہ اس احتساب کے مفاسد حاصل ہونے والے مصالح سے زیادہ ہوں گے، تو ایسی صورت میں سخت روی کا استعمال ناجائز ہو گا۔

شیخ الاسلام ابن تیمیہؓ نے امر بالمعروف اور نهى عن المنکر کے متعلق ایک عظیم ضابطہ باس الفاظ ذکر کیا ہے:

”إِنَّ الْأَمْرَ وَالنَّهْيَ – وَإِنْ كَانَ مُتَضَمِّنًا لِتَحْصِيلِ مَصْلَحةٍ وَدَفْعِ مَفْسَدَةٍ – فَيُنْظَرُ فِي الْمُعَارِضِ لَهُ ، فَإِنْ كَانَ الَّذِي يَقُولُ مِنَ الْمَصَالِحِ أُوْيَحْصُلُ مِنَ الْمَفَاسِدِ أَكْثَرَ ، لَمْ يَكُنْ مَأْمُورًا بِهِ ، بَلْ يَكُونُ مُحَرَّماً ، إِذَا كَانَتْ مَفْسَدَتُهُ أَكْثَرَ مِنْ مَصْلَحَتِهِ“ ②

”اگرچہ امر بالمعروف اور نهى عن المنکر میں یقیناً مصلحت کا حصول اور شرک ازالہ ہے، لیکن پھر بھی اس کے رد عمل پر غور و فکر کیا جائے گا۔ اگر اس کی بنا پر ضائع ہونے والے مصالح اور پیدا ہونے والی خرابیاں زیادہ ہوں، تو

① ملاحظہ ہو: إحياء علوم الدين ۲ / ۳۳۶۔

② الأمر بالمعروف والنهي عن المنکر ص ۲۱۔ ۲۱ ہمارے نبی کریم ﷺ کی سیرت طیبہ میں اس ضابطہ کی تفہیق کی متعدد مثالیں موجود ہیں۔ ایسی بعض مثالوں کے لیے ملاحظہ ہو: رقم السطور کی کتاب: من صفات الداعية : مراعاة أحوال المخاطبين ص ۸۷ - ۱۰۰۔ سلف صالحین نے بھی دورانِ احتساب اس ضابطہ کو پیش نظر رکھا۔ اس پارے میں بعض شواہد کے لیے ملاحظہ ہو: المرجع السابق ص ۱۴۹ - ۱۵۰؛ نیز ملاحظہ ہو: رقم السطور کی کتاب: من صفات الداعية : الین والرفق ص ۵۹ - ۶۰۔

مصلحت کے مقابلے میں خرابی کے زیادہ ہونے کی صورت میں یہ
[اخساب] واجب نہیں، بلکہ حرام ہوگا۔“

(۳)

والدین سے متعلقہ برائی کا ہاتھ سے روکنا

حضرت ابراہیم علیہ السلام کا بتوں کو توڑنا:

حضرت ابراہیم علیہ السلام نے ان بتوں کو پاش کر دیا جن کی پستش ان کے والد
اور قوم کرتی تھی۔

قرآن کریم میں ہے:

﴿إِذْ قَالَ لِأَبْيَهِ وَقَوْمِهِ مَا هَذِهِ التَّمَاثِيلُ الَّتِي أَنْتُمْ لَهَا غِيْكُفُونَ .
قَالُوا وَجَدْنَا أَبَاءَنَا لَهَا عَبْدِينَ . قَالَ لَقَدْ كُنْتُمْ أَنْتُمْ وَأَبْيَهُوكُمْ فِي
ضَلَلٍ مُّبِينٍ . قَالُوا أَجِئْنَا بِالْحَقِّ أَمْ أَنْتَ مِنَ الْلَّعِيْنَ . قَالَ بَلْ
رَبُّكُمْ رَبُّ السَّمَاوَاتِ وَالْأَرْضِ الَّذِي فَطَرَهُنَّ وَأَنَا عَلَى ذلِكُمْ مِنَ
الشَّهَدِيْنَ . وَنَالَ اللَّهُ لَا يَكِيْدَنَ أَصْنَامُكُمْ بَعْدَ أَنْ تُوَلُوا مُدْبِرِيْنَ .
فَجَعَلَهُمْ جَذَداً إِلَّا كَبِيرًا لَهُمْ لَعَنْهُمْ إِلَيْهِ يَرْجِعُوْنَ ﴾ ۱

[ترجمہ: جب انہوں [ابراہیم علیہ السلام] نے اپنے باپ اور قوم سے کہا: ”یہ کیا
مورتیاں ہیں جن پر تم ڈیرے ڈالے رہتے ہو؟“ وہ بولے: ”ہم نے اپنے
باپ دادا کو ان ہی کی عبادت کرتے ہوئے پایا۔“ آپ نے فرمایا: ”یقیناً تم
اور تمہارے باپ دادا بھی کھلی گمراہی میں بٹلار ہے۔“ کہنے لگے: ”کیا تو
ہمارے پاس کوئی سچی بات لا یا ہے یا یوں ہی دل گلی کرنے والوں میں سے

ہے؟“ آپ نے فرمایا: ”بِلَكَهْ تَهَارُّا حَقِيقَتِي رَبُّ تَوْهَهْ ہے جو آسمانوں اور زمین کا رب ہے، جس نے انہیں پیدا کیا، اور میں اس بات کی گواہی دینے والوں میں سے ہوں۔ اور اللہ کی قسم! میں تمہارے جانے کے بعد تمہارے ان معبدوں کے ساتھ ایک چال ضرور چلوں گا۔“ پس انہوں نے ان سب کے مکٹرے مکٹرے کر دیئے، البتہ بڑے بت کو چھوڑ دیا تاکہ وہ اس کی طرف متوجہ ہوں]

تفسیر آیت کریمہ:

شیخ ابن عاشورؓ نے آیت کریمہ ﴿وَتَالَّهُ لَا يُكِنْدَنَ أَصْنَامُكُمْ بَعْدَ أَنْ تُولُوا مُذَبِّرِينَ﴾ کی تفسیر میں لکھا ہے:

”ثُمَّ انْتَقَلَ إِبْرَاهِيمَ عَلَيْهِ السَّلَامُ مِنْ تَغْيِيرِ الْمُنْكَرِ بِالْقَوْمِ إِلَى تَغْيِيرِهِ بِالْيَدِ مُعِلِّنًا عَزْمَهُ بِقَوْلِهِ : ﴿وَتَالَّهُ لَا يُكِنْدَنَ أَصْنَامُكُمْ بَعْدَ أَنْ تُولُوا مُذَبِّرِينَ﴾ مُؤَكِّدًا عَزْمَهُ بِالْقَسْمِ.“ ①

”پھر وہ زبان کے ساتھ برائی کو ختم کرنے کی کوشش کے بعد، اس کو ہاتھ کے ذریعے بدلنے کی خاطر اپنے اس عزم کا اظہار کرتے ہوئے منتقل ہوئے ﴿وَتَالَّهُ لَا يُكِنْدَنَ أَصْنَامُكُمْ بَعْدَ أَنْ تُولُوا مُذَبِّرِينَ﴾ [ترجمہ: اللہ تعالیٰ کی قسم! میں تمہارے چلے جانے کے بعد تمہارے بتوں کے ساتھ ایک چال ضرور چلوں گا]“

حضرت ابراہیم علیہ السلام کے اس طرز عمل سے مذکورہ بالاسوال کا جواب حاصل کرنے میں راہنمائی میسر آتی ہے۔

چار علمائے امت کے اقوال:

علاوه ازیں متعدد علمائے امت نے اس سوال کا جواب دینے کی کوشش کی ہے۔ اس مقام پر بفضل رب العزت چار علمائے امت کے اقوال پیش کیے جا رہے ہیں:

۱: امام احمد بن حنبلؓ کا فتویٰ:

علامہ ابن قیمؓ نے امام احمد بن حنبلؓ کا درج ذیل فتویٰ ذکر کیا ہے:

قالَ الْأَثْرَمُ : "سَمِعْتُ أَبَا عَبْدِ اللَّهِ يُسَأَلُ عَنْ رَجُلٍ كَسَرَ عُودًا كَانَ مَعَ أُمِّهِ لِإِنْسَانٍ ، فَهَلْ يَغْرِمُهُ أَوْ يُضْلِلُهُ؟" قَالَ : "لَا أَرَى بِأَسَاً أَنْ يَكُسِّرَ هُوَ ، لَا يَغْرِمُهُ." قِيلَ لَهُ : "فَطَاعَتْهَا." ①

قالَ : "لَيْسَ لَهَا طَاغِةٌ فِي هَذَا." ②

"اثرم نے بیان کیا: "ابو عبد اللہ [امام احمدؑ] سے ایک ایسے آدمی کے متعلق سوال کیا گیا جس نے اپنی ماں کے پاس موجود کسی اور شخص کے ساز کو توڑ دیا: "تو کیا ایسا آدمی اس کی چٹی ادا کرے گا، یا اس کی اصلاح کروائے گا؟" "انہوں نے جواب دیا: "میں اس کے توڑ نے میں کچھ حرج نہیں سمجھتا، اور نہ ہی وہ چٹی ادا کرے گا۔" ①

عرض کیا گیا: "اس [ماں] کی [اس بارے میں] اطاعت کا حکم کیا ہے؟" "انہوں نے فرمایا: "اس بارے میں ماں کی کوئی اطاعت نہیں۔" ②

۲: علامہ غزالیؒ کا بیان:

اس سلسلے میں علامہ غزالیؒ نے خود ہی ایک سوال اٹھا کر اس کا جواب دیا ہے۔

انہوں نے لکھا ہے:

”وَهُلْ لَهُ (لِلْوَلَدِ) الْحِسْنَةُ بِالرُّتْبَةِ الثَّالِثَةِ (تَغْيِيرُ الْمُنْكَرِ بِالْيَدِ)
خَيْثُ تُؤْذِي إِلَى أَذَى الْوَالِدِ وَسَخَطِهِ؟“ ①

”کیا تمیرے درجہ [ہاتھ سے برائی کا خاتمہ کرنا] کے ذریعے اس [بیٹے] کو
احساب کا حق ہے، جو کہ باپ کی اذیت اور ناراضی کا سبب بنتا ہے؟“

سوال کا جواب دیتے ہوئے علامہ غزالیؒ نے قلم بند کیا ہے:

”هَذَا فِيهِ نَظَرٌ ، وَهُوَ بِأَنْ يَكُسِّرَ مَثَلًا عُوذَةً ، وَيُرِيقَ حَمْرَةً ،
وَيَحْلِلَ الْخَيْوَطَ عَنْ ثِيَابِهِ الْمَنْسُوجَةَ مِنَ الْحَرِيرِ ، وَيَرْدُ إِلَى
الْمَلَكَتِ مَا يَجِدُ فِي ثِيَابِهِ مِنَ الْمَالِ الْحَرَامِ الَّذِي غَصَبَهُ أَوْ سَرَقَهُ ،
أَوْ أَخْدَهُ عَنْ إِدْرَارِ رِزْقٍ مِنْ ضَرِيبَةِ الْمُسْلِمِينَ . إِذَا كَانَ صَاحِبَهُ
مُعِيَّنًا - ، وَيَبْطَلَ الصُّورَ الْمَنْقُوشَةَ عَلَى حِيطَانِهِ وَالْمَنْقُورَةَ فِي
خَشْبِ بَيْرَهِ ، وَيَكُسِّرَ أَوْ اِنْتَهِي الدَّهْبِ وَالْفَضَّةِ ، فَإِنَّ فِعْلَةَ فِي هَذِهِ
الْأُمُورِ لَيْسَ يَعْلَقُ بِذَاتِ الْأَبِ بِخَلَافِ الصَّرْبِ وَالسَّبِ ،
وَلِكِنَّ الْوَالِدَ يَتَادِي بِهِ ، وَيَسْخُطُ بِسَبِيهِ ، إِلَّا أَنْ فِعْلَ الْوَلَدِ حَقٌّ ،
وَسَخَطُ الْأَبِ مَنْشُؤَهُ حَبَّةً لِلْبَاطِلِ وَلِلْحَرَامِ ، وَالْأَظْهَرُ فِي
الْقِيَاسِ أَنَّهُ يَثْبُتُ لِلْوَلَدِ ذَلِكَ ، بَلْ يَلْزِمُهُ أَنْ يَفْعَلْ ذَلِكَ .“ ②

”یہ سوال غور و فکر کا تقاضا کرتا ہے۔ اور اس کی شکل یہ ہے کہ وہ باپ کے ساز
کی لکڑی توڑ دے، اس کی شراب انڈیل دے، اس کے ریشمی کپڑوں کے
دھاگوں کونکال پھینکے، باپ کے لوگوں کے غصب شدہ یا چوری کیے ہوئے
مالی حرام کو اصل مالکان کو واپس کر دے، سرکاری ملازم ہونے کی صورت میں

مسلمانوں کے نیکس سے جمع شدہ مال کو واپس حقداروں میں تقسیم کر دے، اس کی دیواروں میں کندہ اور اس کے گھر کی لکڑی میں کھودی ہوئی تصویریوں کو ختم کر دے، اور سونے چاندی کے برتاؤں کو توڑ دے۔ ان اعمال کا باپ کی ذات کے ساتھ اس طرح براہ راست تعلق نہیں، جیسا کہ پٹائی اور گائی گلوچ کا ہوتا ہے، لیکن پھر بھی باپ ان کاموں سے اذیت محسوس کرتا ہے، اور ان کی وجہ سے ناراض ہوتا ہے۔ لیکن حقیقت یہ ہے کہ بیٹے کا عمل برق ہے، اور باپ کے غصے کے پس منظر میں اس کی باطل اور ناجائز چیزوں سے محبت ہے۔ قیاس سے یہی بات واضح ہے کہ بیٹے کو ایسا کرنے کا حق ہے، بلکہ ایسا کرنا اس پر لازم ہے۔“

مذکورہ بالاعبارت کے بعد علامہ غزالیؒ نے یہ بھی تحریر کیا ہے کہ باپ کے متعلق برائی کے ہاتھ سے ازالہ کرنے سے پیشتر بیٹا اپنی اس کارروائی کے متوقع نتائج پر غور و فکر کرے۔ وہ لکھتے ہیں:

”وَلَا يَبْعُدُ أَنْ يَنْظُرَ فِيهِ إِلَى قُبْحِ الْمُنْكَرِ وَإِلَى مَقْدَارِ الْأَذَى وَالسَّخْطِ . فَإِنْ كَانَ الْمُنْكَرُ فَاحِشاً وَسَخْطُهُ عَلَيْهِ قَرِيبًا كِبِيرًا فَخَمْرٌ مَنْ لَا يَشْتَدُ عَضْبُهُ فَدَلِيلُهُ ظَاهِرٌ . وَإِنْ كَانَ الْمُنْكَرُ قَرِيبًا وَالسَّخْطُ شَدِيدًا كَمَا لَوْ كَانَتْ لَهُ آئِيَةٌ مِنْ بَلُورٍ أَوْ زُجَاجٍ عَلَى صُورِ حَيْوانٍ ، وَفِي كَسْرِهَا خُسْرَانٌ مَالِ كَثِيرٍ ، فَهَذَا مَمَّا يَشْتَدُ فِيهِ الْغَضَبُ ، وَلَيْسَ تَجْرِي هَذِهِ الْمَعْصِيَةُ مَحْرَى الْخَمْرِ وَغَيْرِهِ فَهَذَا كُلُّهُ مَجَالُ النَّظَرِ“ ①

”یہ بات کچھ بعید نہیں [بلکہ مناسب ہے] کہ محل نظر برائی کی قباحت اور

باپ کی اذیت اور غصے میں موازنہ کرے، اگر برائی شگین ہو، اور باپ کا اس پر غصہ معمولی ہو، جیسے کہ ایسے باپ کی شراب کو اندھیل دینا جس کا غصہ شدید نہ ہو، تو ایسی حالت میں معاملہ واضح ہے [یعنی برائی کا ہاتھ سے ازالہ کر دے]، لیکن اگر برائی ہلکے درجے کی ہو، اور [باپ کا] غصہ شدید ہو، جیسے کہ حیوانات کی تصویریں والا بلور اور ششی کا برتن کہ اس کے تؤڑنے میں مالی نقصان زیادہ ہو، اور [باپ کا] غصہ بھی شدید ہو، اور [یہ بھی واضح ہے کہ] ایسے برتن کا گناہ شراب وغیرہ کے گناہ کے برابر بھی نہیں، تو ایسی صورتِ حال [برائی کو ہاتھ سے ختم کرنے سے پیشتر] غور و فکر کا تقاضا کرتی ہے۔“

۳: علامہ احمد بن محمد مقدسی کا بیان:

علامہ مقدسی نے بیٹے کے باپ پر، غلام کے آقا پر، بیوی کے خاوند پر، اور رعیت کے حاکم پر احصاب کے بارے میں ایک سوال اٹھایا ہے، اور پھر اس کا خود ہی جواب دیا ہے۔ انہوں نے لکھا ہے:

”فَإِنْ قِيلَ : هَلْ تَثْبُتُ الْحِسْبَةَ لِلْوَالِدِ عَلَى الْوَالِدِ ، وَالْعَبْدِ عَلَى السَّيِّدِ ، وَالزَّوْجِ عَلَى الزَّوْجِ ، وَالرَّعِيَّةِ عَلَى الْوَالِي؟ قُلْنَا : أَصْلُ الْوِلَايَةِ ثَابُتُ لِلْكُلِّ . وَقَدْ رَتَبَنَا لِلْحِسْبَةِ خَمْسَ مَرَاتِبَ : فَلِلْوَالِدِ مِنْ ذَلِكَ : الْحِسْبَةُ بِالْتَّغْرِيفِ ، ثُمَّ بِالْوَعْظِ وَالنُّصْحِ بِاللُّطْفِ . وَلَهُ مِنِ الرُّتْبَةِ الْخَامِسَةِ أَنْ يَكُسِّرَ الْعُودَ ، وَيُرِيقَ الْخَمْرَ وَنَحْوُ ذَلِكَ . وَهَذَا التَّرْتِيبُ يَنْبَغِي أَنْ يَجْرِي فِي الْعَبْدِ وَالزَّوْجَةِ .“

وَأَمَّا الرَّعِيَّةُ مَعَ السُّلْطَانِ ، فَالْأَمْرُ فِيهِ أَشَدُّ مِنَ الْوَالِدِ ، فَلَيْسَ مَعَهُ

إِلَّا التَّعْرِيفُ وَالنُّصْحُ۔ ١

”پس اگر کہا جائے کہ آیا بیٹے کا باپ پر، غلام کا آقا پر، بیوی کا شوہر پر، اور رعیت کا حاکم پر احصاب [شرع] ثابت ہے؟“

تو ہم جواب میں کہیں گے: ”حق احصاب سب کو حاصل ہے۔ ہم نے احصاب کے پانچ درجات بیان کیے ہیں، ان میں سے بیٹے کو خیر و شر سے آگاہی، اور زرمی کے ساتھ وعظ و نصیحت کے ذریعے احصاب کا حق حاصل ہے۔ اس کو پانچویں درجے میں سے اس بات کا اختیار ہے کہ وہ سازی کی لکڑی توڑ دے، شراب انڈیل دے، اور اسی طرح کی دوسری برا یوں کا ازالہ ہاتھ سے کر دے۔ یہی ترتیب غلام [کے اپنے آقا] اور بیوی [کے اپنے شوہر] کے احصاب میں چلے گی۔

جہاں تک عوام کا حاکم کے ساتھ تعلق ہے، تو وہاں معاملہ بیٹے [کے احصاب] سے زیادہ سنگین ہے۔ عوام صرف خیر و شر سے آگاہی اور نصیحت ہی کے ذریعے حاکم کا احصاب کریں گے۔“

علامہ مقدسیؒ کے سابقہ بیان سے معلوم ہوتا ہے کہ ان کی رائے میں بیٹے کو باپ کے متعلقہ برائی کو ہاتھ سے ختم کرنے کا اختیار حاصل ہے۔

۳: شیخ عبدالعزیز راجحی کی تحریر:

شیخ راجحی نے لکھا ہے:

”وَلِلَّوَلِدِ تَغْيِيرُ الْمُنْكَرِ عَلَى وَالِّدِهِ إِنْ لَمْ يَحْصُلْ بِسَبِّبِ ذَلِكَ
مَفْسَدَةً أَكْبَرَ ، أَوْ ضَرَرَ عَلَيْهِ فِي نَفْسِهِ أَوْ مَالِهِ أَوْ أَهْلِهِ . وَذَلِكَ
لَانَّ حَقِّ اللَّهِ تَعَالَى مُقَدَّمٌ عَلَى حَقِّ الْوَالِدِ ، وَلَا طَاعَةٌ لِمَخْلُوقٍ

فِي مَعْصِيَةِ الْعَالِقِ . فَإِلَوْلَدُ يُغَيِّرُ الْمُنْكَرَ عَلَى وَالْدَهْ بِيَدِهِ مَعَ الْقُدْرَةِ وَعَدْمِ الْمَفْسَدَةِ ، وَمَعَ ذَلِكَ يَسْتَعْمِلُ مَعْهُ التَّلْطُّفَ فِي الْخَطَابِ وَالتَّرْحُمَ عَلَيْهِ وَالْدُعَاءِ لَهُ ، وَبَيَانَ صَرَرِ الْمَعْصِيَةِ حَتَّى يَهْدَأَ وَالْدَهْ وَيَسْكُنَ إِلَيْهِ ، وَيَعْلَمَ أَنَّ قَضَادَ ابْنِهِ مَخْضُ النُّصْحِ لَهُ وَالشَّفْقَةُ عَلَيْهِ ، وَالْغَيْرَةُ لِلَّهِ وَلِمَحَاوِرِهِ” . ①

اگر باپ کے متعلقہ برائی کے بدلتے سے بڑی برائی نمودار نہ ہو، اور نہ ہی بیٹھے کی جان، مال اور اہل کو نقصان پہنچے، تو بیٹھے کو ایسا کرنے کا اختیار ہے، کیونکہ اللہ تعالیٰ کا حق باپ کے حق پر مقدم ہے، اور مخلوق میں سے کسی کی ایسی اطاعت جائز نہیں، جس میں خالق سبحانہ و تعالیٰ کی تافرمانی ہو۔ لہذا بیٹھا استطاعت کے موجود ہونے اور خرابی کے نہ پیدا ہونے کی صورت میں باپ سے متعلقہ برائی کو ہاتھ سے بدل دے۔ البتہ اس کارروائی کے ووران باپ کے ساتھ گفتگو زمی سے کرے، اس کے ساتھ اظہارِ ہمدردی کرے، اس کے لیے دعا یہ کلمات استعمال کرے، اور اس کو اللہ تعالیٰ کی تافرمانی کے برے انجام سے آگاہ کرے، تاکہ اس کا غصہ ٹھنڈا ہو جائے، اور وہ اپنے بیٹھے کے طرزِ عمل سے اتفاق کرے، اور وہ اس بات کا یقین کر لے کہ بیٹھے کی ساری کارروائی کے پس منظر میں باپ کی خیر خواہی، ہمدردی اور حدودِ الہیہ کے احترام کے جذبات کے سوا اور کچھ نہیں ہے۔“

شیخ عبدالعزیز راجحی کی سابقہ تحریر سے معلوم ہوتا ہے کہ اگر ہاتھ کے ساتھ باپ کے متعلقہ برائی کو بدلتے سے کسی بڑی خرابی کے پیدا ہونے کا اندیشہ نہ ہو، اور نہ ہی بیٹھے کی جان، مال اور اہل کو نقصان پہنچنے کا خدشہ ہو، تو بیٹھا ایسی برائی کے ازالے کے

① القول البين الأظهر في الدعوة إلى الله والأمر بالمعروف والنهي عن المنكر ص ۷۹ - ۸۰.

لیے ہاتھ استعمال کر سکتا ہے۔ البتہ اس کارروائی کے دوران نرمی، مہربانی، تواضع، ادب اور احترام کے ساتھ خیرخواہی اور ہمدردی کے جذبات کا اظہار کیا جائے۔
تینوں علماء کی مذکورہ بالا نقشگوں سے یہ بات معلوم ہوتی ہے کہ بیٹے کو باپ سے متعلقہ برائی کو ہاتھ کے ساتھ بد لئے کا اختیار ہے۔ البتہ اس سلسلے میں درج ذیل باتوں کو پیش نظر رکھنا ضروری ہے۔

۱: بیٹا پنے احساب کی ابتدا باپ سے متعلقہ برائی کی قباحت اور عقینی کے بیان سے کرے، نیز نرمی، محبت، تواضع اور ادب و احترام سے واضح کرے کہ اس برائی کے ارتکاب کے نتائج کس قدر خطرناک اور تباہ کن ہو سکتے ہیں۔ خیرخواہی اور ہمدردی کے سچے جذبات کے ساتھ اللہ تعالیٰ کی ناراضی اور عذاب سے اپنے والد کو ڈرانے۔ اس کے احساب میں کوئی ایسا لفظ یا اشارہ بھی نہ ہو جس سے اس کی برائی، علیمت، شیخی کا اظہار ہو، یا باپ کی ہٹک اور توہین کا پہلو نکلتا ہو۔

علاوه ازیں اس ساری کارروائی میں حضرت ابراہیم علیہ السلام کے اسوہ حسنہ کو مشعل راہ بنائے رکھے کہ انہوں نے اپنے باپ کے احساب کی ابتدا کیے کی۔

۲: علمائے احساب نے بیان کیا ہے آئے ہاتھ کے ذریعے برائی کے ازالے کی صورت میں صرف بقدر ضرورت کارروائی کی جائے، اور اس سے تجاوز نہ کیا جائے ①۔ والد کے متعلقہ برائی کو بدلتے وقت اسی بات کا اور زیادہ شدت اور توجہ سے اہتمام کیا جائے۔

۳: والد کے متعلقہ برائی کو ہاتھ سے بد لئے کی صورت میں متوقع نتائج کو پیش نظر رکھنا ضروری ہے، اگر اس کی وجہ سے پیدا ہونے والی خرابیاں زیادہ ہوں، تو یہ کارروائی نہ کی جائے، بلکہ تب ایسا کرنا ناجائز ہو گا۔ اس سلسلے میں ہمارے رسول

کریم ﷺ کی سیرت طیبہ میں متعدد مثالیں موجود ہیں، جن میں ہمارے لیے بہترین راہ نمائی موجود ہے۔ کتنے ہی موقع پر آنحضرت ﷺ نے احساب کی وجہ سے پیدا ہونے والی موقع خراپیوں اور مفاسد کے پیش نظر برائی کے ازالے کے لیے قوت استعمال نہ فرمائی۔ انہی شواہد میں سے سات درج ذیل ہیں:
۱: لوگوں کے اسلام سے بذلن ہونے کے خدشہ کے پیش نظر باوجود اتحققاق کے عبداللہ بن ابی کوقل نہ کیا۔

۲: لوگوں کے اسلام سے تغیر ہونے کے اندیشہ کی بنا پر اپنی شان میں مقام بڑانہ پر گستاخی کرنے والے کا سر قلم نہ کیا۔

۳: لوگوں کے اسلام سے دور ہونے کے خوف کے سبب اپنی شان میں گستاخی پر عبداللہ بن ذی الحنیفہ کی گردان نہ اڑائی۔

۴: دشمن کے ساتھ مل جانے کے اندیشہ کے سبب دوران جنگ چور کا ہاتھ کائٹنے سے منع فرمادیا۔

۵: قریش کو اسلام کے متعلق بدگمانی سے بچانے کی غرض سے خانہ کعبہ کو سابقہ بنیادوں پر از سر نو تعمیر نہ کیا۔

۶: بد و کو مسجد میں پیشتاب کرتے ہوئے چھوڑ دیا۔

۷: نماز کے موخر کرنے والے ائمہ کے خلاف بغاوت سے منع فرمادیا۔^❶
اسی بات کی تائید متعدد علمائے امت نے بھی کی ہے۔ مثال کے طور پر اس بارے میں شیخ الاسلام ابن تیمیہؓ نے تحریر کیا ہے:

”وَإِذَا كَانَ الْأَمْرُ بِالْمَعْرُوفِ وَالنَّهُيُّ عَنِ الْمُنْكَرِ مِنْ أَعْظَمِ“

❶ ان واقعات کے حوالہ جات اور ان پر تعلق کے لیے ملاحظہ ہو: رقم السطور کی کتاب: من صفات الداعية: مراعاة أحوال الخطابيين ص ۹۱ - ۱۰۰

الْوَاجِبَاتِ أَوِ الْمُسْتَحِبَاتِ لَا بَدَأَ أَنْ تَكُونَ الْمَضْلَعَةُ فِيهَا رَاجِحةً
عَلَى الْمَفْسَدَةِ إِذْ بِهَا بُعْثِتَ الرُّسُلُ ، وَنَزَّلَتِ الْكُتُبُ ، وَاللَّهُ لَا
يُحِبُّ الْفَسَادَ . فَحِينَ كَانَتْ مَفْسَدَةُ الْأَمْرِ وَالنَّهِيِّ أَعْظَمَ لَمْ يَكُنْ
مِّمَّا أَمْرَ اللَّهُ بِهِ ، وَإِنْ كَانَ قَدْ تُرِكَ وَاجِبٌ وَفُعِلَ مُحَرَّمٌ .” ①

”چونکہ امر المعروف اور نبی عن المنکر سب سے عظیم واجبات یا مستحبات میں
سے ہے، اس لیے ضروری ہے کہ اس میں مصلحت، خرابی پر غالب ہو، کیونکہ
اسی کے ساتھ رسولوں کی بعثت ہوئی، اور کتابوں کا نزول ہوا، اور اللہ تعالیٰ
فساد کو پسند نہیں کرتا۔ جہاں کہیں بھی امر و نبی کی [وجہ سے پیدا ہونے والی]
خرابی زیادہ ہوگی۔ وہاں اللہ تعالیٰ کی طرف سے اس کے قائم کرنے کا حکم نہ
ہوگا۔ اگرچہ ایسی حالت میں واجب کو چھوڑا جائے اور حرام کا ارتکاب ہو۔“
اسی سلسلے میں امام ابن قیمؓ نے قلم بند کیا ہے:

”فَإِذَا كَانَ إِنْكَارُ الْمُنْكَرِ يَسْتَلِزُمُ مَا هُوَ أَنْكَرُ مِنْهُ وَأَبْغَضُ إِلَى اللَّهِ
وَرَسُولِهِ فَإِنَّهُ لَا يَسْوُغُ إِنْكَارُهُ ، وَإِنْ كَانَ اللَّهُ يُيَغْضِهُ وَيَمْقُتُ
أَهْلَهُ .

وَهَذَا كَالِإِنْكَارِ عَلَى الْمُلْوَكِ وَالْوُلَاءِ بِالْخُرُوجِ عَلَيْهِمْ ، فَإِنَّهُ
أَسَاسُ كُلِّ شَرٍ وَفِتْنَةٍ إِلَى آخِرِ الدَّهْرِ .” ②

”اگر کسی ایک برائی سے منع کرنے کی وجہ سے اس سے زیادہ بڑی برائی اور
اللہ تعالیٰ اور اس کے رسول ﷺ کی ناپسندیدہ چیز پیدا ہو، تو ایسی برائی
سے روکنا جائز نہ ہوگا، اگرچہ وہ برائی اللہ تعالیٰ اور اس کے بندوں کے ہاں

① ملاحظہ ہو: الأمر بالمعروف والنهي عن المنکر ص ۱۷

② ملاحظہ ہو: إعلام الموقعين ۳/۱۵

قابل نفرت ہو۔ ایسی ہی براہی کی ایک مثال بغاوت کے ذریعے
بادشاہوں اور حکام کا احساب ہے، جو کہ درحقیقت قیامت تک ہر شر اور
فتنے کی جڑ ہے۔“

خلاصہ گفتگو یہ ہے کہ اگر والدین سے متعلقہ براہی کو ہاتھ کے ساتھ بد لئے کی بنا
پر اس سے زیادہ سمجھنے براہی پیدا ہونے کا غالب گمان ہو، تو ایسی صورت میں اس براہی
کو ہاتھ سے نہ بدلای جائے۔

الحمد لله رب العالمين

حرف آخر

اللہ سبحانہ و تعالیٰ کا دل کی اتفاقہ گہرائیوں سے شکر گزار ہوں کہ اس نے مجھے ایسے ناتوان اور ناکارے بندے کو اس اہم موضوع کے متعلق کچھ معروضات تحریر کرنے کی توفیق سے نوازا۔ اب اس ہی سے عاجزانہ التماس ہے کہ وہ اس حقیر اور معمولی کوشش کو شرف قبولیت عطا فرمادے، اس کو میرے، اور اسلام کے لیے مفید اور نفع مند بنا دے، اور اس میں جو خطہ اور کوتا ہی ہوئی ہے اس کو معاف فرمادے۔ آمین یا ہی یا قیوم۔

خلاصہ کتاب:

کتاب میں پیش کردہ گزارشات کا خلاصہ درج ذیل ہے:

- ۱: والدین کو نیکی کا حکم دینا اور برائی سے روکنا شرعاً ثابت ہے۔ اس بات کے دلائل میں سے چند ایک یہ ہیں:
- ۲: فرضیت احتساب کے دلائل کے ضمن میں سب لوگوں کے ساتھ والدین کا شامل ہونا، اسی طرح احتساب اقارب کے متعلق نصوص کا احتساب والدین پر بطريق اویٰ دلالت کننا ہونا۔

ب: حضرت ابراہیم علیہ السلام کا اپنے باپ، اور ہمارے نبی کریم ﷺ کا اپنے چچاؤں کا احتساب کرنا۔

ج: ابن ابی ابن سلوں کے بیٹے کا اس کا، اور حضرت ابن عمر رضی اللہ عنہما کے دو فرزندوں کا ان کا احتساب کرنا۔

د: نماز میں بھول جانے کی صورت میں نبی کریم ﷺ کی یاد دہانی کا شرعاً

درست ہونا، اور آنحضرت ﷺ کا خود انہیں قرض کی حسن ادا یگی کا حکم دینا۔

و..... والدین کے حق عظیم کی بنا پر ان کے احساب کا اہتمام کرنا، ان کے احساب سے محتسب کے زور احساب میں اضافہ ہونا، نیز کنبے میں ان کی مرکزی حیثیت کے سبب ان کے احساب کا شدید اہتمام کرنا۔

۲: خیر و شر سے آگاہی اور وعظ و نصیحت کے ذریعے والدین کا احساب شرعاً ثابت ہے۔ البتہ دورانِ احساب نرمی، تواضع اور ان کے ادب و احترام کا انتہائی شدت سے اہتمام کیا جائے گا۔

۳: والدین کے ساتھ دورانِ احساب سخت روی اختیار کرنے کے بارے میں رقم الطور کی رسائی علماء کی دوراؤں تک بفضل رب العزت ہوئی ہے۔ اس سلسلے میں پیش کیے گئے دلائل پر غور و فکر کرنے کے بعد توفیق الہی درج ذیل مناج پر پہنچا ہوں۔

ا:..... احساب والدین میں عام ضابط، اصول اور قاعدہ یہ ہے کہ سخت روی سے اجتناب کیا جائے۔

ب:..... والدین کے شرک پر اصرار اور نبی کریم ﷺ کی شان میں گستاخی کی صورت میں ان کے احساب میں درشتی کا استعمال کرنا شرعاً ثابت ہے۔

ج:..... والدین کے دیگر گناہوں پر اصرار اور ضد کی صورت میں احساب میں سخت روی انتہائی محدود اور تنگ دائے میں اختیار کی جائے۔

د:..... احساب والدین میں درشتی کے وقت زبان کو قابو میں رکھا جائے، اور ایک لفظ بھی زائد از ضرورت استعمال نہ کیا جائے۔

ه:..... اگر سخت روی کی وجہ سے پیدا ہونے والے مفاسد، حاصل ہونے والے مصالح سے زیادہ ہوں، تو سخت روی کا استعمال ناجائز ہو گا۔

۲: والدین کے متعلق برائی کو ہاتھ سے بد لئے کے متعلق بندہ پر تقصیر درج ذیل نتائج پر بتوفیق الہی پہنچا ہے۔

ا:..... اولاد احساب کی ابتداء والدین سے متعلقہ برائی کی قباحت اور سنگین کے بیان سے کرے، نیز نرمی، تواضع اور ادب و احترام سے اس برائی کے خطرناک اور تباہ کن نتائج کو واضح کرے۔

ب:..... خبر و شر سے آگاہی، اور وعظ و نصیحت کے ذریعے احساب کی ناکامی کی صورت میں ہاتھ کے ساتھ برائی کے ازالے کے لیے صرف بقدر ضرورت کارروائی کرے۔

ج:..... ہاتھ کے ساتھ برائی کو بد لئے کی صورت میں متوقع نتائج کو پیش نظر رکھے۔ اگر اس کی وجہ سے پیدا ہونے والی خرابیاں، مصالح سے زیادہ ہوں تو ہاتھ کے ساتھ برائی کا ازالہ کرنا ناجائز ہو گا۔

مسلمانان عالم سے اپیل:

روئے زمین کے مسلمانوں سے پُر زور اپیل ہے کہ وہ اپنے اپنے والدین کے احساب کا شدت سے اہتمام کریں۔ علاوہ ازیں ان کے احساب کے دوران اسلامی آداب کی سختی سے پابندی کریں۔

ساری دنیا کے مسلمان والدین سے بھی مودبانہ گزارش ہے کہ وہ اپنی اولاد کی حق بات کو توجہ اور دھیان سے سنیں، ان کے احساب کو انتراخ صدر اور خنده پیشانی سے قبول کریں، بلکہ ان کی اس سلسلے میں حوصلہ افزائی کریں، شاید کہ اللہ تعالیٰ ان کے اس طرز عمل کی وجہ سے امت میں [امر بالمعروف اور نہی عن المنکر] کا چلن فرمادے، اور امت نازل شدہ مصائب سے نجات پا جائے، اور آخرت میں بھی عذاب الہی سے

محفوظ و مامون ہو جائے۔

وَصَلَّى اللَّهُ تَعَالَى عَلَى نَبِيِّنَا مُحَمَّدٍ وَعَلَى آلِهِ وَأَصْحَابِهِ وَأَتَّبَاعِهِ
إِلَى يَوْمِ الدِّينِ، وَبَارَكَ وَسَلَّمَ، وَآخِرُ دَعْوَانَا أَنَّ الْحَمْدُ لِلَّهِ
رَبِّ الْعَالَمِينَ.

بِسْمِ اللَّهِ الرَّحْمَنِ الرَّحِيمِ

فهرست مراجع ومصادر

- ١- "الأحاديث المختارة" للإمام ضياء الدين المقدسي ، التوزيع : مكتبة النهضة الحديثة مكة المكرمة ، الطبعة الأولى ١٤١٠ هـ ، بتحقيق الشيخ عبد الملك بن عبد الله بن دهش .
- ٢- "الإحسان في تقريب صحيح ابن حبان" الأمير علاء الدين الفارسي ، ط : مؤسسة الرسالة بيروت ، الطبعة الأولى ١٤٠٨ هـ ، بتحقيق الشيخ شعيب الأرناؤوط .
- ٣- "إحياء علوم الدين" للإمام أبي حامد الغزالى ، ط : دار المعرفة بيروت ، سنة الطبعة ١٤٠٣ هـ .
- ٤- "الأدب المفرد" للإمام محمد بن إسماعيل البخاري ، ط : عالم الكتب بيروت ، الطبعة الثانية ١٤٠٥ هـ ، بترتيب وتقديم الأستاذ كمال يوسف الحوت .
- ٥- "إعلام الموقعين عن رب العالمين" للإمام ابن قيم الجوزية ، ط : دار الفكر بيروت ، الطبعة الثانية ١٣٩٧ هـ ، بتحقيق الشيخ محبي الدين عبدالحميد .
- ٦- "الأمر بالمعروف والنهي عن المنكر" لشيخ الإسلام ابن تيمية ، ط: دار الكتاب الجديد بيروت ، الطبعة الأولى ١٣٩٦ هـ ، بتحقيق د. صلاح الدين المنجد .
- ٧- "الأمر بالمعروف والنهي عن المنكر" للسيد حلال الدين العمري ، الناشر : شركة الشاعر للنشر الكويت ، بدون الطبعة ، سنة الطبع ١٤٠٠ هـ .
- ٨- "أيسير التفاسير لكلام العلي العزيز" للشيخ أبي بكر الجزائري ، بدون اسم الناشر ، الطبعة الأولى ١٤٠٧ هـ .

- ٩- "تحفة الأحوذى شرح جامع الترمذى" للشيخ محمد عبد الرحمن المباركفوري ، ط : دار الكتب العلمية بيروت ، الطبعة الأولى . ١٤١٠ هـ .
- ١٠- "التشريع الجنائي الإسلامي" للأستاذ عبدالقادر عودة ، ط : دار الكتاب العربي بيروت ، بدون الطبعه وسنة الطبع .
- ١١- "تفسير البحر المعحيط" للإمام ابن حيان الأندلسي ، ط : دار الكتب العلمية بيروت ، الطبعة الأولى ١٤١٣ هـ ، بتحقيق الأستاذة عادل أحمد وعلى محمد ود . ذكرها التوقي ود . أحمد الجمل .
- ١٢- "تفسير البيضاوى" للقاضى ناصر الدين البيضاوى ، ط : دار الكتب العلمية بيروت ، الطبعة الأولى ١٤٠٨ هـ .
- ١٣- "تفسير التحرير والتنوير" للشيخ محمد طاهر ابن عاشور ، ط : الدار التونسية للنشر تونس ، بدون الطبعه ، سنة الطبع ١٣٩٩ هـ .
- ١٤- "تفسير أبي السعود" المسمى بـ "إرشاد العقل السليم إلى مزايا القرآن الكريم" للقاضى أبي السعود ، ط : دار إحياء التراث العربي ، بدون الطبعه وسنة الطبع .
- ١٥- "تفسير الطبرى" المسمى بـ "جامع البيان من تأويل آي القرآن" للإمام أبي جعفر الطبرى ، توزيع : دار التربية والترااث مكة المكرمة ، بدون الطبعه وسنة الطبع .
- ١٦- "تفسير القاسمى" المسمى بـ "محاسن التأويل" للعلامة محمد جمال الدين القاسمى ، ط : دار الفكر بيروت ، الطبعة الثالثة ١٣٩٨ هـ ، بتحقيق الشيخ محمد فؤاد عبدالباقي .
- ١٧- "تفسير القرطبي" المسمى بـ "الجامع لأحكام القرآن" للإمام أبي عبد الله القرطبي ، ط : دار إحياء التراث العربي بيروت ، بدون الطبعه وسنة الطبع .

- ١٨- "التفسیر الكبير" المسماً بـ "مفاسیح الغیب" للإمام فخر الدين الرازی ، ط : دار الكتب العلمية طهران ، الطبعة الثالثة ، بدون سنة الطبع .
- ١٩- "تفسير ابن كثير" المسماً بـ "تفسير القرآن العظيم" للحافظ ابن كثير ، ط : دار الفیحاء دمشق ودار السلام الرياض ، الطبعة الأولى ٤١٣ هـ ، بتقديم الشيخ عبدالقادر الأرناؤوط .
- ٢٠- "تفسير المنار" للسيد محمد رشید رضا ، ط : دار المعرفة بيروت ، الطبعة الثانية ، بدون سنة الطبع .
- ٢١- "تنبيه الغافلین عن أعمال الجاهلين" للإمام ابن التحاس الدمشقي ، ط : دار الكتب العلمية بيروت ، الطبعة الأولى ١٤٠٧ هـ ، بتحقيق الأستاذ عماد الدين عباس سعيد .
- ٢٢- "جامع الترمذی" (المطبوع مع شرحه تحفة الأحوذی) للإمام الترمذی ، ط : دار الكتب العلمية بيروت ، الطبعة الأولى ١٤١٠ هـ .
- ٢٣- "دعاۃ الرسل إلى الله تعالى" للشيخ محمد أحمد العدوی ، ط : دار المعرفة بيروت ، بدون الطبع ، سنة الطبع ١٤١٤ هـ .
- ٢٤- "روح المعانی" للعلامة محمود الألوسي ، ط : دار إحياء التراث العربي بيروت ، الطبعة الرابعة ١٤٠٥ هـ .
- ٢٥- "زاد المسیر في علم التفسیر" للحافظ ابن الجوزی ، ط : المکتب الاسلامی ، الطبعة الأولى ١٣٨٤ هـ .
- ٢٦- "سلسلة الأحادیث الصحیحة" للشيخ محمد ناصر الدين الألبانی ، ط : المکتبة الإسلامية عمان ، والدار السلفية الكويت ، الطبعة الأولى ١٤٠٣ هـ .
- ٢٧- "سنن أبي داود" (المطبوع مع عون المعبود) للإمام أبي داود ، ط : دار الكتب العلمية بيروت ، الطبعة الأولى ١٤١٠ هـ .
- ٢٨- "سنن ابن ماجہ" للإمام ابن ماجہ ، ط : شركة الطباعة العربية السعودية

- الطبعة الثانية ٤٠٤ هـ ، بتحقيق د . محمد مصطفى الأعظمي .
- ٢٩ - "السيرة النبوية الصحيحة" للدكتور أكرم ضياء العمري ، ط : مكتبة العلوم والحكم المدينة المنورة ، بدون الطبع ، سنة الطبع ٤١٢ هـ
- ٣٠ - "شرح النووي على صحيح مسلم" للإمام النووي ، ط : دار الفكر بيروت ، بدون الطبع ، سنة الطبع ٤٠١ هـ .
- ٣١ - " صحيح البخاري" (المطبوع مع فتح الباري) للإمام محمد بن إسماعيل البخاري ، نشر وتوزيع : رئاسة إدارات البحث العلمية والإفتاء والدعوة والإرشاد بالمملكة العربية السعودية ، بدون الطبع . وسنة الطبع .
- ٣٢ - " صحيح سنن الترمذى" اختيار الشيخ محمد ناصر الدين الألبانى ، نشر : مكتب التربية العربي لدول الخليج الرياض ، الطبعة الأولى ٤٠٩ هـ ، بإشراف الشيخ زهير الشاويش .
- ٣٣ - " صحيح سنن أبي داود" صحيح أحاديثه الشيخ محمد ناصر الدين الألبانى ، الناشر : مكتب التربية العربي لدول الخليج الرياض ، الطبعة الأولى ٤٠١ هـ ، بإشراف الشيخ زهير الشاويش .
- ٣٤ - " صحيح سنن ابن ماجه" اختيار الشيخ محمد ناصر الدين الألبانى ، الناشر : مكتب التربية العربي لدول الخليج ، الرياض ، الطبعة الثالثة ٤٠٨ هـ ، بإشراف الشيخ زهير الشاويش .
- ٣٥ - " صحيح مسلم" للإمام مسلم بن حجاج القشيري ، نشر وتوزيع : رئاسة إدارات البحث العلمية والإفتاء والدعوة والإرشاد بالمملكة العربية السعودية ، بدون الطبع ، سنة الطبع ٤٠٠ هـ ، بتحقيق الشيخ محمد فؤاد عبد الباقي .
- ٣٦ .. "الطريق الحكيمية في السياسة الشرعية" للإمام ابن قيم الجوزية ، ط : محكم دلائل وبرابين سے مزین متنوع و منفرد موضوعات پر مشتمل مفت آن لائن مکتبہ

مطبعة السنة المحمدية القاهرة ، سنة الطبع ١٣٧٢ هـ ، بتحقيق الشيخ محمد حامد الفقي .

٣٧- "عمدة القاري" للعلامة بدر الدين العيني ، ط : دار الفكر بيروت ، بدون الطبيعة وسنة الطبع .

٣٨- "عون المعبد شرح سنن أبي داود" للشيخ أبي الطيب محمد شمس الحق العظيم آبادي ط : دار الكتب العلمية بيروت ، الطبعة الأولى ١٤١٠ هـ .

٣٩- "غرائب القرآن ورغائب الفرقان" للعلامة نظام الدين النيسابوري ، ط : شركة مكتبة ومطبعة مصطفى البابي الحلبي وأولاده بمصر ، الطبعة الأولى ١٣٨١ هـ ، بتحقيق ومراجعة الشيخ إبراهيم عطوة عوض .

٤٠- "فتح الباري" للحافظ ابن حجر ، نشر وتوزيع : رئاسة إدارات البحوث العلمية والإفتاء والدعوة والإرشاد بالمملكة العربية السعودية ، بدون الطبيعة وسنة الطبع .

٤١- "فتح البيان في مقاصد القرآن" للشيخ صديق حسن خان ، ط : مطبعة العاصمة القاهرة ، بدون الطبيعة ، وسنة الطبع .

٤٢- "قصص الأنبياء في القرآن الكريم وما فيها من العبر" للشيخ عبد الرحمن بن ناصر السعدي ، ط : دار روضة الناظر للنشر والتوزيع ، الطبعة الأولى ١٤١٥ هـ .

٤٣- "القول بين الأظهر في الدعوة إلى الله والأمر بالمعروف والنهي عن المنكر" للشيخ عبدالعزيز بن عبد الله الراجحي ، ط : مكتبة دار السلام الرياض ، الطبعة الأولى ١٤١٢ هـ .

٤٤- "الكشف عن حقائق التنزيل وعيون الأقوایل" للعلامة أبي القاسم الزمخشري ، ط : دار المعرفة بيروت ، بدون الطبيعة وسنة الطبع .

٤٥- "الكنز الأكبر في الأمر بالمعروف والنهي عن المنكر" للشيخ عبد

- الرحمن الصالحي الحنبلي ، ط . مكتبة نزار مصطفى الباز مكة المكرمة ،
الطبعة الأولى ١٤١٨ هـ .
- ٤٦ - "مجمع الزوائد ونبع الفوائد" للحافظ نور الدين الهيثمي ، ط : دار
الكتاب العربي بيروت ، الطبعة الثانية ١٤٠٢ هـ .
- ٤٧ - "المحلل" للإمام ابن حزم ، ط : مكتبة الجمهورية العربية بمصر ، سنة
الطبع ١٣٨٨ هـ ، بتحقيق الأستاذ حسن زيدان طيبة .
- ٤٨ - "مختصر تفسير ابن كثير" المسئى : (تيسير العلي القدير لاختصار
تفسير ابن كثير) للشيخ محمد نسيب الرفاعي ، ط . مكتبة المعارف
الرياض ، الطبعة الخامسة ١٤٠٨ هـ .
- ٤٩ - "مختصر منهاج القاصدين" للإمام أحمد بن محمد المقدسي ، ط:
المكتب الإسلامي ، الطبعة السابعة ١٤٠٦ هـ . بتحقيق الشيخ زهير
الشاويش .
- ٥٠ - "المستدرك على الصحيحين" للإمام أبي عبد الله الحكم ، ط : دار
الكتاب العربي بيروت ، بدون الطبعة وسنة الطبع .
- ٥١ - "المسنن" للإمام أحمد بن حنبل ، ط : المكتب الإسلامي ، بدون
الطبعة وسنة الطبع . (أو : ط : دار المعارف مصر ، الطبعة الثالثة
١٣٦٨ هـ) .
- ٥٢ - "مسند أبي يعلى الموصلي" للإمام أحمد بن علي بن المثنى التميمي ،
ط : دار المأمون للتراث دمشق ، الطبعة الأولى ١٤٠٤ هـ ، بتحقيق
الأستاذ حسين سليم أسد .
- ٥٣ - "معالم السنن" للإمام أبي سليمان الخطابي ، ط : المكتبة العلمية
بيروت ، الطبعة الثانية ١٤٠١ هـ .
- ٥٤ - "المفردات في غريب القرآن" للإمام الراغب الأصفهاني ، ط : دار
المعرفة بيروت ، بدون الطبعة وسنة الطبع ، بتحقيق الأستاذ محمد

سيد كيلاني .

- ٥٥ - "من صفات الداعية : الدين والرفق" لـ فضل إلهي ، ط : إدارة ترجمان الإسلام باكستان ، الطبعة الثالثة ٤١٤١ هـ .
- ٥٦ - "من صفات الداعية ، مراعاة أحوال المخاطبين" لـ فضل إلهي ، ط : إدارة ترجمان الإسلام باكستان ، الطبعة الأولى ١٤١٧ هـ .
- ٥٧ - "نزهة النظر في توضيح نحبة الفكر" للحافظ ابن حجر ، ط . قران محل كراتشي باكستان ، بدون الطبعة وسنة الطبع .
- ٥٨ - "نصاب الاحتساب" للشيخ عمر بن محمد بن عوض السنامي ، ط: دار العلوم الرياض ، الطبعة الأولى ١٤٠٢ هـ ، بتحقيق د . مولئ يوسف عز الدين .
- ٥٩ - "النهاية في غريب الحديث والأثر" للإمام ابن الأثير ، ط : المكتبة الإسلامية ، الطبعة الأولى ١٣٨٣ هـ ، بتحقيق الأستاذين محمود محمد الطناحي وطاهر أحمد الزاوي .
- ٦٠ - "هامش الإحسان في تقريب صحيح ابن حبان" للشيخ شعيب الأرناؤوط ، ط: مؤسسة الرسالة بيروت ، الطبعة الأولى ١٤٠٨ هـ .
- ٦١ - "هامش صحيح مسلم" للشيخ محمد فؤاد عبدالباقي ، نشر وتوزيع : رئاسة إدارة البحوث العلمية والإفتاء والدعوة والإرشاد بال المملكة العربية السعودية ، بدون الطبعة ، سنة الطبع ١٤٠٠ هـ .
- ٦٢ - "هامش المسند" للشيخ أحمد محمد شاكر ، ط : دار المعارف مصر ، الطبعة الثالثة ١٣٦٨ هـ .
- ٦٣ - "هامش مسند أبي يعلى الموصلي" للأستاذ حسين سليم أسد ، ط: دار المأمون للتراث دمشق ، الطبعة الأولى ١٤٠٤ هـ .
- ٦٤ - "التدابير الوقائية من المخدرات في الإسلام" (رسالة الدكتوراه) للدكتور فيصل بن جعفر بالي (غير منشورة) .
محكم دلائل وبرایین سے مزین متنوع و منفرد موضوعات پر مشتمل مفت آن لائن مکتبہ

مولف کے قلم سے



جھوٹ کی سکونت اور اس کی اقسام

اس کتاب میں توفیق الحنی سے مندرجہ ذیل باتیں پیش کی گئی ہیں

- جھوٹ کی قباحت اور برائی ⑫ پہلوؤں سے
- جھوٹ چھوڑنے کا عظیم الشان صله
- جھوٹ کی ⑭ اقسام کا تفصیلی بیان
- جھوٹ بولنے کی اجازت کی ④ حالتیں



مولف کے قلم سے



تقویٰ

اہمیت، برکات، اسباب

اس کتاب میں توفیق اللہی سے مندرجہ ذیل باتیں پیش کی گئی ہیں

* تقویٰ کے لغوی اور شرعی معنی کے متعلق ⑩ علمائے امت

کے ارشادات

* تقویٰ کی اہمیت ⑭ پہلوؤں سے

* تقویٰ کی ⑯ برکات

* تقویٰ حاصل کرنے کے ⑮ اسباب

مولف کے قلم سے

بچوں کا احتساب

پروفیسر ڈاکٹر فضل الہی حنفی اللہ

اس کتاب میں توفیق الہی سے چار سوالات کے جوابات دیے گئے ہیں

- ☆ کیا بچوں کو نیکی کا حکم دینا ثابت ہے اور کیا نبی کریم ﷺ اور آپ کے صحابہ بچوں کو نیکی کا حکم دیا کرتے تھے؟
- ☆ کیا بچوں کو برائی سے روکنا ثابت ہے اور کیا نبی کریم ﷺ اور آپ کے صحابہ بچوں کو برائی سے روکنے کا اہتمام کرتے تھے؟
- ☆ بچوں کا احتساب کرتے وقت کون سے درجات اور وسائل استعمال کیے جائیں؟
- ☆ بچوں کا احتساب کون کرے؟

مؤلف کی عربی مولفات

- التدابير الواقعية من الزنا في الفقه الإسلامي
- التدابير الواقعية من الربا في الإسلام
- حب النبي ﷺ وعلماته
- رسائل حب النبي ﷺ
- الحسبة: تعريفها ومشروعيتها ووجوبها
- الحسبة في العصر النبوي وعصر الخلفاء الراشدين رضي الله عنهم
- شبہات حول الأمر بالمعروف والنهي عن المنكر
- الحرصن على هداية الناس (في ضوء النصوص وسير الصالحين)
- من صفات الداعية: اللين والرفق
- مسؤولية النساء في الأمر بالمعروف والنهي عن المنكر (في ضوء النصوص وسير الصالحين)
- مفاهيم الرزق (في ضوء الكتاب والسنة)
- فضل آية الكرسي وتفسيرها
- من صفات الداعية: مراعاة أحوال المخاطبين (في ضوء الكتاب والسنة)
- أهمية صلاة الجمعة (في ضوء النصوص وسير الصالحين)
- حكم الإنكار في مسائل الخلاف
- قصة بعث أبي بكر جيش أسامة رضي الله عنهم (دراسة دعوية)
- الاحتساب على الوالدين: مشروعيته، درجاته، وأدابه
- الاحتساب على الأطفال
- السلوك وأثره في الدعوة إلى الله تعالى
- فضل الدعوة إلى الله تعالى
- من تصلى عليهم الملائكة ومن تلعنهم
- إبراهيم عليه الصلاة والسلام أباً
- مختصر حب النبي ﷺ وعلماته
- النبي الكريم صلى الله عليه وسلم معلماً
- ركائز الدعوة إلى الله تعالى
- شناعة الكذب وأنواعه
- الأذكار النافعة
- التقوى

مصنف کی اردو تالیفات

- ۱۔ نبی کریم ﷺ بحیثیت معلم
- ۲۔ اذکار نافعہ
- ۳۔ نیکی کا حکم دینے اور برائی سے روکنے میں خواتین کی ذمہ داری
- ۴۔ امر بالمعروف اور نبی عن المکر کے متعلق شہہات کی حقیقت
- ۵۔ بچوں کا حساب
- ۶۔ فضائل دعوت
- ۷۔ لشکر اسامہ ؓ کی روانگی
- ۸۔ ابراہیم علیہ السلام بحیثیت والد
- ۹۔ مسائل قربانی
- ۱۰۔ مسائل عیدین
- ۱۱۔ رزق کی سنجیاں
- ۱۲۔ نبی کریم ﷺ سے محبت اور اس کی علمتیں
- ۱۳۔ نبی کریم ﷺ سے محبت کے اسباب
- ۱۴۔ فرشتوں کا درود پانے والے اور لعنت پانے والے
- ۱۵۔ جھوٹ کی عینی اور اقسام
- ۱۶۔ تقویٰ۔ اہمیت برکات اسباب

مشتمل کی گیرچندا اور کتابیں

